

علامہ ابن لما

خُدائی تلواری

در حالات امیر مختار

ترجمہ و تحقیق بہ

علامہ جزیری



ایضاح علوم آل محمدؐ دکن پورہ
سرمد و لاہور

جملہ حقوق محفوظ



تاریخ

تعداد

ناشر

مطبع

قیمت

۲۹۷۹۹۲۱

م ۵۹ ج

۱۴۵۳۷

۹ مئی ۱۹۶۲ء

ایک ہزار

ادارہ علوم آل محمد

تعلیمی پریس بیرون اکبری دروازہ پتہ

۲/۵۰

PAKISTAN
UNIVERSITY
LIBRARY

لا تَبْیُ الْمُخْتَارِ فَإِنَّهُ قَدْ قُتِلَ قَتَلْتَنَا وَظَلَمَ

بَشَانَا وَزَوَّجَ أَدَامَنَا (الحسن بیٹا)

مختار کو بڑا نہ کہو — کیوں اس نے ہمارے قاتلوں کو قتل
کیا، ہمارے خون کا انتقام لیا، ہماری عورتوں کی شادیاں کر دائیں۔

.....

(امام محمد باقر علیہ السلام)

پیش گفتار

- مختار حجاج بن یوسف کے دربار میں ۵
مختار اور جمہور مسلمین ۱۶
امامت پر حجر اسود کی گواہی ۲۲
محمد حنفیہ اور حسین کا تقابل ۲۶
(باب) مختار کا نام و نسب ۲۹
مختار حضرت علیؑ کے زانو پر ۳۱
جناب زید کی ولادت پر ۳۲
مختار کے ابتدائی حالات ۳۳
مختار ابن زیاد کے دربار میں ۳۶
توابعین ۴۰
مختار کا کوفہ میں داخلہ ۴۳
(باب) سلیمان بن صرد ۴۶
توابعین کا کربلا میں ورود ۴۸
توابعین کی یلغار ۵۲
مختار کی پیش گوئی ۵۴
مختار کی رہائی ۵۸

۴۰ خروج مختار امام کی اجازت سے تھا۔

۴۳ ابراہیم بن مالک اشتر

۴۶ ابراہیم کا خروج

۴۰ (باب) مختار اور ابن مطیع کی جنگ

۴۸ ابن زیاد کے مقابلہ پر ابراہیم کی روانگی

۴۹ اہل کوفہ کی بغاوت

۸۱ شمر کا انجام

۸۲ نعلش حسینؑ پائمال کر نبیوں کا انجام

۸۲ خولی کا انجام

۸۵ حکیم بن طفیل کا انجام

۸۵ قاتل علی اکبر کا انجام

۸۶ سنان بن انس کا انجام

۸۶ حرملہ کا انجام

۹۲ (باب) عمر سعد اور عبید اللہ بن زیاد کا قتل

۹۶ عمر سعد کا سر مکہ میں

۱۰۲ ابن زیاد کا انجام

۱۰۶ ابن زیاد کا سر مختار کے سامنے

۱۰۹ ابن زیاد کا سر امام زین العابدینؑ کے سامنے

پیش گفتار

مختار حجاج بن یوسف کے دربار میں

بنی امیہ کے ظالم گورنر حجاج بن یوسف ثقفی کا دربار آراستہ ہے سیاہے
نطع پر مختار تنگڑیاں بیڑیاں پہنے ہوئے بیٹھے ہیں۔ جلاد کو تلوار آنے کا انتظار
ہے تاکہ مختار کا سر تن سے جدا کیا جائے۔ مختار نے کہا۔

”حجاج! تیری یہ مجال نہیں ہے کہ تو مجھ کو قتل کر سکے۔ رسول اللہ ص
نے ایک خاص وقت تک میرے زندہ رہنے کی خبر دی ہے اور آنحضرت ص
کی فرمائش کبھی غلط نہیں ہو سکتی۔“

اس کے جواب میں حجاج نے اپنے غلاموں سے ڈانٹ کر کہا۔

”تم لوگ ادھر ادھر بھاگے پھر رہے ہو تلوار کیوں نہیں لائی جاتی،“

”حضور! تلوار خزانہ میں ہے۔ اور خزانہ کی کنجیاں کھو گئیں،“ غلاموں نے

لرزتے ہوئے کہا۔

”میں جو کہہ رہا ہوں اس کو یقین کر لو کہ تم مجھ کو قتل نہیں کر سکتے“ مختار

نے ایک مرتبہ پھر وہی کلام دہرایا۔

۱۲ - وہ چڑا جس پر بٹھا کہ مجرموں کی گردن ماری جاتی تھی

”تم سے یہ کس نے کہہ دیا میں تم کو نہیں مار سکتا، حجاج نے پوچھا
 ”میرے مولا علی بن الحسین نے اور ان سسکے آباء طاہرین نے اور ان
 سے رسول اللہ ص نے۔ اور صرف اتنا ہی نہیں بلکہ یہ بھی حضرت نے فرمایا
 ہے کہ میں خون حسین کے انتقام میں یقین لاکھ تر اسی ہزار بنی امیہ کو واصل جہنم کروں گا۔“
 حجاج نے اپنے ایک درباری کو حکم دیا کہ وہ اپنی تلوار جلاؤ کے حوالہ
 کرے۔ درباری نے جلاؤ کو تلوار تھما لی۔ حجاج نے اس کو حکم دیا آگے بڑھ
 اور جلدی اس منہ زور کی گردن پر وار کر۔ جلاؤ ایسا گھبرا یا کہ جو نہی تلوار لے کر
 مختار کی جانب لپکا ایک ٹھوکر ایسی لگی کہ منہ کے بل زمین پر آ رہا۔ تلوار اس
 کے پیٹ میں اتر گئی اور تڑپ کر مر گیا۔

”کیا دیکھتا ہے۔ تو آگے بڑھ اور اس نابکار کا سر قلم کر۔“ حجاج نے ایک
 دوسرے جلاؤ کو حکم دیا دوسرا جلاؤ آگے بڑھا لوگوں نے دیکھا کہ مختار چمڑے
 پر سر جھکائے بیٹھے ہیں۔ جلاؤ نے تلوار ان کے سر پر بلند کی ابھی وہ سر پر گرا ہی
 چاہتی تھی کہ بجائے مختار کے جلاؤ کی ایک پیچ لگی اور وہ زمین پر گر کر تڑپنے
 لگا۔ لوگوں نے آگے بڑھ کر ماجرا دریافت کیا تو دیکھا کہ تلوار کے دھتے پر ایک انتہائی
 زہر ملا بچھو بیٹھا ہوا ہے جس کے ڈنک نے جلاؤ کا فیصلہ کر دیا۔ لوگوں نے جلدی
 سے اس بچھو کو مار ڈالا کہ کہیں اوروں کی ہلاکت کا سامان فراہم نہ کرے۔
 ”اے حجاج! تو مجھ کو قتل نہیں کر سکتا،“ مختار نے پھر وہی کلمہ دہرایا۔

اس کے بعد انہوں نے کہا -
 "اے حجاج! کیا تجھ کو علم ہے کہ عجم بادشاہ شاہ پور نے جس وقت عربوں
 کے قتل عام کا حکم دیا اس موقع پر ایک ضعیف شخص نزار بن معد بن عدنان نے
 اس سے کیا تھا؟"

حجاج اپنی لال لال آنکھوں سے انتہائی غضب کے عالم میں مختار
 سخت جان کو گھد رہا تھا اور سوچ رہا تھا کہ میری شمشیرخو آشام نے آج
 تک ہزاروں بے گناہوں کو گاجر مولیٰ کی طرح کاٹ کر رکھ دیا یہ آج کیا ہو گیا
 ہے کہ یہ شخص کسی طرح مرنے کا نام نہیں لیتا۔

مختار نے حجاج کے جواب کا انتظار کئے بغیر پھر کہنا شروع کیا —
 "یہ اس وقت کی بات ہے کہ جب شاہ پور ذوالاکتاف عربوں کی مار دھاڑ
 بچائے تھا۔ اس قتل عام کو دیکھ کر نزار نے اپنے لڑکوں سے کہا کہ مجھ کو
 ایک زنبیل میں رکھ کر شاہ پور کے راستہ میں ڈال دو۔ شاہ پور نے جو اس
 بڈھے کو اس طرح زنبیل میں پڑے دیکھا تو پوچھا کہ تم کون ہو؟ اس
 بڈھے نے جواب دیا "میں تم سے یہ دریافت کرنا چاہتا ہوں کہ ان بے
 خطا عربوں کو کس لئے قتل کئے جا رہے ہیں؟ جو گناہگار تھے وہ اب سائے
 کے سارے مارے جا چکے ہیں" ذوالاکتاف نے جواب دیا کہ "میں نے

لے کچھ رکے پتوں سے بنی ہوئی ایک ٹوکری۔

ایک پرانی کتاب میں پڑھا ہے کہ اس قوم میں سے ایک شخص مچکے گا جس کا نام محمد ہوگا اور وہ نبوت کا دعویٰ کرے گا۔ اور عجم کی بادشاہی کا خاتمہ کر دیگا۔ تو میں ان لوگوں کو ختم کئے دیتا ہوں تاکہ ایسا شخص ان میں سے نہ نکل سکے۔ یہ سن کر اس بوڑھے شخص نے کہا جس کتاب میں تو نے یہ پیشین گوئی پائی ہے اگر وہ جھوٹی کتاب ہے تو بے گناہوں کے قتل سے کیا حاصل کیوں ان کے خون ناحق کا بار اپنی گردن پر لیتا ہے۔ اور اگر وہ سچی کتاب ہے تو اس کے معنی یہ ہیں کہ لاکھ لاکھ قتل و غارت کرے مگر خداوند کریم اس اصل کی حفاظت کرے گا۔ جس کی نسل سے ایسا شخص پیدا ہونے والا ہے کیونکہ اللہ کی قضا و قدر جاری ہو کر رہے گی اور تو کچھ بھی نہ کر سکے گا۔ چاہے تو سوائے ایک کے تمام عربوں کو قتل کر ڈال تو وہی ایک محمد بن جائے گا۔ نزار کا یہ کلام شاہ پور کے دل پر اثر انداز ہوا اور اس نے کہا کہ یہ بوڑھا درست کہتا ہے اب آئندہ عربوں کو نہ قتل کرنا۔ یہ واقعہ بیان کر کے مختار نے کہا۔ اے حجاج! میں بھی نزار کی طرح تجھ سے کہتا ہوں کہ اللہ نے یہ فیصلہ کر دیا ہے کہ میں تم میں سے تین لاکھ تراسی ہزار آدمیوں کو قتل کروں گا چاہے مجھ کو قتل کر ڈالو یا چھوڑ دو۔ یہ بات ضرور ہو کر رہے گی چاہے خدا مجھ کو دوبارہ زندہ کرے جناب رسالت مآب کا قول کبھی غلط نہیں ہو سکتا۔

حجاج مختار کی یہ طویل طویل تقریر بڑے ضبط سے سنتا رہا اور اس پر اس کا مطلق اثر نہ ہوا۔ جب مختار کی زبان رکی حجاج نے ایک تیسرے سپاہی سے کہا کہ تو آگے بڑھ اور اس شخص کا کام تمام کر مختار نے کہا۔ ”یہ مجھ کو نہ مار سکے گا۔ میرا دل چاہتا ہے کہ اب تو اس کا رخیر کو انجام دے تاکہ آپ کا اللہ ایک سانپ تجھ پر مسدط کرے اور تو درک کو پہنچے۔“

جلاد لٹے آگے بڑھا اور اس نے مختار کے سر پر تلوار بلند کی۔ چاہتا تھا کہ وار کرے کہ خلیفہ عبد الملک بن مروان کا ایک خاص آدمی دربار میں داخل ہوا اور دور ہی سے چلا آیا۔ خبردار! مختار کو قتل نہ کرنا، جلاد کا ہاتھ رک گیا۔ اس شخص نے آگے بڑھ کر عبد الملک کا خط حجاج کے سامنے رکھ دیا اس میں لکھا تھا۔

”حجاج! ابھی ابھی میرے پاس کبوتر گرا ہے جو یہ خبر لایا ہے کہ تم نے مختار کو اس بنا پر گرفتار کیا ہے کہ وہ رسول اللہ کی یہ حدیث بیان کرتا ہے کہ تین لاکھ تراسی ہزار بنی امیہ اور ان کے انصار اس کے ہاتھ سے قتل ہونگے۔ تم کو حکم دیا جاتا ہے کہ جو بنی یہ خط تم کو ملے مختار کو آزاد کر دینا اور سوائے اچھائی کے اور کسی طرح اس سے پیش نہ آنا کیونکہ وہ میرے بھائی

ولید بن عبد الملک کے بچہ کی انا کا شوہر ہے اور مجھ سے ولید
نے اس کی سفارش کی ہے۔ جو کچھ وہ کہتا ہے اگر غلط ہے تو
ایک غلط بات کیلئے سرے مسلم کا قتل روا نہیں۔ اور اگر یہ بات
حق ہے تو ہم فرمائش رسول ص کو غلط نہیں کر سکتے۔“

(خلیفۃ المسلمین، عبد الملک بن مروان)

اس خط کو دیکھنے کے بعد حجاج کی کیا مجال تھی کہ مختار سے کوئی
تعرض کرتا مجبور ہو کر اس کو انہیں آزاد کرنا پڑا۔

مختار حجاج کے دربار سے نکلے اور مرنے سے نجات پائی مگر پھر
بھی اپنی اداسے باز نہ آئے اسی طرح کوچہ و بازار میں لوگوں سے کہتے
پھرتے تھے کہ غمگین ہیں انقلاب لاؤنگا اور اتنے آدمیوں کو قتل کرونگا۔
بنی امیہ سے خون حسینؑ کا انتقام لوں گا۔ جب یہ خبر حجاج کو پہنچی کہ مختار
کسی طرح باز نہیں آتے اور اب بھی وہی رٹ لگاتے ہیں تو اس نے
اُن کو پھر گرفتار کر لیا اور قتل کرنے کا حکم دیا۔
”حجاج امیں پھر تجھ سے کہہ رہا ہوں کہ اب بھی تو مجھ کو نہ مار سکے گا۔

کیوں خدا کی نساء و قدر سے لڑ رہا ہے۔“
ابھی مختار نے یہ کلام کیا ہی تھا کہ ایک کبوتر گرا جس کے پر میں یہ

پرچہ بندھا تھا۔

منجانب خلیفۃ المسلمین عبدالملک بن مروان

اے حجاج! مختار سے متعز من نہ ہو کیونکہ تجھ کو بتا دیا گیا ہے کہ یہ

فرزند ولید کی انا کا مشوہر ہے۔ جو کچھ کہتا ہے اگر حق ہے تو تو اس

کو قتل نہیں کر سکے گا جس طرح دانیال نبی بخت نصر کو نہ مار سکے جس

کے ہاتھوں اللہ نے بنی اسرائیل کے قتل کا فیصلہ کیا تھا،

یہ خط پڑھ کر حجاج بھر مجبور ہو گیا لیکن اس نے مختار کو ڈرا یا دھمکایا

کہ خبردار اب اپنے منہ سے اس قسم کی باتیں نہ نکالنا۔ مگر مختار کہاں ماننے

والے انہوں نے پھر وہی تقریریں شروع کر دیں۔ حجاج نے بھی انکی

گرفتاری کا آرڈر دیدیا۔ مختار کچھ دنوں تو چھپے رہے آخر میں گرفتار

ہو کر حجاج کے سامنے پیش کر دیئے گئے۔ حجاج نے تیسری دفعہ انکو

مارنا چاہا کہ پھر عبدالملک کا خط پہنچ گیا۔ اب کی حجاج نے مختار کو قید کر دیا

اور عبدالملک کو ایک پُر زور شکایت نامہ لکھا جس میں تحریر کیا —

”اے امیر المومنین! مجھ کو حیرت ہے کہ آپ ایک ایسے شخص کی

سفارش فرماتے ہیں اور بار بار اس کو اپنی طرف منسوب کرتے ہیں

جو علانیہ کہتا پھرتا ہے کہ وہ آپ میں سے ہزاروں کو تہ تیغ کر ڈلے

گا۔ میری رائے میں ایسے خطرناک شخص کو ایک منٹ بھی زندہ نہ

چھوڑنا چاہیے۔

حجاج بن یوسف ثقفی (گورنر عراق)

اس خط کے جواب میں عبدالملک کا یہ خط حجاج کو وصول ہوا —
 ”اے حجاج بن یوسف! تو محض ایک جاہل شخص ہے جب تجھ سے
 یہ کہہ دیا گیا کہ اگر اس کا یہ کہنا بکواس میں ہے تو ایک بکواس کی وجہ سے
 کیونکر اس کی حق تلفی کریں جس نے ایک عرصہ تک ہماری خدمت
 کی ہے اور اگر اس کی بات سچی ہے تو پھر بھی ہم کو اس کی پرورش
 اسی طرح کرنا چاہیے جس طرح فرعون نے موسیٰ کی پرورش کی تھی
 تاکہ ہم پر مستط ہو جائے“ (بحار الانوار)

یہ ہیں خدا کی تلوار مختار — جن کو قدرت نے انتقام خون حسینؑ کے لئے
 نیام سے کھینچا تھا اور جو ہمیشہ سے اپنے اس اہم منصب کا اعلان کیا کرتے تھے۔
 امام زین العابدین علیہ السلام اپنے بابا کی شہادت کے بعد اکثر خروج
 مختار کی خبر دیا کرتے تھے، بلکہ امیر المومنین علی بن ابی طالب علیہ السلام بھی
 اپنے زمانہ میں خروج مختار سے لوگوں کو آگاہ کرتے رہتے تھے۔ ایک دفعہ کچھ
 لوگوں نے امام زین العابدینؑ کی خدمت میں عرض کی کہ یا بن رسول اللہ! حضرت
 علیؑ نے مختار کے خروج کی خبر دی ہے مگر یہ نہیں فرمایا کہ خروج کب کریں گے۔
 ”میں تم کو بتلاؤں کہ وہ کب خروج کریں گے۔“

”ہاں! فرزند رسول“

”مختار میرے اس قول سے پورے تین سال کے بعد فلاں تاریخ خروج

کر رہے گے۔ اور وہ وقت دُور نہیں جب ابن زیاد اور شمر بن ذی الجوشن کا
 سر ہمارے سامنے لایا جائیگا اس وقت ہم کھانا کھاتے ہوں گے اور یہ فلاں
 روز اور فلاں تاریخ ہوگا۔“ حضرت کی پیشین گوئی حریف بحرف پوری ہوئی
 اور جس روز کا آپ نے وعدہ فرمایا اسی روز مختار نے خروج کیا۔ حضرت
 کے سامنے ایک روز دسترخواں بچھا تھا اور اپنے اصحاب کے ساتھ طعام
 تناول فرما رہے تھے کہ ایک مرتبہ آپ نے ارشاد فرمایا۔
 ”دوستو! اپنے دل کو ٹھنڈا کر دو۔ تم یہاں کھانا کھا رہے ہو۔ وہاں بنی
 امیہ کے ظلم کی کھیتی پک چکی اب اس کو کاٹنا جا رہا ہے۔“
 ”کہاں یا بن رسول اللہ؟“

”کو فہ میں مختار اپنی شمشیر ابدار کے ساتھ ظاہر ہو چکے ہیں۔ اور ظالموں کو ان
 کے کٹے کی سرزادے رہے ہیں اور عنقریب فلاں روز ابن زیاد و ابن سعد
 کے سر ہمارے پاس لائے جائیں گے۔“ جب وہ دن آیا جس کے متعلق امام
 زین العابدینؑ نے فرمایا تھا امام نماز سے فارغ ہوئے تھے کہ دروازہ
 پر دستک ہوئی۔ پوچھا کون ہے معلوم ہوا کہ کو فہ سے مختار نے ابن زیاد
 و پسر سعد کے سر بھیجے ہیں۔ دونوں سر جس وقت علی بن الحسینؑ کے سامنے
 رکھے گئے آپ سجدہ شکر بجالائے اور فرمایا۔ اَلْحَمْدُ لِلّٰہِ الَّذِیْ
 لَمْ یَمِیْتُ حَتّٰی اَسَافِیْ رَاسِہِمَا جَزَیْ اللّٰہُ خَیْرًا

شکر ہے اس خدا کا جس نے مجھ کو دنیا سے اس وقت تک نہیں اٹھایا
 جب تک کہ مجھ کو ان دونوں کا سر نہیں دیکھا دیا۔ خدا مختار کو جو جزائے خیر دے
 اس کے بعد حضرت نے دسترخوان بچھانے کا حکم دیا۔ آپ کھانا کھاتے جاتے
 تھے اور ان سروں پر نظر کرتے جاتے تھے۔ کھانے کے بعد شیرینی کا دستور
 تھا اتفاق سے اس روز خادم شیرینی نہ لایا۔ کیونکہ وہ بھی سروں کے دیکھنے
 میں مشغول ہو گیا تھا۔ حاضرین میں سے کسی نے کہا کہ ”آج شیرینی نہیں آئی“
 امام زین العابدینؑ نے فرمایا — اب اس شیرینی سے بڑھ کر اور کونسی
 شیرینی ہو سکتی ہے۔ کہ ان دونوں (عمر سعد و عبید اللہ بن زیاد) کے سر ہمارے
 سامنے ہیں“ (بخاری)

مختار کے عمل سے خاندان نبوت میں کس درجہ خوشی حاصل ہوئی اس
 کا اندازہ اس امر سے لگایا جاسکتا ہے کہ — قتل حسینؑ کے بعد بنی ہاشم
 کی کسی عورت نے اپنے بالوں میں کنگھی تک نہ کی تھی یہاں تک کہ مختار
 نے آل محمد کے قاتلوں کے سر مدینہ بھیجے اس وقت عورتوں نے خوشی کی۔
 لہذا جس شخص نے اہلبیت محمدؐ کے دلوں سے غم و اندوہ کے بادل چھانٹ دیئے
 اور ان کے زخم ہلکے دل کے لئے مرہم کا فور فراہم کیا اس کے علو مرتبہ اور
 کمال ہمت میں کس کو شک و شبہ ہو سکتا ہے اہلبیتؑ کے ساتھ ہمدردی
 اور ان کے غم میں متاثر ہونے کی خدا کی نظر میں اتنی اہمیت ہے۔ کہ

روایت میں وارد ہوا ہے کہ کوئی سچے دل سے یہ کہہ دے کہ اے حسین !
 کاشکہ بروز عاشورہ میں آپ کے ساتھ شریک ہوتا اور درجہ شہادت پر
 فائز ہوتا، تو محض اس تمنا کرنے سے وہ حضرتؑ کے ساتھ جنت میں ہوگا۔
 حالانکہ نہ اس نے حضرت کی خاطر خون بہایا ہوگا نہ پسینہ۔ لیکن مختار نے
 تو محبت حسینؑ میں اپنا خون پسینہ ایک کیا ان کے دشمنوں کو چن چن کر مارا
 اور یہ محض قرۃ العالی اللہ کیا اس میں کوئی حب جاہ یا امارت طلبی کا جذبہ
 کار فرمانہ تھا جیسا کہ آگے معلوم ہوگا۔ مختار اکثر کہا کرتے تھے کہ میں انتقام
 خون حسینؑ لے لوں اس کے بعد مجھ کو کوئی پرواہ نہیں ہے کہ زندہ رہوں
 یا مر جاؤں۔ یہ بھی روایت ہے کہ مختار کا یہ معمول تھا کہ روزین دفنہ اپنی
 تلوار کو نیام سے باہر نکال کر اس کو دیکھا کرتے تھے اور کہا کرتے تھے کہ
 خداوند انجھے کافی دولت اور کامل حکومت اور مسیح لشکر عطا

فرمانا کہ حسینؑ منظم کے خون کا بدلہ ان کے دشمنوں سے لوں۔ اسی
 بات پر ابن زیاد نے ان کو قید کر دیا تھا۔ ان کے خلوص پر وہ واقعہ
 یہی شاہد ہے جس میں انہوں نے منہال کی اس خبر پر کہ امام زین العابدین
 علیہ السلام کی دعا حرمہ کے بارے میں ان کے ہاتھ پر پوری ہوئی
 مسجد شکر کیا اور شکرانہ میں روزہ رکھا۔

جس طرح امام حسینؑ علیہ السلام کے ساتھ نصرت کرنے والوں کے نام

پہلے سے محضر شہادت میں لکھے ہوئے تھے اسی طرح مختار ابدان کے اصحاب کے نام بھی پہلے سے قلم قدرت نے لوح محفوظ پر نامہ ان حسین میں لکھ دیئے تھے اور اس لئے حضرت علیؑ علیہ السلام مختار کے ساتھ لطف و مدارا سے پیش آتے تھے عطاء بن حنظل و اعظ صدوق علیہ الرحمہ کے حوالہ سے اپنے مختار نامہ میں لکھتے ہیں کہ ایک دفعہ امیر المومنین حضرت علیؑ مرتضیٰ علیہ السلام مدینہ کی کسی گلی سے گزر رہے تھے۔ راہ میں چند بچے کھیل رہے تھے ان میں مختار بھی تھے اس وقت ان کے سر پر خوشنما گیسو تھے حضرت نے پوچھا یہ کس کا بچہ ہے؟ لوگوں نے کہا یہ ابو عبیدہ ثقفی کا فرزند ہے۔ حضرت یہ سنتے ہی بیٹھ گئے اور مختار کو اپنے زانوئے مبارک پر بٹھا کر سر پر ہاتھ پھرتے جاتے تھے۔ اور فرماتے جاتے تھے یا کیس یا کیس (اے عقلمند اے عقلمند)

مختار اور چہرہ مسلمان

اہلسنت کے علماء میں بھی متعدد افراد نے مختار کی ثنا و صفت کی ہے چنانچہ ذہبی نے تجرید اسماء الصحابہ میں ان کے باب ابو عبیدہ کو نیکو کار صحابہ میں شمار کیا ہے۔ ابن عبد البر نے استیعاب میں مختار کو بھی صحابہ میں قرار دیا ہے کیونکہ ان کی پیدائش رسول اللہ کے زمانے میں ہوئی تھی۔ ابن حجر عسقلانی نے بھی لسان المیزان میں یہی لکھا ہے

اہلسنت میں سے جن علماء نے مختار کو کذاب، مدعی نبوت، کافر، رافضی کہا ہے وہ سوائے اخیر ہی بات کے سب غلط ہے۔ وہ کذاب اس واسطے نہیں تھے کہ انہوں نے جو کچھ پیشین گوئیاں کی تھیں وہ سب حرف بھرت پوری اتریں۔ مدعی نبوت ہونے کا شبہ ان پر اس واسطے ہوا کہ ان کا ایک غلام تھا جس کا نام جبریل تھا اور مختار اسکی بابت کہا کرتے تھے کہ آج جبریل نے مجھ سے ایسا کہا ویسا کہا جیسا اس کتاب میں آئندہ آئے گا اس سے دوسرے لوگوں کو شبہ گذرا کہ شاید مختار مدعی وحی ہیں۔ کافر ہونے کی وجہ علماء عامہ نے یہ تحریر کی ہے کہ ان کے دل میں لات وعزا کی محبت تھی۔ لات وعزا سے مراد علماء امامیہ کے نزدیک ظاہری لات وعزا نہیں ہیں بلکہ اس سے دوسرے لات وعزا مراد ہیں۔ بہر حال اگر ان کے دل میں کسی بھی لات وعزا کی محبت ہوتی تو وہ اس شد و مد سے انتقام خون حسین پر کمر نہ باندھتے اور نہ اس راہ میں اپنی جان قربان کرتے۔

مختار اور مہدویت: بعض افراد مختار پر یہ الزام لگاتے ہیں کہ وہ کیسانی فرقہ کے بانی اور محمد حقیہ کی امامت کے قائل تھے جب اس الزام پر غور کیا جائے تو اسکے چند اسباب نظر آتے ہیں ایک تو یہ کہ امام زین العابدین علیہ السلام چونکہ مختار کے انجام سے واقف تھے لہذا انکی علانیہ حمایت نہیں کر

سکتے تھے کیونکہ اس صورت میں جس دست تعدی مختار کی زندگی کا خاتمہ کر دیا تھا وہ امام زین العابدینؑ کا بھی درپے آزاد ہوتا اور حکومت کی بنیاد کا الزام عائد ہوتا لہذا ظاہری طور پر امام ان سے اپنی بے تعلقی کا اظہار فرماتے تھے البتہ محمد حنفیہ کو بحیثیت بزرگ خاندان کے آگے کر دیا تھا امام کا سکوت اور محمد حنفیہ کا نمایاں ہونا اس امر کا باعث ہوا کہ بہت سے افراد محمد حنفیہ ہی کو امام وقت سمجھنے لگے وقت کی نزاکت اس امر کی اجازت نہیں دیتی تھی کہ امام زین العابدینؑ اہل صورت حال سے لوگوں کو مطلع کریں جب آپ کو موقع ملا تو آپ نے لوگوں کے سامنے محمد حنفیہ کو خانہ کعبہ کے پاس لیجا کر حجر اسود سے اپنی امامت پر گواہی دلوا دی۔ لیکن اس مدت میں بہت سے ظاہر بین افراد دہوکہ کھا گئے۔ ان کے دہوکہ کھانے کا ایک باعث یہ بھی ہوا کہ حضرت رسالت مآب صلی اللہ علیہ وآلہ وسلم سے بہت سی احادیث اس مضمون کی وارد ہوتی تھیں کہ قریش میں سے ایک سردار مبعوث ہو گا جس کا نام محمدؐ اور لقب مہدی ہو گا۔ ان احادیث کی بنا پر لوگ محمد حنفیہ ہی کو مہدی کہنے لگے۔

مختار کو تو گویا قلمدست نے صرف انتقام خون حسینؑ کے لئے پیدا کیا تھا۔ اس لئے وہ ہمیشہ اسی مقصد میں منہمک رہے ان کو اس سے غرض نہیں تھی۔ کہ محمد حنفیہ کے متعلق لوگوں کا کیا رجحان ہو رہا ہے

ان کی روح ہر وقت پکارا کرتی تھی۔ انتقام! انتقام! انتقام! قدرت کا وہ اٹل قانون۔ جو ہر مظلوم کی شہ رگ کھنے کے بعد شروع ہوتا ہے، قدرت کا وہ قوی پنجہ جو ہر ظالم کی گردن کو وقت آنے پر مڑا دیتا ہے۔

خیر و شر، ظلم و رحم، انسانیت و ابلیسیت یہ دو طاقتیں ہیں جو ابتداء سے آفرینش سے آپس میں دست و گریباں ہیں۔ جہاں قدرت نے اہل شر کو یہ نجاں دے رکھی ہے کہ وہ اس دنیا میں خوب گل کھلائیں اور اہل خیر کو اپنے ظلم و ستم کا نشانہ بنائیں۔ وہاں اس نے یہ بھی انتظام کر رکھا ہے کہ ہر فرعون کے لئے ایک موسیٰ اور ہر ظالم خود سر کے لئے ایک عصا وقت آنے پر اٹھتا ہے اور ظالم کو اس کے ظلم کی دنیا میں ہی پاداش دے دیتا ہے۔ ایک زمانہ میں بنی اسرائیل کے ظلم و ستم کی بازار اتنی گرم ہو گئی تھی کہ ایک دن میں ستر خاصا خدا کو قتل کر ڈالتے تھے۔ پھر اپنی دوکانوں پر مشغول خرید و فروخت ہوتے تھے۔ جیسے انہوں نے کچھ کیا ہی نہیں۔ ایک زن زانیہ کے کہنے پر حضرت یحییٰ کا سر کاٹا گیا اور اس عورت کے سامنے تحفہ کے طور پر پیش کیا گیا۔ چشم فلک اس بدلت خون کے آنسو رو رہی تھی۔ مگر لب قدرت پر زہر خند تھا کیونکہ اس کے پیش نگاہ بخت نصر کی خون آشام تلوار تھی جس نے چند روز کے بعد بلند ہو کر اہل ظلم کے خرمین حیات کو تہس نہس کر دیا۔ جب وہ بیت المقدس کے قریب اس جگہ پہونچا جہاں حضرت یحییٰ بن زکریا کو شہید کیا

گیا تھا۔ تو اس نے دیکھا کہ ایک مٹی کا پہاڑ ہے۔ جس میں سے خون اُبل رہا ہے
لوگوں سے پوچھا تو انہوں نے بیان کیا کہ اس جگہ بنی اسرائیل نے حضرت یحییٰ
کا سر طشت میں کاٹا تھا۔ ان کے خون کا ایک قطرہ زمین پر گر گیا اس وقت
سے یہ خون ابل رہا ہے۔ جتنی مٹی ڈالی جاتی ہے اس کا جو من ختم نہیں ہوتا۔

بخت نصر نے کہا کہ میں ان ظالموں کا خون اس ٹیلہ پر بہاؤں گا۔ چنانچہ اس
نے ستر ہزار بنی اسرائیل اس ٹیلہ پر قتل کئے تب وہ خون ساکن ہوا۔

اگر فرزند زکریا کے خون ناحق میں سے ایک قطرہ کی یہ تاثیر تھی تو فرزند
رسولِ تقیین اور ان کے جگر گوشوں کا خون ناحق کب رائگاں جا

سکتا تھا۔ بنی اسرائیل نے حضرت یحییٰ کو اس بیدردی سے نہیں قتل کیا تھا جس ظلم

و جور سے امام حسینؑ اور ان کے خاندان والوں کو بنی امیہ نے کربلا کے میدان

میں تین روز کا بھوکا پیاسا ذبح کر ڈالا۔ یہی وجہ تھی کہ جناب یحییٰ کے خون ناحق

کا انتقام قدرت نے ست سو سال کے بعد لیا مگر حسینؑ کی شہادت کو ابھی چھ سال

کا غرصہ بھی نہ گزرا تھا کہ قدرت کی خون آشام تلوار مختارؑ بن ابو عبیدہ کی شکل میں

میں اسی کوفہ سے برآمد ہوئی جس میں حسینؑ سر پریدہ اور زنیبؑ کے سر خمیدہ کا

تماشا دکھایا جا رہا تھا۔

اس میں شک نہیں کہ مختارؑ نے انتقام خون آلِ اطہار میں جو کارہائے نمایاں

انجام دیئے ہیں وہ انتہائی حیرت انگیز اور عبرتناک واقعات پر مشتمل ہیں۔

مگر عام طور سے جو مختار نامے اردو میں لکھے گئے ہیں ان میں معتبر واقعات اور صحیح روایات کا التزام نہیں کیا گیا ہے۔ علامہ ابن عازمہ اللہ نے اس موضوع پر ایک بیش قیمت رسالہ تحریر فرمایا ہے جس میں نہ صرف اصل واقعات کے چہرہ سے بڑی خوبی کے ساتھ نقاب کشائی کی گئی ہے۔ بلکہ مختار کے دامن پر جو الزامات عائد کئے گئے ہیں ان کا بھی حسین پیرایہ میں جواب دیا گیا ہے۔ اس سلسلے میں اس رسالہ کے مواد کو اردو کے پیرایہ میں ڈھال کر بدیہ ناظرین کرتا ہوں۔ اس رسالہ کو علامہ مجلسی علیہ الرحمہ نے بھی بحار الانوار میں درج فرمایا ہے۔ مجھے امید ہے کہ اس کے مطالعہ سے قوم کے ذوق مطالعہ رکھنے والے افراد کی معلومات میں خاطر خواہ اضافہ ہو گا۔ اور وہ اس کو قدر دانی کی نظر سے ملاحظہ فرمائیں گے۔

وَإِنْ اجْتَرَىٰ إِلَّا عَلَى اللَّهِ عَلَيْهِ تَوَكَّلْتُ وَإِلَيْهِ أُنِيبُ -

(مفتی) سید طیب آغا جرنالی

جامع حائری - لاہور

۹ مئی ۱۹۶۴ء

بِسْمِ اللّٰهِ الرَّحْمٰنِ الرَّحِیْمِ

جناب ابن نما فرماتے ہیں کہ میں جب مقتل میثرا لاکھڑا ان کی تالیف سے فارغ ہوا تو میرے بعض دوستوں نے فرمائش کی کہ اس کے بعد احوال مختار پر بھی ایک کتاب ہو نا چاہیے، لیکن چونکہ اس میں کئی غامض اسرار کے آشکار ہونے کا اندیشہ تھا۔ اس لئے خیل و حجت کرتا رہا کہ یہ معاملہ بڑا نازک ہے۔ بہر کیف آخر میں مجھ کو ان کی اتماس قبول کرنا پڑی پھر تو مختار کے متعلق جو کچھ میرے ضمیر میں چھپا پڑا تھا نکال کر سامنے رکھ دیا۔ مختار ہی وہ ہیں جنہوں نے سید المرسلینؐ کی آتش غم پر پانی ڈالا۔ زمین العابدینؑ کی آنکھیں ٹھنڈی کیں۔ اس کے باوجود علمائے سلف ان کی زیارت سے اجتناب کرتے رہے اور ان کی فضیلت بیان کرنے کے موقع پر صاف کترا جاتے ہیں۔

..... ان علمائے مختار کی طرف یہ بات منسوب کی ہے کہ وہ محمد تنقیہؒ کی امامت کے قائل تھے۔ حتیٰ کہ آپ کی قبر تک سے انکار کیا ہے۔ حالانکہ وہ مسجد کوفہ میں بائیں قبر میں ہے اس کا قبہ پھر اس شخص کو جو سزا مسلمؐ سے باہر آئے ہشتبارہ کی طرح جھکتا دکھائی دیتا ہے۔ ان علمائے بجاے تحقیق کے تقلید پر پھر دسہ کیا گیا ان کو یہ یاد ہی نہ رہا کہ انہوں نے حضرت سید الشہداءؑ کے قاتلوں کے ساتھ کیا سلوک کیا اور ان سے جہاد کیا اور امام زین العابدین علیہ السلام کی انتہائی رضا مندی حاصل کی۔ یہ لوگ مختار کے

بلند مرتبہ سے محض تقلید کی بدولت منکر ہو گئے درانحالیکہ ان کے گنتان فضائل و مناقب سے سعادت کے چشمے پھوٹ پڑتے ہیں۔

حضرت محمد حنفیہؒ امام زین العابدین علیہ السلام سے سن میں اگرچہ بڑے تھے مگر اس کے باوجود وہ ہر بات میں ان کی تقدیم کو فرض و دین جانتے تھے۔ ان کی کوئی حرکت اور کوئی بات امام کی مرضی کے خلاف نہیں ہوتی تھی اور وہ ان کے احکامات اور طرح بجالاتے تھے جس طرح رعیت بادشاہ کے احکام پر عامل ہوتی ہے اور ان کا یوں احترام کرتے تھے۔ جس طرح خادم آقا کا احترام کرتا ہے۔ قاتلان حسینؑ سے انتقام کا عہدہ جو انہوں نے اپنے سر لیا اور اس سلسلہ میں جو امور انہوں نے انجام دیئے وہ محض امام کی راحت و رسانی کے لئے تھا۔ تاکہ آپ کو کسی کی زحمت نہ ہو اور ادھر ادھر آنا جانا نہ پڑے اس بات کے اوپر حسب ذیل روایت خوب دلالت کرتی ہے۔

امامت پر حجر اسود کی گواہی :- ابو بکر عالم ابو ازا (جو محمد حنفیہ کی امامت کا قائل تھا) نے روایت کی ہے کہ میں مکہ بصرہ میں حج گیا اور وہاں اپنے امام (محمد حنفیہؒ) کی خدمت میں حاضر ہوا۔ اتنے میں ان کے سامنے سے ایک جوان گزرا اور اس نے محمد حنفیہ کو سلام کیا۔ اس کو دیکھتے ہی محمد حنفیہ اپنی جگہ سے اٹھ کھڑے ہوئے۔ اور اس جوان کی دونوں آنکھوں کے درمیان بوسہ دیا اور میرے آقا کہہ کر ان سے خطاب کیا جب وہ لو جوان چلا گیا تو میں نے محمد حنفیہؒ سے کہا کہ میری

مشکل اللہ ہی حل کر سکتا ہے۔ محمد حنفیہ نے پوچھا کیوں کیا ہوا؟ میں نے کہا کہ ہم لوگ
تو اعتقاد رکھتے ہیں کہ آپ امام مفترض الطاعت ہیں اور آپ اس نوجوان کو
کو سیدی (میرے آقا) کہتے ہیں۔ یہ عین کر محمد حنفیہ نے جواب دیا۔ نعم ہو واللہ اباہی۔
ہاں خدا کی قسم وہ ہی میرا امام ہے۔ میں نے کہا یہ کون ہے؟ کہا یہ میرے بھائی
مشین کے فرزند علی ہیں۔ پھر اس کے بعد محمد حنفیہ نے کہا کہ تجھ کو معلوم ہونا چاہیئے
کہ میرے ان کے درمیان خلافت کے بارے میں اختلاف تھا چنانچہ انہوں نے مجھ
سے فرمایا کہ اس بات پر راضی ہوتے ہو کہ حجر اسود میرے اور تمہارے درمیان فیصلہ
کرے؟ میں نے کہا کہ حجاج کو کیسے حاکم بناؤں۔ علی بن الحسین نے کہا حجاج جس کی بات
کا جواب نہ دے سکیں۔ وہ امام ہی نہیں ہے۔ یہ سن کر میں نادم ہوا۔ میں نے
کہا کہ اچھا میرا اور آپ کا فیصلہ حجر اسود ہی کرے گا۔ یہ کہہ کر ہم حجر اسود کے
پاس آئے۔ اس کے پاس میں نے بھی نماز پڑھی اس کے بعد زین العابدین حجر اسود
کے پاس آئے۔ اور فرمایا۔ اے حجر اسود میں تجھ کو اس کی قسم دیتا ہوں
جس نے تیرے پاس لوگوں کے عہد امانت رکھے تاکہ تو ان کے پورا ہونے کی گواہی
دے، یہ بتلا دے کہ ہم دونوں میں سے کون امام ہے؟ محمد حنفیہ کہتے ہیں کہ خدا
کی قسم حجر اسود سے آواز آئی کہ۔ اے محمد! امامت کا معاملہ اپنے بھتیجے
کے سپرد کر دو۔ وہ اس معاملہ میں تم سے زیادہ سزاوار ہیں۔ اور وہ ہی تمہارے بھی
امام ہیں۔ حجر اسود اس زور سے ہلا کہ میں نے خیال کیا کہ وہ اپنی جگہ سے علیحدہ

ہو کر زمین پر آ رہے گا۔ یہ دیکھ کر میں ان کی امامت کا معتقد ہو گیا اور انکی اطاعت اپنے اوپر فرض جان لی ہے۔ ابو بکر کتنا ہے میں حبیب سے محمد حنفیہ کے پاس سے آیا ہوں اس وقت بیٹے علی بن الحسین کی امامت کا معتقد ہوں اور مذہب کیسا نبیہ میں نے چھوڑ دیا ہے۔ ذہیر ابو بصیر نے امام محمد باقر علیہ السلام سے روایت کی ہے کہ ابو خالد کا بلی نے ایک عمر محمد حنفیہ کی خدمت گزار دی میں صرف کی۔ ان کو محمد حنفیہ کی امامت میں شک و شبہ نہ تھا۔ ایک روز یہ محضہ کی خدمت میں آیا اور کہا کہ میں آپ پر فدا ہوں۔ آپ پر میری دیرینہ خدمت گزاری کا حق ہے لہذا میں آپ کو خدا اور اس کے رسولؐ اور امیر المؤمنینؑ کی حرمت کی قسم دے کر پوچھتا ہوں۔ بتلائیں کہ کیا آپ امام مفترض الطاعہ تمام خلق کے لئے ہیں؟ محمد حنفیہ نے جواب دیا کہ اے ابو خالد! تم نے مجھ کو بہت بڑی قسم دی ہے۔ میرے اور تمہارے اور ہر مسلمان کے امام میرے بھتیجے علی بن الحسین ہیں۔ جب ابو خالد نے محمد حنفیہ کی بات سنی تو وہ امام زین العابدینؑ کے پاس آئے اور اجازت لے کر اندر داخل ہوئے

حضرت نے فرمایا مَوْحِبًا يَكُونُ مَا كُنْتَ تَتَابَعُ مَا جَدِّي لَكَ فِينَا

اے کنکر خوش آمدید تم پہلے تو ہمارے پاس نہیں آتے تھے آج کیا بات ہوئی۔

ابو خالد یہ کلام سن کر زمین پر سجدہ شکر میں گر گئے۔ اور کہا اَلْحَمْدُ لِلّٰهِ الَّذِي

لَمْ يُخَيِّبْنِي حَتَّى ذُرْتُ اِمَامِي

خدا یا تیرا شکر کہ میں نے مرنے سے پہلے اپنے

امام کو پہچان لیا۔ حضرت نے فرمایا۔ وَكَيْفَ عَرَفْتَ اِمَامَكَ يَا اَبَا خَالِدٍ۔
 اسے ابو خالد تم نے اپنے امام کو کیونکر پہچانا؟ ابو خالد نے کہا کہ آپ نے مجھ کو
 میرے اس نام سے پکارا جس سے میری ماں کے سوا کوئی واقف نہیں۔ مولانا!
 میں اب تک اندھیرے میں تھا۔ میں ایک عرصہ سے محمد حنفیہ کی خدمت میں رہا
 اور میں نے ان کی امامت میں شک بھی نہیں کیا یہاں تک کہ میں نے ایک
 روز ان کو قسم دی تب انہوں نے میری رہنمائی آپ کی طرف کی اور کہا
 کہ زین العابدین میرے اور تیرے اور ہر مسلمان پر امام ہیں۔ اس کے بعد ابو خالد
 امام زین العابدین کی امامت کا اقرار کر کے واپس چلا گیا۔
محمد حنفیہ اور حسنین کا تقابل :- جب محمد حنفیہ اپنے والد کے ساتھ
 کسی جنگ میں تھے تو بعض خوارج نے ان کو حضرت امیر المومنینؑ کے خلاف
 درغلانے کے لئے یہ کہا کہ ہمیشہ امیر المومنینؑ تم ہی کو آگے بڑھاتے ہیں۔
 حسنینؑ کو نہیں بڑھاتے تو محمد حنفیہ نے اس کے جواب میں کہا تھا کہ وہ
 دونوں امیر المومنینؑ کی آنکھیں ہیں اور میں ان کا ہاتھ ہوں لہذا میں ان کا ہاتھ
 بن کر ان کی آنکھوں کو پکار رہا ہوں۔ نیز ابن عباس بیان کرتے ہیں کہ جنگ
 صفین کے موقع پر ایک روز حضرت علیؑ نے محمد حنفیہ کو بلا کر کہا کہ بیٹا میمنہ پر
 حملہ کرو۔ محمد حنفیہ نے اپنے ساتھیوں کو لے کر لشکر معاد پر کے میمنہ پر ایسا حملہ کیا
 کہ ان لوگوں کے پیر اکھڑ گئے۔ اس کے بعد محمد حنفیہ اس طرح واپس آئے۔

کہ جسم پر زخم لگ گئے تھے جس سے خون بہہ رہا تھا۔ آتے ہی کہا باپا پاس
 لگی حضرت نے خود اٹھ کر پانی پلایا اور باقی پانی زرہ پر ڈال دیا۔ ابن عباس
 کہتے ہیں میں نے دیکھا کہ محمد حنفیہ کی زرہ کی کڑیوں سے خون ابل رہا تھا حضرت
 علی نے ان کو تھوڑی دیر کی مہلت دی۔ پھر فرمایا کہ۔ اب مسرہ پر حملہ کرو۔
 یہ سن کر محمد حنفیہ اپنی جماعت کو لیکر دوبارہ حملہ آور ہوئے۔ اور اتنی جنگ کی کہ
 مسرہ بھی بھاگ کھڑا ہوا۔ اب کی محمد حنفیہ پھر زخمی واپس آئے اور زبان پر تھا
 ”لما الماء“ (پانی پانی) حضرت نے پہلے کی طرح پانی پلایا اور زرہ کو ٹھنڈا کیا
 پھر فرمایا۔ شدد فی ثقلب۔ بٹیا اب قلب لشکر پر حملہ آور ہو یہ سن کر محمد حنفیہ نے
 ثقلب لشکر پر حملہ کیا اور اس کو بھی پرالگندہ کر دیا۔ اور تیسری بار زخمی ہو کر لوٹے
 باپ کے پاس آکر رونے لگے۔ امیر المومنین نے محمد حنفیہ کو گلے سے لگایا اور
 پیشانی کا بوسہ دے کر پوچھا تیرا باپ تیرے زبان! میں تو تیرے جہاد سے بہت
 خوش ہوں تو کیوں روتا ہے۔ کیا یہ خوشی کا ردنا ہے یا کوئی تکلیف پہنچی ہے؟
 محمد حنفیہ نے جواب دیا کہ بابا! کیونکر نہ رووں کیونکہ آپ نے تین دفعہ مجھ کو موت
 کے منہ میں بھیجا اور اللہ نے جب بھی مجھ کو سلامت واپس بھیج دیا پھر آپ نے مہلت
 نہ دی اور پھر بھیج دیا *ذَٰلَکَ اِنْ اَعْوَاكَ الْحَسَنُ وَالْحُسَيْنُ مَاتَا مَوْتَهُمَا بِشَيْئٍ*۔
 اور یہ میرے دونوں بھائی حسن و حسین بھی تو ہیں ان سے آپ کچھ نہیں فرماتے حضرت
 نے محمد حنفیہ سے یہ کلام سن کر ان کی پیشانی چومی اور ارشاد کیا۔ *يَا بُنَيَّ اَنْتَ*

ابنی دھند ان ایتنا رسول اللہ - اسے بیٹا! تو میرا فرزند ہے اور یہ دونوں
 تو رسول اللہ کے فرزند ہیں - میں ان کی حفاظت کیونکر نہ کروں - محمد حنفیہ نے کہا - کہ
 بابا! درست ہے خدا مجھ کو آپ پر اور ان دونوں پر خدا کر دے - پس جب محمد
 حنفیہ کی یہ رائے ہو تو وہ اطاعت سے کیونکر خارج ہو سکتے ہیں در انحالیکہ وہ
 جانتے تھے کہ زین العابدین ہی دراصل دلی الدم اور وارث انتقام اور طالب
 خون شہدائے کرام ہیں - لہذا مختار ایک مقتدر بادشاہ کی شان سے (امام زین العابدین
 کی نیابت میں) اس انتقام کو ان کے دشمنوں سے لینے کی عرض سے اٹھے اور ان کے
 طویل ہاتھ نے آل محمد کے دشمنوں کو بیخ و بن سے نکال لیا اور ان ہڈیوں کو چکنا
 چور کر دیا جہنوں نے گناہوں سے غذا پائی تھی - اور ان گشتوں کے ٹکڑے اڑا
 دیئے - جو شراب سے پیے پوسے تھے بالآخر اس منزلت و شرف پر فائز ہوئے
 جس پر آج تک نہ کوئی عربی فائز ہوا نہ کوئی عجمی بلکہ ان کو تو وہ مقام ملا جو کسی
 ہاشمی نے بھی حاصل نہیں کیا - اس کے علاوہ یہ بھی غور کرنا چاہیے - کہ ابراہیم بن
 مالک اشتر بھی اس خروج میں ان کے شریک کار اور ان کے دعوے کے موید
 و مصدق تھے - اگر مختار کا مسلک ناروا ہوتا تو وہ کیسے شریک ہو سکتے تھے -
 ابراہیم کے متعلق کسی نے بھی نہیں کہا کہ وہ اپنے دین میں شک کرنے والے
 یا اپنے اعتقاد یقین میں گمراہ تھے جب ان کا یہ حال ہے تو مختار بھی انہی جیسے
 تھے کیونکہ دونوں کا حکم ایک ہے -

اب میں مختصر بیان کرتا ہوں کہ نجاد اور لشار کو مختار (علیہ الرحمہ) نے کس طرح
 واصل جہنم کیا اور اس رسالہ کا نام میں نے ذوق النضار (پگھلا ہوا سونا)
 فی شرح الثار رکھا۔ اور اس کے چار باب قرار دیئے ہیں (پہلا باب)
 آپ کے نام و نسب کے بیان میں (دوسرا باب) سلیمان بن صرد خزاعی کے
 بیان میں (تیسرا باب) مختار کے خدج میں (چوتھا باب) عمر سعد بن زیاد وغیرہ
 کے انجام میں۔ اور اللہ ہی توفیق دینے والا ہے۔

باب

امیر مختار کا نام و نسب

آپ کا پورا نام و نسب مختار بن ابو عبیدہ بن سعود بن عمیر ثقفی ہے۔
 مرزبانی نے ابن عمیر (مختار کے دادا) کا نسب یوں بیان کیا ہے۔ ابن عمیر بن
 عقدہ بن عنزہ۔ مختار کی کنیت ابو اسحق تھی۔ مختار کے والد ابو عبیدہ نے
 جس وقت شادی کرنا چاہی تو ان کے خاندان کی کئی عورتوں کا نام لیا گیا۔
 لیکن انہوں نے سب کو رد کر دیا۔ رات کو خواب میں دیکھا کہ کوئی کہہ رہا ہے
 تَزَوَّجْ دَوْنَهُ الْحَسَنَاءُ الْحَوَامَاتُ شَمْعٌ فِيهَا يَلَامُ كَوْنُهُا ۚ یعنی اگر تم خوش
 حال دومر سے شادی کر دو تو اس کی بابت کوئی حرف چینی نہ سنو گے۔
 ابو عبیدہ نے یہ خواب اپنے عزیزوں سے بیان کیا چنانچہ دومر بنت دھب

بن عمر بن معیت سے ان کی شادی ہو گئی۔ جب دومہ کے بطن میں مختار
اُسے تو دومہ کہتی ہیں کہ میں نے خواب میں دیکھا کہ کوئی کہہ رہا ہے۔
رَبِّیُّنِی بِالْوَلَدِ۔ اَشْبَهُ شَیْءٍ بِالْاَسَدِ۔ اِذَا الْوَحَالُ فِی الْبَدَنِ۔ تَقَاتَلُوا عَلٰی بَلَدٍ۔ کَانَ لَکَ
الْخَطُّ الْاَسَدُ۔ ————— یعنی اسے دومہ تم کو مشرودہ ہو کہ تمہارا فرزند
شیر کی مانند ہے۔ جب لوگ گرفتار محن ہوں گے اور ایک شہر پر جنگ
کریں گے۔ اس وقت اس فرزند کا بہرہ بہت زیادہ ہوگا۔ جب مادر مختار
مختار کو جنین تو پھر اسی ناویدہ شخص نے کہا۔ اِنَّہٗ قَبْلَ اَنْ یَّتْرَعِیْعَ وَقَبْلَ
اَنْ یَّتَشَمِشَ قَلِیْلَ الْهَلَجِ کَثِیْرًا یَّتَعِیْدَانِ بِہَا صَنِیْعًا۔

دومہ کے ہاں ابو عبیدہ سے مختار کے علاوہ چہرا، ابو جہرہ، ابو الحکم اور
ابو امیہ بھی پیدا ہوئے۔ مختار کی ولادت، ہجرت کے سال ہوئی اپنے والد
کے ساتھ واقعہ تیس الناطف میں بھی شریک تھے اس وقت ان کی عمر
تیرہ سال تھی۔ مختار بار بار جنگ کے لئے نکل پڑتے تھے لیکن ہر دفعہ ان کے
چچا سعد بن مسعود روک دیتے تھے۔ مختار جب جوان ہوئے تو بالکل بیباک
و نڈر تھے کسی چیز سے نہیں ڈرتے تھے۔ خطرناک امور میں خود کو ڈال دیتے
تھے، عقل بھی ان میں دافرتھی اور حاضر جواب تھے، صفات پسندیدہ کے
داراء، ایسے نفس کے مالک جس میں سخاوت کوٹ کوٹ کر بھری ہوئی،
ایسی فطرت رکھتے تھے جو اپنی فراغت سے تمام چیزوں کی تک پہنچ
لے لیجئے یہ بچہ بڑا صابر اور زیادہ ہوگا۔

جاتی تھی، ایسی ہمت تھی جس کے ذریعہ ستاروں پر کندہ ڈالنے کے لئے تیار رہتے تھے، اندازہ ان کا بالکل درست ثابت ہوتا۔ جنگ میں جو دار لگاتے وہ خطانہ جاتا، تجربوں نے ان کو پختہ کار بنا دیا تھا۔ مہر کوں نے ان کو نبرد آزما کر دیا تھا۔

مختار حضرت علیؑ کے زانو پر :- اصبح بن بناتہ کہتے ہیں میں نے مختار کو حضرت امیر المومنینؑ کے زانو پر بیٹھے دیکھا حضرت مختار کا سر مہلا رہے تھے اور پاکیس پاکیس اسے زیرک اسے زیرک فرماتے جاتے تھے اسی سے ان کا لقب کیسان پر گیا اور اسی طرف فرقہ کیسانیہ کی نسبت دی گئی۔

جس طرح واقفہ امام موسیٰ بن جعفر کی طرف اور اسماعیلیہ ان کے بھائی اسماعیل کی طرف اور دوسرے فرقے غلو سب ہیں۔ امام محمد باقر علیہ السلام کا ارشاد ہے کہ مختار کو بُرا نہ کہو۔ کیونکہ انہوں نے ہمارے قاتلوں کو قتل کیا، ہمارے خون کا انتقام لیا، ہماری بیواؤں کی شادیاں کر دیں، ہمارے ناداروں میں مال تقسیم کیا۔

نیز روایت ہے کہ کچھ لوگ امام محمد باقر علیہ السلام کی خدمت میں حاضر ہوئے ان لوگوں میں عبداللہ بن شریک بھی تھے۔ عبداللہ بیان کرتے ہیں کہ ایک شخص حضرت کی مجلس میں داخل ہوا اور اس نے حضرت کا ہاتھ چومنا چاہا حضرت نے ہاتھ کھینچ لیا اور پوچھا کہ تم کون ہو؟ آنے والے نے

جو ابديا میں مختار بن ابو عبیدہ ثقفی کا فرزند ابو لحکم ہوں۔ یہ سن کر امام علیہ السلام نے اس کا ہاتھ پکڑ کر اپنے سے اس قدر نزدیک کیا کہ لوگوں کو گمان ہوا کہ امام اپنی آغوش میں بٹھانا چاہتے ہیں۔ ابو لحکم نے عرض کی کہ مولا! لوگ میرے باپ کے بارے میں چہ میگوئیاں کرتے ہیں خدا کی قسم اس معاملہ میں آپ کا فیصلہ برحق ہے۔“

”لوگ کیا کہتے ہیں؟“ امام نے پوچھا۔

”لوگ تو ان کو کذاب کے لقب سے یاد کرتے ہیں۔ اب آپ جو

فرمائیں میں قبول کرنے کو تیار ہوں۔“ یہ سن کر حضرت نے فرمایا۔

”سبحان اللہ۔ ایسا کیونکر ہو سکتا ہے۔ میرے بابا (امام زین العابدین

علیہ السلام) نے مجھ کو بتلایا ہے کہ میری والدہ کا ہر مختار کے فرستادہ

مال میں سے ادا کیا گیا تھا۔“ کیا مختار نے ہمارے مکانات نہیں بنوائے۔

ہمارے قاتلوں سے انتقام نہیں لیا اور ان کو قتل نہیں کیا۔ پھر حضرت نے

تین دفعہ فرمایا۔ رَحِمَ اللہُ اَبَاکَ۔ خدا تیرے باپ پر رحم کرے۔ انہوں

نے کسی سے ہمارا انتقام لئے بغیر نہ چھوڑا۔“

جناب زید کی ولادت :- ابو حمزہ ثمالی بیان کرتے ہیں کہ میں موسم

حج میں ہر سال امام زین العابدین علیہ السلام کی زیارت کو جایا کرتا تھا۔

ایک دفعہ میں ان حضرت کی خدمت میں حاضر ہوا تو میں نے دیکھا کہ ایک

صاحبزادہ آپ کے زال پر بیٹھا ہے۔ ناگہاں وہ بچہ اٹھ کر دروازہ کی طرف گیا چوکھٹ کی ٹھوکر لگی اور گر پڑا چوٹ لگنے سے خون بہہ نکلا۔ امام نے دور کر اس بچہ کو گود میں اٹھالیا۔ آپ اس بچہ کی پیشانی سے خون پاک کرتے جاتے تھے اور فرماتے جاتے تھے کہ میں اللہ سے پناہ مانگتا ہوں کہ تو ہی وہ بچہ ہو جس کو کنا سہیں دار پر ٹکایا جائیگا راوی کہتا ہے میں نے عرض کی کہ میرے ماں باپ آپ پر قریبان! کون سا کنا سہ؟ فرمایا کنا ستہ الکوفہ۔ میں نے کہا مولا! کیا یہ واقعہ بھی ہونے والا ہے؟ فرمایا اس کی قسم جس نے محمد کو رسول بنا کر بھیجا اگر تو میرے بعد باقی رہا تو اپنی آنکھ سے دیکھے گا کہ میرا یہ فرزند قتل کر کے دفن کیا جائے گا۔ پھر اس کو قبر سے نکال کر کھینچتے ہوئے لے جائیں گے اور کنا سہ میں دار پر آویزاں کریں گے۔ اس کے بعد سو لی پڑ سے اتار کر اس کی میت کو جلا میں گے۔ اور اس کی خاک کو جنگلوں میں پریشان کر دیں گے۔ میں نے پوچھا مولا اس بچہ کا نام کیا ہے؟ فرمایا یہ میرا فرزند زید ہے! اتنا کہہ کر آپ کی آنکھوں میں آنسو آ گئے۔ فرمایا تم کہہ میں اپنے اس بچہ کی سرگزشت سناتا ہوں۔ ایک رات کو میں رکوع و سجود میں بسر کر رہا تھا کہ میری آنکھ لگا گئی میں نے دیکھا کہ میں گویا جنت میں رسول خدا علی مرتضیٰ فاطمہ زہرا حسن و حسین علیہم السلام کی خدمت میں حاضر ہوں اور ان حضرات نے خلد بین کی ایک حوری سے میری شادی کی ہے۔ میں نے اس حوری سے نزدیکی کی اور بندۃ المتقی کے پاس غسل کیا اتنے میں کسی نے میرے

پس پشت آواز دی کہ زید مبارک ہو۔ یہ خواب دیکھ کر میں بیدار ہوا اور وضو کر کے
 میں نے صبح کی نماز پڑھی اس وقت کسی نے دروازہ کھٹکھٹایا میں نے دروازہ
 کھولا دیکھا کہ ایک آدمی کھڑا ہے اور اس کے ساتھ چادر میں لپیٹی ہوئی ایک کنیز
 ہے۔ میں نے پوچھا کیا بات ہے؟ اس نے کہا میں علی بن الحسین سے ملنا چاہتا
 ہوں میں نے کہا میں ہی علی بن الحسین ہوں۔ اس نے کہا میں مختار بن ابو عبیدہ
 ثقفی کا فرستادہ ہوں۔ انہوں نے آپ کو سلام کہا ہے اور مجھ کو یہ کنیز چھ سو دینار
 میں دستیاب ہوئی ہے اور اس کے ساتھ مزید چھ سو دینار بھیجے ہیں جن کو آپ
 اپنے ضروریات میں صرف فرمائیں ساتھ ہی اس کے ایک خط بھی دیا ہے میں نے
 خط کا جواب لکھ کر قاصد کے حوالہ کیا اور اس کنیز سے اس کا نام پوچھا اس نے کہا
 کہ میرا نام حور ہے۔ چنانچہ میں نے اس سے نزدیکی کی اور اس کے بطن سے خداوند
 عالم نے مجھ کو یہ فرزند عطا کیا جس کا نام میں نے زید رکھا۔ جو کچھ اس کی بابت میں
 نے پیشین گوئی کی ہے عنقریب تم اس کو دیکھ لینا۔ ابو حمزہ ثمالی اس روایت کے راوی
 کہتے ہیں کہ حضرت نے زید کی بابت جو کچھ فرمایا تھا وہ سب کچھ میں نے اپنی آنکھوں
 سے دیکھ لیا۔ نیز عمر بن علی روایت کرتے ہیں کہ مختار نے امام زین العابدین کی خدمت
 میں بیس ہزار دینار بھیجے آپ نے وہ مال قبول فرمایا اور اس سے عقیل بن ابی طالب
 کا گھر جو مہندم ہو گیا تھا پھر سے تعمیر کر دیا۔
 مختار کے ابتدائی حالات :- مختار بڑے مہتمم کلام کرتے دلتے تھے۔

اگر بولتے تو بہترین بات کہتے اگر جنگ کرتے تو سکون قلب کا مظاہرہ کرتے۔
لوگوں کو بہت دلاتے۔ جو اندازہ لگاتے درست ہوتا جو بات کہتے پوری نکلتی،
اگر ایسے نہ ہوتے تو اتنی بڑی لڑائیاں اور جنگیں کیونکر جھیلتے اور لشکر قہار پرانارت
کیسے حاصل کرتے۔ ان کی ابتدائی زندگی کے متعلق مذکور ہے کہ حضرت علی علیہ
السلام نے ان کے چچا کو مدائن کا گورنر بنا کر بھیجا اس وقت یہ ان کے ہمراہ تھے۔
پھر حبيب معاویہ نے مغیرہ بن شعبہ کو کوفہ کا گورنر بنا دیا تو یہ مدینہ آگئے اور محمد حنفیہ
کے حاشیہ نشین ہو گئے ان سے احادیث لیتے تھے۔ پھر یہ پلٹ کر کوفہ آگئے اور
ایک روز مغیرہ سے ملاقات ہوئی۔ مغیرہ نے راہ میں کہا کہ عنقریب ایک جنگ
غار تنگڑ ہونے والی ہے۔ میں ایک بات ایسی جانتا ہوں کہ اگر کوئی اس بات کا
اعلان کر دے اور میرے علاوہ کوئی بھی اس بات کو نہیں کہہ سکتا، تو لوگ اس کے
پیچھے دوڑ پڑیں گے۔ خصوصاً بچی لوگ جن کے سامنے جو چیز بھی کہی جائے تو فوراً
اس کو مان لیتے ہیں۔ مختار نے کہا چچا وہ کونسی بات ہے؟ مغیرہ نے کہا کہ کچھ لوگ
آل محمد کے طفیل میں حکومت حاصل کریں گے۔ مختار کے دل میں مغیرہ کی یہ بات
بیٹھ گئی۔ اور اس وقت سے انہوں نے علی حسین و حسین کے فضائل و مناقب علیہ السلام
کرنا شروع کر دیئے۔ اور لوگوں سے کہنا شروع کیا۔ کہ بعد رسول ان کے اہلبیت
حکومت کے خقدار تھے اور ان کے مصائب لوگوں سے بیان کرنا شروع کئے۔ ایک
روز معبد بن خالد مختار سے ملے مختار نے ان سے کہا کہ کتابوں میں لکھا ہے کہ ثقیف میں

ایک آدمی پیدا ہو گا جو جبارین کو قتل کرے گا، مظلوموں کی نصرت کرے گا اور کمزوروں کے خون کا انتقام لے گا۔ غرض وہ تمام صفات کتابوں میں موجود ہیں جو مجھ میں پائے جاتے ہیں۔ سوائے دو صفات کے کہ وہ مجھ میں نہیں ہیں۔ ایک تو یہ کہ جس شخص کے متعلق پیشین گوئی کی گئی ہے اس کے متعلق کہا گیا ہے کہ وہ جوان ہو گا اور میری عمر ساٹھ سال سے تجاوز کر گئی ہے۔ دوسرے یہ کہ اس کی آنکھیں کمزور رہیں گی۔ اور میری نظر عقاب سے زیادہ تیز ہے معبد نے یہ سن کر کہا کہ سن کا جواب یہ ہے کہ ساٹھ سالہ و ستر سالہ مراد اس زمانہ میں جب یہ پیشین گوئی کی گئی تھی جوان سمجھا جاتا تھا اور آنکھوں کا جواب یہ ہے کہ کیا خبر بعد کو تمہاری آنکھیں کیسی رہیں گی۔ شاید بعد میں کمزور ہو جائیں۔

مختار ابن زیاد کے دربار میں: عیسیٰ نے بیان کیا ہے کہ مختار اسی طرح رہے یہاں تک کہ معاویہ نے وفات کی اور یزید تخت حکومت پر بیٹھا اور امام حسین نے مسلم بن عقیل کو کوفہ روانہ کیا۔ مختار نے مسلم کو اپنے گھر میں مہمان کیا اور ان کے ہاتھ پر بیعت کی۔ جب مسلم مار ڈالے گئے تو لوگوں نے مختار کی خبر ابن زیاد کو پہونچائی۔ چنانچہ ابن زیاد نے ان کو اپنے سامنے طلب کیا اور پوچھا کہ لے مجھ پر کسے بیٹھے! کیا تم نے ہمارے دشمنوں کے ہاتھ پر بیعت کی تھی۔ اس وقت عمرو بن حرب اٹھ کھڑا ہوا اور اس نے گواہی دی کہ انہوں نے بیعت نہیں کی تھی۔ ابن زیاد نے کہا کہ اگر عمرو تمہارے متعلق گواہی نہ دیتا تو میں تم کو قتل کر دیتا اس

کے بعد اس نے مختار کو برا بھلا کہنا شروع کیا اور ایک لکڑی ایسی ماری جس سے ان کی ایک آنکھ زخمی ہو گئی۔ اس کے بعد ان کو قید کر دیا اور ان کے ساتھ عبداللہ بن حارث بن عبدالمطلب بھی قید کئے گئے۔ ان کے ساتھ قید خانہ میں میثم تمار بھی تھے عبداللہ نے کسی سے استرہ مانگا اور کہا کہ میں ابن زیاد کی طرف سے مطمئن نہیں ہوں۔ شاید وہ مجھے قتل کر دے۔ لہذا جسم سے زائد بال تو دور کر دوں۔ مختار نے یہ سن کر کہا کہ خدا کی قسم! ابن زیاد نہ تو تم کو قتل کرے گا نہ مجھے، اور تھوڑا عرصہ نہ گزرے گا کہ تم بصرہ کے والی ہو جاؤ گے۔ میثم نے مختار سے کہا کہ یہ بھی تو کہو کہ تم خون حسین کا انتقام لینے اٹھو گے اور اس کو مارو گے۔ جو اس وقت ہم کو قتل کرنا چاہتا ہے اور اپنے پیروں سے اس کا چہرہ کچلو گے۔ یہ بات بھی مختار کے دل میں رہی یہاں تک کہ امام حسین شہید کر ڈالے گئے اس وقت مختار قیدی تھے۔ اسی اثنا میں مختار نے اپنی بہن صفیہ بنت ابوعبیدہ کو خط لکھا کہ وہ اپنے شوہر عبداللہ بن عمر سے کہہ کر مختار کی سفارش یزید سے کرادیں۔ پناہچہ ابن عمر نے مختار کے لئے یزید کو سفارشی خط لکھا اور عبداللہ بن حارث کی بابت ان کی خالہ ہند بنت ابوسفیان نے سفارش کر دی۔ یزید نے ابن زیاد کو دونوں کے آزاد کرنے کے متعلق خط لکھا اور اس نے فوراً اُن کو آزاد کر دیا۔ لیکن مختار سے کہا کہ تین دن کے اندر کو فہ چھوڑ دیں۔ ورنہ ان کی گردن مار دی جائے گی۔ مختار حجاز کی طرف بھاگ نکلتے۔ جب مقام واقصہ میں پہنچے تو صعقب بن زہیر زدی سے ملاقات ہوئی انہوں نے

پوچھا مختار یہ تمہاری آنکھ کو کیا ہوا؟ مختار نے کہا میرا یہ حال ابن زیاد نے بنایا ہے
خدا مجھ کو مارے اگر میں اس کو نہ ماروں میں انشاء اللہ حسینؑ مظلوم کے عوض اتنے
لوگوں کو ماروں گا۔ جتنے بچیں بن گئے عوض مارے گئے تھے۔ اور ان کی تعداد
ستر ہزار تھی۔ بعد ازاں انہوں نے کہا کہ اسکی قسم جس نے قرآن نازل کیا میں لو اسے
رسولؐ کے خون ناحق کے بدلہ میں قبیلہ ہاشمؑ اور عثمانؓ مذبح دہقان نہد و خولان بکرو
ہر آن ثعل و نہمان عیس و ذبیان قیس و غیلان کے سرکشوں کو تہ تیغ کر دوں گا۔
ہاں اے صفتب خدائے سمیع و علیم کی قسم! میں بنی کنذہ و سلیم کے یوں ٹکڑے
اڑا دوں گا جس طرح چادر کے ٹکڑے اڑا دیئے جاتے ہیں۔ اس کے بعد مختار
مکہ روانہ ہو گئے۔

ابن عرق کہتا ہے کہ میں نے مختار کو دیکھا کہ ان کی ایک آنکھ کٹی ہوئی تھی۔
میں نے پوچھا کہ تمہاری ایک آنکھ کیونکر ضائع ہوئی انہوں نے جواب دیا کہ ابن
زیاد نے میری آنکھ ضائع کی ہے اے ابن عرق اب انقلاب کا وقت آ گیا ہے۔
عرض اس طرح اپنے خدو ج کی پیشین گوئیاں کرتے رہے۔ یہاں تک کہ یزید واصل
جہنم ہوا۔ اور روزِ پنجشنبہ ۱۴ ربیع الاول ۴۳ ھ یا ۴۴ ھ کا واقعہ ہے۔
اس وقت یزید کی عمر ۳۸ سال کی تھی۔ مدتِ خلافت ۲ سال ۸ ماہ تھی۔ اس
نے اپنے بعد گیارہ لڑکے چھوڑے ایک ایمن سے ابولیلیٰ معاویہ تھا۔ اہل شام
نے اس کی بیعت کی مگر اس نے حکومت سے دستبرداری اختیار کی یزید کا دوسرا

لڑکا خالد تھا۔ اس کی ماں ہاشم بن عتبہ بن عبد مناف کی بیٹی تھی۔ یزید کے مرنے کے بعد اس سے مروان بن حکم نے شادی کر لی اسی سال حجاز مکہ میں عبداللہ بن زبیر کی بیعت کی گئی اور شام میں مروان بن حکم کی بیعت واقع ہوئی اور بصرہ والوں نے ابن زیاد کی بیعت کی۔ اہل عراق حیرانی میں تھے۔ ان کو قتل حسین کی وجہ سے سخت پشیمانی تھی کہ وہ ان کی کوئی مدد نہ کر سکے۔ انہی لوگوں میں عبید اللہ بن حر جھنی بھی تھا یہ وہ شخص تھا جس کے پاس راہ میں امام حسینؑ خود تشریف لائے تھے اور اس کو اپنی نصرت کی دعوت دی تھی۔ مگر یہ شومی قسمت سے محروم رہ گیا تھا۔ یہ اپنی پشیمانی اور افسوس کا اظہار اس شدت سے کرتا تھا کہ قریب تھا اپنی جان دے دے۔

اس نے یہ نوحہ کہا ہے **فيا لك حسرة ما دامت حيا، تردد بين حلقى والتناجي + حسين حين يطلب بذي نصرى، على اهل الضلالة والنفاق + غداة يقول لي بالقصر قولا، اتركنا وتزعم بالفراق + ولوانى لو اسية بنقى، لتلت كرامة يوم التلاق + مع ابن المصطفى نفسى فداها - تولى ثار ودع بالنفاق + فافلق التلهف قلبى - لهم اليوم قلبى بالنفاق +**

فقد فاذ الادلنى نصر و احسينا

وخاب الاخرون ادى النفاق

یعنی اے یہ حسرت تمام عمر میرے سینہ کو جلاتی رہے گی۔ کہ حسینؑ علیہ السلام

اہل کفر و نفاق کے مقابلہ میں مدد کے طلب گار تھے۔ جب وہ مقام قصر المقاتل میں مجھ سے فرما رہے تھے کہ کیا تم مجھ کو چھوڑ کر چلے جا رہے ہو۔ اگر اس روز میں انکی مدد کرتا تو فرزند رسولؐ کے ساتھ قیامت تک کی بزرگی پالیتا۔ ان پر فدا ہوں بالآخر آپ واپس چلے گئے۔ اگر کسی زبردہ شخص کا دل افسوس سے شوق ہو سکتا ہے تو بلاشبہ آج میرا دل شدت غم سے پھٹا جا رہا ہے۔ بیشک جن لوگوں نے حسینؑ کی مدد کی وہی کامیاب ہوئے اور باقی منافق ناسرادرہے۔

لواءہین :- عراق میں اس وقت سو اسیے چند قبیلوں کے اور کسی میں جنگ کرنے کی طاقت نہ تھی۔ ان میں سے سب سے پہلے جو شخص اس ارادہ سے کھڑا ہوا وہ سلیمان بن مردخزاعی تھے۔ ان کو حضرت رسولؐ و حضرت علیؑ کی صاحبیت کا شرف بھی حاصل تھا۔ ان کے ساتھ یہ لوگ بھی کھڑے ہوئے مسیب بن نجیہ ضراری (ان کا شمار بلند پایہ شیعہوں میں ہوتا تھا یہ بھی حضرت علیؑ کے صحابی تھے) عبداللہ بن سعد ازدی۔ رفاعہ بن شداد بجلی۔ عبداللہ بن دال یمی یہ لوگ سلیمان کے گھر میں اکٹھا ہوئے ان کے ساتھ اور دوسرے افراد بھی تھے۔ سلیمان نے گفتگو کا آغاز کیا۔ اور حمد و ثنائے الہی کے بعد کہا طوفانی عمر اور نئے نئے فتنوں میں ہم مبتلا کئے گئے ہیں ہم خدا سے دعا مانگتے ہیں کہ وہ ہمارا شمار ان لوگوں میں نہ کرے۔

جن کا ذکر اس نے اس آیت میں کیا ہے۔ اولم نعتدکم مایتنہ کذنبہ من تذرکم و جاءکم الذی یزید و قوا للظالمین من نصیرہ

یعنی کیا ہم نے تم کو طوفانی عمر نہیں دی تاکہ جو ہم کو یاد کرنا چاہے وہ یاد کر سکے اور تمہارے پاس ڈرانے والے بھی آئے اب اپنے کئے کا مزاح کیجیو۔ ظالموں کا کوئی مددگار نہیں۔ اور حضرت علی علیہ السلام کا ارشاد ہے۔

الْعَمَلُ الَّذِي اعْتَدَا اللَّهُ فِيهِ ابْنُ آدَمَ سِتُّونَ سَنَةً :-

یعنی وہ عمر جس میں اللہ بندے کا عذر قبول کرتا ہے وہ ساٹھ سال تک ہے۔ تو اس وقت ہم میں سے کوئی بھی ایسا نہیں ہے جس کی عمر اتنی نہ ہو چکی ہو۔ جب کہ ہم ہی وہ لوگ ہیں جنہوں نے اپنے نفسوں کے پاک کرنے کا عزم کیا ہوا تھا۔

اور ہم اپنے گردہ کی مدح کیا کرتے تھے۔ مگر حیب اللہ نے ہم میں سے ان کا امتحان لیا جو ہم میں بہتر تھے تو ہم کو اس نے جھوٹا پایا کیونکہ ہم لڑا سہ رسول اللہ کی مدد نہ کر سکے اب تمہارا کوئی عذر قبول نہیں سوائے اس کے ان کے قاتلوں سے جنگ کر دشايد خدا ہم کو بخش دے۔ یہ کہہ کر سلیمان بیٹھ گئے۔ رفاعہ بن شداد نے کہا کہ اے سلیمان! اللہ نے بہترین بات کی طرف تمہاری ہدایت فرمائی ہے اور تم نے بہترین کام کی طرف ہم کو دعوت دی اور فاسقین کے ساتھ جہاد کرنے کی ترغیب دی اور توبہ کا دروازہ ہمارے لئے کھول دیا۔ تمہاری یہ دعوت بسر و چشم منظور

و قبول ہے پھر انہوں نے حاضرین سے کہا کہ اگر تم لوگوں کی رائے ہو تو سلیمان بن صرد کو اپنا سردار بنائیں کیونکہ یہ شیعوں کے رئیس اور رسول کے صحابی ہیں مسیب بن نجیمہ نے اس تحریک کی تائید کی اس طرح یہ لشکر اتمام خون حسین کے لئے آمادہ

ہو گیا۔ اس کے بعد سلیمان نے ایک خط مراثی میں ان شیعوں کے نام لکھا جو کوفہ میں تھے۔ اور ان کو انتقام خون حسین علیہ السلام کی دعوت دی۔ اس کو عبداللہ بن مالک طائی کے ہاتھ سعد بن حذیفہ عجمی کے پاس بھیجا۔ ان لوگوں نے خط کے مضمون سے مطلع ہو کر اس کی موافقت کی اور سعد نے سلیمان کو جواب سے آگاہ کیا۔ سلیمان نے ایک خط ثنئی بن محترمہ عبیدی کو بھی تحریر کیا اور اسے ظہیان بن عمارہ تمیمی کے ہاتھ روانہ کیا۔ ثنئی نے خط کے جواب میں تحریر کیا کہ اما بعد میں نے تمہارا خط خود بھی پڑھا اور تمہارے دوسرے بھائیوں کو بھی پڑھ کر سنایا سب نے تمہاری رائے کی تعریف کی اور تمہاری بات کو منظور کیا اور عنقریب ہم لوگ اس نیک مقصد کے لئے تم سے ملنے والے ہیں۔ والسلام علیک۔ اس کے بعد انہوں نے ایک نظم بھی لکھی۔

محمد بن جریر طبری نے اپنی تاریخ میں تحریر کیا ہے کہ اس میں حسین نے قتل کئے گئے شیعوں نے جنگی تیاریاں شروع کر دی تھیں۔ وہ خفیہ طور پر اجتماعات کرتے اور اسلحہ جمع کرتے رہے یہاں تک یزید بن معاویہ مرگیا۔ قتل حسین اور مرگ یزید کے درمیان تین سال دو مہینہ چار دن کی مدت تھی۔ اس وقت عراق کا امیر عبید اللہ بن زیاد تھا اور کوفہ میں اس کا نائب عمرو بن حریث مخزومی تھا۔ اودھر حجاز میں عبداللہ بن زہر زید کی موت سے پہلے لوگوں کو خون حسین کے مطالبہ کے لئے یزید کے خلاف ابھارتے رہے لیکن جب یزید مرگیا تو انہوں نے اس

تحریک کو ختم کر دیا۔ اور اس بات کا اظہار کیا کہ وہ خود اپنے لئے حکومت کا مطالبہ کرنے اٹھے ہیں نہ کہ خون حسینؑ کے انتقام کے لئے ماریخی نے اپنی سند سے لکھا ہے کہ مختار پہلے عبداللہ بن زبیر کے پاس آئے لیکن انہوں نے اس کے پاس اپنے جذبہ (طلب خون حسینؑ) کے موافق کوئی بات نہ دیکھی لہذا وہ مکہ کو چھوڑ کر کوفہ کی طرف چل پڑے راہ میں ہانی بن ابو حبیہ و داعی سے ملاقات ہوئی مختار نے اس سے اہل کوفہ کا حال پوچھا۔ اس نے کہا اسے کاش اس وقت ان کو کوئی ایک بات پر اکٹھا کر سکتا۔ مختارؑ نے کہا کہ خدا کی قسم میں ان کو حق پر اکٹھا کر کے باطل کی فوج سے لڑوں گا اور ان کے ذریعہ ہر ظالم سرکش کو تہ تیغ کروں گا۔ اس کے بعد مختار نے سلیمان بن صرد کے متعلق دریافت کیا کہ وہ جنگ سے لئے نکلے ہیں کہ نہیں؟ اس نے جواب دیا ابھی نہیں لیکن وہ عنقریب نکلنے والے ہیں۔

مختارؑ کا کوفہ میں داخلہ :- اتنی گفتگو کے بعد مختار آگے روانہ ہو گئے یہاں تک کہ بروز جمعہ نہر حیرہ کے پاس پہنچے وہاں پہنچ کر وہ گھوڑے سے اتر پڑے اور غسل جمعہ کیا لباس تبدیل کیا تلوار حائل کی اور گھوڑے پر سوار ہو کر دن دھارے کوفہ میں اس طرح داخل ہوئے کہ جس گروہ پر سے گزرتے بھڑک کر سلام کرتے اور کہتے کہ تم کو کشائش کا مشرودہ ہو۔ جو امر تم چاہتے ہو میں اس کی تکمیل کے لئے آگیا۔ میں فاسقوں پر اللہ کی طرف سے مسلط کیا گیا ہوں اور اہل بیت کے خون کا انتقام لینے والا ہوں۔ یہ کہتے کہتے مختار مسجد جامع تک آگئے جہاں

انہوں نے لوگوں کے ساتھ نماز پڑھی۔ لوگ ان کو دیکھ کر آپس میں کہتے تھے دیکھو
 مختار بن ابوعبیدہ یہی ہیں۔ یہ خاص ارادہ لے کر یہاں آئے ہیں۔ اب ان کے
 ہاتھوں پر بھی آزادی ملنے والی ہے۔ مسجد جامع سے نکل کر مختار اپنے گھر آگئے یہ
 گھر بیٹے سالم بن مسیب کا گھر مشہور تھا۔ مختار نے گھر میں پہنچنے کے بعد زعماء
 شیعہ کو طلب کیا اور اس بات کا اظہار کیا کہ اہل بیت کے خون کا انتقام لینے
 کے لئے محمد حنفیہ کی طرف سے آیا ہوں۔ اور اس معاملہ میں تم لوگوں کے لئے بھی
 تسکین قلب ہے اور تمہارے دشمن قتل ہوں گے۔ لوگوں نے جواب دیا کہ تم
 بیشک اس امر کے لئے ہر طرح لائق ہو مگر تھوڑا عرصہ قبل ہم نے سلیمان بن صرد
 کے ہاتھ پر بیعت کر لی ہے وہی اس وقت یہاں شیعہوں کے سردار ہیں۔ لہذا
 اس امر میں ابھی تم جلدی نہ کرو۔ ان لوگوں کی یہ بات سن کر مختار نے انتظار
 کر کے سلیمان کے خروج کی کیفیت دیکھنے میں مصہمت سمجھی۔ اس وقت شیعہوں
 کو دو طرف سے خوف لاحق تھا ایک اموی خلیفہ عبدالملک کی طرف سے دوسرے
 ابن زبیر کی جانب سے۔ ان دونوں سے زیادہ ان کو کوفہ والوں کی طرف سے
 اطمینان نہ تھا۔ کیونکہ ان کی اکثریت قاتلان حسین پر مشتمل تھی۔ اسی اثنا میں مختار
 سے صبر نہ ہو سکا۔ اور یہ بھی خفیہ طور پر لوگوں کو سلیمان کی بیعت سے ہٹا کر خود
 اپنے لئے بیعت لینے لگے چنانچہ سب سے پہلے عبید بن عمرو اور اسماعیل بن
 کثیر نے ان کی بیعت کی۔ شدہ شدہ یہ خبریں عمر سعد اور عتیب بن ربیع

کو بھی پہنچ گئیں انہوں نے اپنے ہم خیال اہل کوفہ کا ایک اجتماع کیا اور کہا کہ مختار
 تمہارے لئے زیادہ برے ہیں۔ کیونکہ سبیلان تمہارے دشمنوں سے جنگ کرنے
 نکلے ہیں اور مختار خود تمہارے اوپر حملہ کرنا چاہتے ہیں۔ لہذا ان کو گرفتار کر دو۔
 مختار اپنے گھیرے میں بے خبر بیٹھ گئے کہ ایک مرتبہ بہت سے لوگوں نے ان کے گھر کو
 چاروں طرف سے گھیر لیا اور اندر گھس کر مختار کو باہر نکالا لائے۔ اس وقت
 محمد بن طلحہ نے عبداللہ بن زید سے کہا کہ مختار کی مشکیں باندھ کر پابہنہ بازار میں
 لے چلو۔ عبداللہ نے کہا جس شخص نے ابھی تک ہماری دشمنی میں کوئی عملی اقدام
 نہیں کیا ہے اور اس کو ہم نے محض ظن و گمان کی بنا پر گرفتار کیا ہے اس کی بابت
 ہم سے ایسا نہ ہوگا۔ چنانچہ ایک سیاہ رنگا بچہ لایا گیا اس پر سوار کر کے مختار
 کو قید خانہ پہنچا دیا گیا۔ یحییٰ بن عیسے کہتا ہے کہ میں حمید بن مسلم از دی نے
 ساتھ قید خانہ میں لے کر دیکھنے گیا میں نے سنا وہ یہ کہہ رہے تھے۔

اما ورب البخار والنخل والاشجار والمعامة القنار والمملکة الابدیہ
 المصطفین الاخیار لا قتل کل جبار یبطل ذلین بخطار و یهدن تبار فی جوع
 من الانصار لیسوا بقیلی ولا اخمار ولا یعتزل ایشار حتی اذا اقبست بروج
 الدین و رأیت صدق الاسلامین دراد رکت ثار الذبیین لم یکدر علی زوال
 الدنیا ولم احفل بالمویت اذا انی۔

۹ ماہ تھی اس وقت عبید اللہ ابن زیاد عراق میں تھا وہ عراق سے چل کر جزیرہ تک پہنچا تھا کہ اس کو موت مروان کی خبر مل گئی۔ عرض جب سلیمان کو نہ سے باہر نکلے تو اپنے لشکر کو شہر سے باہر ہیا پایا۔ اس وقت سلیمان نے حکم بن منتقد کنزی اور ولید بن حصین کنانی کو کچھ لوگوں کے ساتھ شہر کو نہ میں بھیجا تا کہ وہ کو نہ کے گلی کو چوں میں آواز دیں یا لٹادات الحسین۔ یعنی اے حسین کے خون کا انتقام لینے والو اٹھو۔ اس ندا کو از دی قبیلہ کے ایک شخص عبید اللہ بن حازم نے سنا تو ایک مرتبہ اپنے اسلحہ اور کپڑوں کی طرف دوڑ پڑا اور جلدی جلدی اپنے جسم پر ہتھیار بیں کرنے لگا۔ اس وقت اس کے پاس اس کی بیٹی اور بیوی سہلہ بنت سبرہ بیٹھی ہوئی تھی یہ عرب کی بہت خوبصورت عورت تھی۔ اس نے اپنے شوہر کو اس طرح بے تحاشا اسلحہ اور کپڑوں کی طرف دوڑتے دیکھا تو کہا کہ کیا دیوانہ ہو گئے ہو۔ اس نے کہا نہیں میں خدائی پکارنے والے کی ندا سن کر اس کی طرف جا رہا ہوں میں مظلوم (حسین) کے خون کا انتقام لوں گا۔ اور اس مقصد کے لئے اپنی جان تک قربان کر دوں گا۔ بیوی نے کہا تو پھر گھر کس پر چھوڑ چلے۔ عبداللہ نے کہا خدا پر۔ پھر دعا کی کہ اے اللہ میرے بعد تو ہی میرے گھر بار کا محافظ و نگہبان ہے فرزند رسول کی نصرت میں میں نے جو کوتاہی کی ہے تو اس کو معاف کر دے اور میری توبہ قبول فرما۔ اتنے میں پھر یا لٹا رات الحسین کا غلغلہ بلند ہوا اور لوگ مسجد جامع کی طرف دوڑنے لگے یہ نماز عشا کا وقت تھا۔ وہاں سے لوگ

اٹکھا ہو کر شہر سے باہر سلیمان کے پاس جمع ہو گئے اگرچہ سلیمان کے پاس رجسٹر میں
 میں ۱۶ ہزار آدمیوں کے نام تحریر تھے جنہوں نے اس معاملہ میں ان کے ساتھ
 شریک ہونے کا وعدہ کیا تھا مگر اسی وقت چار ہزار سے زیادہ جمع نہ ہو سکے۔ تاہم
 سلیمان نے اسی قبیل لشکر کو لے کر شام کی طرف کوچ کرنے کا ارادہ کر لیا تاکہ علیہ السلام
 بن زیاد سے نبرد آزما ہوں۔ اس وقت عبداللہ بن سعد نے ان سے کہا کہ قاتلان
 حسین علیہ السلام تو سب کے سب کوفہ میں موجود ہیں ان میں سپہر سعد اور دیگر رؤساء
 قبائل بھی ہیں اور شام میں سوائے ابن زیاد کے کوئی نہیں ہے لہذا آپ وہاں جا کر
 کیا کریں گے۔ پہلے یہیں سے ابتدا کرنا چاہیے۔ مگر سلیمان نے ان کا شورہ قبول نہ
 کیا اور شام جانے پر مصر رہے۔

تو ابین کا کر بلا ہیں و رود :- ہر بیچ اثنی عشر جمعہ کو جیسا کہ ہم نے اوپر
 ذکر کیا تو ابین کا پیشکر شام کی جانب روانہ ہو گیا وہ رات انہوں نے مقام ”دیراعور“
 میں بسیر کی وہاں سے چل کر ہزفرات کے کنارہ ”اتساس بنی مالک“ میں اتارے
 وہاں سے چل کر صبح کے قریب کر بلا پہنچے اور ایک شبانہ روز قبر امام حسین پر
 نماز و دعا و توبہ استغفار میں مشغول رہے۔ جس وقت ان لوگوں نے امام حسین
 کی قبر مطہر کو دواع کیا تو شور و اذیلا اور گریہ و زاری سے پورا جنگل گونج اٹھا۔
 حسین مظلوم کی قبر کو بوسہ دینے کے لئے یہ لوگ یوں ایک دوسرے پر ٹوٹ
 پڑے تھے جیسے حاجی حجر اسود پر گرتے ہیں۔ اس وقت دھب بن زید جعفری کھڑے

ہوئے اور انہوں نے عبداللہ بن حمر جعفی کا یہ مرثیہ رورور کر پڑھا ہے

بیت النشادی من امیۃ نوباً
وما ضیع الاسلام الا قبیلۃ
واضعت قنات الدین فی کف ظالم
فاقسمت لا تنفک نفسی حزیۃ
حیاتی او تلقی امیۃ حزیۃ
وبالطف قتلی ما ینام حبیہا
تامر نو کا ہا ودا م نعیمہا
اذ اعوج منها جانب لا یقیمہا
وعینی تبکی لا یجف سجو صرنا
یذل بہا حتی المہات قدومہا

یعنی بنی امیہ شرابی تو نشہ کے عالم میں آرام سے سو رہے ہیں اور دریائے کار
منظوموں کے لاشے بکھرے پڑے ہیں جن کے چاہنے والے نہیں سو سکتے۔ اسلام کو
بہن ہیں قبیلہ نے برباد کیا ہے جس نے اپنے احمق کو حاکم بنایا اب اس کا عیش
برقرار ہے۔ اور دین کا نیزہ۔۔۔ ایک ایسے ظالم کے ہاتھ آگیا ہے جس
کو اس کے سیدھا کرنے کی کوئی فکر نہیں۔ میں نے قسم کھائی ہے کہ میرا دل غم
واندہ سے اور میری آنکھ اشکوں سے کبھی خالی نہ ہوگی میں یا تو اپنی جان
قربان کر دوں گا یا بنی امیہ کو بھی اتنا رنج دیکھنا پڑے گا کہ تارک ان کے
سردار ذلیل رہیں۔ اس کے بعد عبداللہ بن عوف احر نے جو ایک کمیت
گھوڑے پر سوار تھے ایک جوشیلی نظم پڑھی ہے

خدیج یلمعن بنا اسر سا لا
ندید ان نلتقی بہا الا قیا لا
عدا بسا قد تحنل الابلہا لا
الفاسقین العذر الضلا لا

وقدر قضنا الابل والاموالا والحضرات البيض والحجالا

نرجوا به التحفة والنوا لا لذی المہمن المضنا لا

ہمارے رہوار گروہ در گروہ میں اسٹے ہوئے اس طرح برآمد ہوئے کہ وہ سوراہا دروں کو اپنی پیٹھ پر بٹھائے ہوئے تھے۔ ہم ان کے ذریعہ فاسق و غدار و گمراہ دشمنوں کا مقابلہ کرنے کا ارادہ رکھتے ہیں۔ ہم نے اپنے متعلقین اموال حسین بیویوں سے منہ موڑ لیا ہے۔ ہم اپنے رب کی جانب سے عطا و بخشش کے امیدوار ہیں اور ہم اپنے پروردگار کو اپنے سے راضی کرنا چاہتے ہیں۔ کہ بلا سے چل کر یہ لوگ مقام ہیبت میں پہنچے و ہاں سے قریب آئے۔ یہاں پہنچ کر ان کو خبر ملی کہ اہل شام بھاری جمیعت لے کر ان کے مقابلہ کو نکلتے ہیں۔ اس خبر کے ملتے ہی ان فدائیوں نے اپنی رفتار اور تیز کردی یہاں تک کہ ایک شبانہ روز میں "عین الوردہ" پہنچ کر دم لیا۔ اس مقام پر سلیمان بن صرد تقریر کرنے کھڑے ہوئے اپنی لڑگوں کو خوب وعظ و نصیحت کی اور آخرت کی یاد دلائی آخر میں انہوں نے کہا کہ اگر میں مارا جاؤں تو مسیب بن نجیہ تمہارے امیر ہوں گے۔ وہ قتل کئے جائیں تو عبداللہ بن سعد امیر ہوں گے۔ ان کے بعد ان کے بھائی خالد بن سعد وہ قتل کئے جائیں تو عبداللہ بن دال وہ بھی مارے جائیں تو زقاعہ بن شداد کو امیر بنانا اسکے بعد سلیمان نے مسیب کو چار ہزار کا لشکر دے کر آگے بڑھایا تاکہ وہ فوج شام

پر حملہ آور ہوں۔ حمید بن مسلم کہتا ہے کہ میں ان لوگوں کے ہمراہ تھا ہم لوگ تمام دن اور تمام رات چلتے رہے یہاں تک کہ صبح ہو گئی۔ صبح کے وقت گھوڑوں سے اتر کر ہم نے نماز پڑھی اور دوبارہ سوار ہو گئے۔ اس جگہ مسیب نے لشکر کو پر اگندہ کر دیا ان کے ساتھ صرف سو آدمی رہ گئے اتنے میں ایک دیہاتی عرب ملا اس سے مسیب نے پوچھا کہ ہمارے اور لشکر شام کی قریب ترین جمیعت کے درمیان کتنا فاصلہ ہو گا۔ اس نے کہا کہ تم سے ایک میل کے فاصلہ پر شراحیل بن ذوالکلاع ابن زیاد کی طرف سے چار ہزار کے لشکر کے ساتھ آ رہا ہے اس کے پیچھے حصین بن نمیر سکونی معہ چار ہزار سپاہ کے ہے۔ اس کے بعد صلت بن ناحیہ غزالی چار ہزار سواروں کو لئے جلد آ رہا ہے۔ ان سب کے بعد ابن زیاد کا عظیم الشان لشکر ہے جو مقام رقة میں پڑاؤ ڈالے ہوئے ہے۔ یہ سن کر مسیب نے گھوڑے کو ہمیز لگائی اور اپنے مختصر سے جتھہ کو لئے آگے روانہ ہوئے یہاں تک کہ سامنے سے لشکر شام کے آثار نمایاں ہوئے مسیب نے لشکر کو یک بارگی حملہ آور ہونے کا حکم دیا ان کے لشکر نے حملہ کیا مگر اس حملہ میں ان لوگوں کو شکست فاش ہوئی کافی آدمی مارے گئے مال غنیمت بھی دشمن کے ہاتھ رہا چار مسیب نے بقیہ البیعت کو واپسی کا حکم دیا چنانچہ یہ لوگ پلٹ کر سلیمان کے لشکر سے ملحق ہو گئے۔ ابن زیاد کو جب سلیمان کی آمد کا پتہ چلا تو اس نے حصین بن نمیر کو ان

کے مقابلہ پر روانہ کیا اور اس کے پیچھے کافی سپاہ کو روانہ کیا یہاں تک کہ اس
 کے پاس بیس ہزار کا لشکر جبار اکٹھا ہو گیا جبکہ اہل عراق بتین ہزار ایک سو
 سے زیادہ نہ تھے۔ چنانچہ دونوں لشکریہ آزمائی کے لئے آمادہ ہوئے۔ اہل
 شام کے میمنہ پر عبداللہ بن ضحاک فہری اور عیسرہ پر مخارق بن ربیعہ غنوی
 جناح پر شراحیل بن ذوالکلاع تھا اور قلب لشکر میں حصین بن نمیر موجود تھا۔
 اور مصر سلیمان نے اپنے چھوٹے سے لشکر کی یوں ترتیب دی کہ میمنہ پر مسیب بن
 نجید عیسرہ پر عبداللہ بن سعد ازدی جناح پر رفاعہ بن شداد بجلی تھے اور قلب
 لشکر کو خود سلیمان بن مردخزاعی سنبھالے ہوئے تھے۔
تو اہلین کی بلخار :- اتنے میں اہل شام میں سے ایک پکارنے والے
 نے اہل عراق سے خطاب کر کے آواز دی کہ — عراق والو! خلیفہ
 عبدالملک بن مروان کی اطاعت میں داخل ہو جاؤ۔ اس کے جواب میں عراق
 والوں نے کہا کہ تم عبید اللہ بن زیاد کو ہمارے حوالے کر دو اور عبدالملک و
 ابن زبیر دونوں کی اطاعت چھوڑ دو۔ اور ہمارے نبی کے اہل بیت کو حکومت
 سپرد کر دو۔ دونوں فریق نے ایک دوسرے کی بات قبول کرنے سے انکار
 کر دیا۔ اور آگے بڑھ کر ایک دوسرے سے برسر پیکار ہو گئے سلیمان بن مرد
 بار بار اپنے لشکر کو جنگ پر ابھار رہے تھے اور ان کو ثواب الہی کی بشارت دے
 رہے تھے۔ پھر انہوں نے اپنی تلوار کی نیام توڑ کر دور کھینک دی اور یہ اہل
 بڑھ کر شام والوں پر حملہ آور ہوئے۔

ایک رقیبت من ذنوبی . وقد علانی فی الودی مشیعی

قاحم حبیدا عدا تکزیب . واعقر ذنوبی سیدی وحبی

یعنی اے رب میں تیری بارگاہ میں اپنے گناہوں سے توبہ کرتا ہوں جبکہ

زمانہ نے مجھ کو بوڑھا کر دیا ہے۔ اے خدا اپنے اس بندے پر رحم فرما اور

میرے گناہوں کو بخش دے۔ حمید بن مسلم کہتا ہے کہ ہمارے مہینہ نے شام والے

کے میسرہ پر اور ہمارے میسرہ نے ان کے مہینہ پر اور سلیمان نے قلب لشکر پر

ایسا زبردست حملہ کیا کہ ان لوگوں کے پیر اکھڑ گئے اور اس روز ہم کو نمایاں فتح

حاصل ہوئی پھر رات ہو گئی اور تاریکی شب ہمارے اور ان کے درمیان حائل

ہو گئی۔ دوسرے دن پھر لڑائی شروع ہوئی جو رات تک جاری رہی یہاں تک

کہ اسی حال میں تین روز گزر گئے۔

سلیمان بن صرد کی شہادت :- اب حصین بن نمیر نے فوج کو تیر بار

کرنے کا حکم دیا ہزاروں کمانیں ایک ساتھ کڑکیں اور ایک سیلاب عظیم کی طرح

وہ تیر ہمارے اوپر چھا گئے اور چشم زدن میں بہت سے سوار ما خاک و خون میں

ترپنے لگے قضاہ ایک تیر سلیمان کو بھی آکر لگا اور وہ بھی شہید ہو گئے اس طرح

انہوں نے سچی توبہ کی راہ میں اپنی جان فدا کی۔ علامہ ابن نماس نے ان کے

حال پر دو مصرعہ کہے ہیں ۔

قضی سلیمان نجیہ فعدا الی جنات ورحمة الیاء . مفی حمید فی بذل مہجتہ واخذہ للحسین بالثار۔

یعنی سلیمان نے قضا کی اور وہ جنت میں رحمت الہی کے زیر سایہ چلے گئے۔
 سلیمان بن مرد کے شہید ہونے کے بعد فوج کا علم مسیب بن نجیہ نے اپنے ہاتھ
 میں لے لیا۔ مسیب کا شمار زبردست سرداروں میں ہوتا تھا۔ چنانچہ انہوں
 نے فوج اعدا پر تین دفعہ زبردست حملہ کیا۔ ان کا ہجر یہ تھا کہ

قد علمت صیالة الذواتب. واضحة الخدين والتراثب. انی عذاک الدوع والتغالب.
 اشجع من ذی لبدة مواثب. قصاع اقران مخوف المجائز.

لا بنے گیسو، چوڑے رخسار، کشادہ سینہ والی حسینہ میری اس عادت
 سے واقف ہے کہ میں جنگ کے روز حملہ کرنے والے شیر سے زیادہ بہادر ہوں۔
 اپنے بڑے سرداروں کو زیر کرنے والا خوفناک، حد سے گزرنے والا ہوں مسیب
 نے کافی دیر تک حملہ کر کے دشمنوں کو بھگایا بالآخر چاروں طرف سے زرخہ میں
 میں پھنس گئے اور شہید کر ڈالے گئے۔ بعد ازاں فوج کا علم عبداللہ بن نفیل
 نے سنبھالا اور فوج شام پر یہ رجز پڑھ کر حملہ کیا کہ

ارحمنا لہی عبدک التواب. ولا تاخذ لا فقدانا با. و فارق الاہلین والاحبابا
 یرجوا بک الفوز والثواب.

یعنی اے اللہ اپنے تائب بندہ پر رحم کر۔ اور اس پر عقاب نہ کرنا
 کیونکہ وہ تیری طرف پلٹ آیا ہے۔ اس نے اپنے بال بچوں اور احباب سب
 کو چھوڑ دیا۔ اور آخر دی کامیابی اور ثواب پر اس کی نظر ہے۔ عبداللہ بھی

بڑی دیر تک جنگ کرتے اور دشمنوں کے ٹکڑے اڑاتے رہے یہاں تک کہ شہید ہو گئے ان کے بعد ان کے بھائی خالد ابن سعد علم لے کر آگے بڑھے اور لوگوں کو جنگ پر ابھارنا شروع کیا۔ انہوں نے بھی زبردست جنگ کی یہاں تک کہ وہ بھی مارے گئے۔ جب علم کرنے لگا تو عبداللہ بن ولید نے آگے بڑھ کر سنبھالا اور جنگ کرنا شروع کی۔ جنگ میں انکا بایاں ہاتھ کام آیا تب پلٹ کر اپنی فوج میں آئے، کٹے ہوئے ہاتھ سے خون بہہ رہا تھا۔ اس کے بعد پھر انہوں نے ایک زوردار حملہ کیا اور یہ رجز پڑھا۔

نفسی فدا کما ذکرنا الميثاقا۔ وصابر و دهم واحد روا النفاقا۔ لا کوفۃ
نبغی ولا عراقا۔ لا بل نريد الموت والعناقا۔

اے میرے سپاہیو! میری جان تم پر تیار! ہاں ذرا اپنے عہد کو یاد رکھنا۔
اور دشمنوں کے مقابلہ پر یونہی صبر کے جوہر دکھلاتے رہو اور نفاق سے پرہیز
کرنا۔ ہم نہ کوفہ کے خواہاں ہیں نہ عراق کے بلکہ ہم تو عردس مرگ کو اپنی آغوش
میں لینے کے لئے نکلے ہیں۔ اتنے میں عبداللہ بھی مارے گئے۔ جنگ گھمسان
کی جا رہی تھی۔ اور عراق والوں کے دل اپنے کئی سرداروں کی موت سے ٹوٹ
چکے تھے کہ ایک ہر تیرے پیچھے سے یا ثارات الحسین کا نعرہ سنائی دیا اب جو دیکھا
تو معلوم ہوا کہ ملک پہنچ گئی ہے۔ شئی بین غزیرہ عبدی لہرہ سے اور کثیر بن
عمرو مدائن سے اپنے لشکر لے کر پہنچ گئے تھے۔ اس مدد کے پہنچنے

سے اہل عراق کے دل دوبارہ مضبوط ہو گئے اور نحرہ تکبیر کے ساتھ انہوں نے زبردست حملہ کیا اور بڑے زور و شور سے جنگ ہونے لگی۔ رفاعہ بن شداد یہ رجز پڑھتے ہوئے آگے بڑھے۔

یارب انی تائب الیک۔ قد اذکلت سیدی علیک۔ قد یئس رجوا الخیر من یدیک۔ فاجعل قواہی اصلی الیک۔

یعنی اے پروردگار تیری بارگاہ میں توبہ کرتا ہوں۔ اور اے میرے آقا تجھ ہی پر میرا بھروسہ ہے میں ہمیشہ سے تیرے ہی ہاتھوں خیر کا طالب ہوں۔ لہذا جو امید تجھ سے باندھی ہے اسی کو میرا ثواب قرار دے۔ عبداللہ بن عوف عہدی کا بیان ہے کہ بڑی دیر تک کھسار کی جنگ جاری رہی فریقین کی تلواریں سرد تن کے فیصلے کر رہی تھیں اور کشتی کے پشتے لگ رہے تھے یہاں تک کہ عراق والوں میں ضعف کے آثار پیدا ہوئے کیونکہ اب یہ لوگ بہت تھوڑے رہ گئے تھے۔ ان لوگوں نے آپس میں مشورہ کیا کہ جنگ جاری رکھی جائے یا چھوڑ دی جائے۔ بعض نے کہا کہ جنگ ترک کر دو، بعض نے کہا کہ یہ رائے درست نہیں ہے کیونکہ اگر ہم نے ان کو پیٹھ دکھائی تو ابھی ہم فرسخ بھی نہ جاسکیں گے یہ لوگ ہمارا پیچھا کر کے ہم کو قتل کر دیں گے اور ایک آدمی بھی زندہ نہ بچے گا۔ لہذا شام تک جنگ جاری رکھنا چاہیے جب شام کی تاریکی ہوگی تو نکل جائیں گے۔ اس کے بعد عبداللہ بن عوف علم جنگ اے

کر آگے بڑھے اور زبردست رن پڑا۔ لیکن اہل عراق ہی کافی مارے گئے۔
 آخر میں ان کو شکست ہوئی اور باقی ماندہ لوگ منتشر ہو کر اپنے اپنے
 شہر واپس چلے گئے۔ ادھر لشکر شام بھی پلٹ کر مقام قرقسیا خشکی کے راستہ
 واپس چلا گیا۔ سعد بن حذیفہ خبر معلوم کرنے کیلئے مقام حصیت تک آئے تھے۔
 ان کو ایک اعرابی کی زبانی اس ماجرا کا علم ہوا۔

مختار کی پیشین گوئی :- اس تمام مدت میں مختار قید خانے میں تھے
 جب ان کو لشکر سلیمان کا انجام معلوم ہوا تو انہوں نے اپنے اصحاب سے کہا
 اس جنگ سے دس روز سے زیادہ اور ایک مہینہ سے کم کے عرصہ میں ایک
 اور انقلاب کی خبر منتشر ہوگی جس میں کافی لوگ مارے جائیں گے۔

مرزبانی نے کتاب شعر میں ذکر کیا ہے کہ مختار کا ایک غلام جبرئیل نامی تھا۔
 جس کے متعلق وہ اکثر ذکر کیا کرتے تھے کہ جبرئیل نے ایسا کہا میں نے جبرئیل سے
 یہ کہا سادہ لوح عرب اس سے یہ سمجھ بیٹھے کہ اس سے حقیقتاً جبرئیل سراپا ہیں۔
 اس طرح مختار کا رعب لوگوں کے دلوں پر بیٹھ گیا اور تمام امور منظم ہو گئے
 اور ان میں اتنی طاقت ہو گئی کہ دین کی ترقی اور باطل کی سرکوبی کیلئے اپنے
 پیروں پر کھڑے ہو گئے۔

جب سلیمان بن صرد کا باقی ماندہ لشکر واپس آیا تو مختار نے ان لوگوں
 کے نام قید خانہ سے یہ خط تحریر کیا ————— اما بعد اللہ تمہارے اجر کو زیادہ

اور گناہوں کو معاف کرے، تم نے قاسطین سے علیحدگی اختیار کی اور منافقین سے جہاد کیا، تم نے اس راہ میں جتنا پیسہ صرف کیا اور جو قدم اٹھایا اس کے بدلہ میں خدا نے تمہارا مرتبہ بڑھایا اور تمہارے نام حسنہ لکھا اب تم کو بشارت ہو کہ جس وقت میں قید خانہ سے برآمد ہوں گا تو یہ اذن الہی مشرق سے لے کر مغرب تک جہاں جہاں ہمارے دشمن ہیں اپنی شمشیر آبدار سے اُن کا صفایا کر دوں گا۔ اور ان کو ڈھونڈ کر مار دوں گا۔ پس خدا اس کو خوش کرے جو حق سے نزدیک ہوا اور ہدایت کا طالب ہوا اور ہلاک کرے اس کو جو گنہگار ہو اور حق کی طرف آنے سے انکار کرے۔“

مختار کا یہ خط جس وقت ان لوگوں کو ملا تو دوسرا القباہل کے سامنے پڑھا گیا اور وہ اس کے مضمون سے مطلع ہوئے۔ ایہوں نے اس کے جواب میں لکھا۔ ہم نے تمہارا خط پڑھا۔ ہم تمہاری خوشی کے لئے ہر بات کرنے کے لئے تیار ہیں۔ اگر کہو تو حملہ کر کے قید ظالمین سے آزاد کرا لیں۔ مختار اس خط کے مضمون سے بہت خوش ہوئے۔ لیکن ایہوں نے ان لوگوں کو پیغام پہنچایا کہ تم میری آزادی کی کوئی فکر نہ کرو کیونکہ میں عنقریب آزاد ہوا چاہتا ہوں۔ مختار کی رہائی ہے۔ مختار نے اس عرصہ میں کسی کے ہاتھ عبد اللہ بن عمر کے پاس یہ پیغام بھیجا تھا کہ میں بے خطا قید خانہ میں پڑا ہوا ہوں اور حکام وقت نے محض ظن و شبہ کی بنا پر مجھے جیل میں لپیٹ لیا ہے لہذا تم ان دونوں

ظالموں سے میری سفارش کرو کہ مجھ کو رہا کر دیں۔ دو ظالموں سے ان کی مراد
 عبداللہ بن یزید اور ابراہیم بن محمد تھے۔ اس پیغام کے ملتے ہی ابن عمر نے
 ان دونوں کو یہ خط لکھا۔ اما بعد تم دونوں کو معلوم ہے کہ میرے اور مختار
 کے درمیان جو سببی قرابت ہے نیز جو رابطہ محبت و الفت میرے اور تمہارے
 درمیان ہے وہ معلوم ہے لہذا میں تم کو قسم دیتا ہوں کہ بہ مجھ و اس خط کے
 دیکھنے کے مختار کو آزادی بخش دو۔ والسلام ”جب عبداللہ اور ابراہیم نے
 عبداللہ بن عمر کا خط پڑھا تو مختار سے چند نفر کفیل طلب کئے جو ان کی ضمانت
 دے سکیں۔ اس خبر کے ملتے ہی اشراف کوفہ کی ایک جماعت ضمانت دینے کے
 لئے موجود ہو گئی ان میں سے دس آدمی منتخب کئے گئے۔ ان سے یہ ضمانت لی
 گئی۔ کہ مختار ان دونوں کے خلاف کبھی خروج نہ کریں گے اگر اس معاہدہ کی
 خلاف ورزی کی تو وہ ہزار اونٹ خانہ کعبہ کے پاس بھر کریں گے اور ان کے
 تمام غلام آزاد ہو جائیں گے۔ یہ عہد لے کر مختار کو چھوڑ دیا گیا اور وہ اپنے
 گھر واپس آ گئے۔ حمید بن مسلم کہتا ہے کہ میں نے مختار کہتے سنا ہے کہ —
 خدا ان لوگوں کو غارت کرے یہ کتنے بیوقوف ہیں کہ انکو یقین آگیا کہ میں یہ قسمیں
 پوری کروں گا۔ قسم کا معاملہ یہ ہے کہ میں نے چند قسمیں کھائی ہوئی ہیں۔ ان
 سے معارضہ کی صورت میں میں یہ دیکھوں گا کہ ان میں سے کونسی قسم اہم ہے اسکو
 پورا کروں گا دوسری کا کفارہ دے دوں گا۔ کیونکہ میرا خروج کرنا زیادہ بہتر ہے

اب رہا ہزار اونٹ قربانی کا معاملہ تو وہ میرے لئے زمین پر تھوکنے سے بھی زیادہ
 آسان ہے۔ میرے لئے ایک ہزار اونٹوں کی قیمت دے دینا کوئی اہمیت
 نہیں رکھتا اور غلام آزاد کیسے کی بات تو نہیں یہ چاہتا ہوں کہ مجھ کو اتنا استحکام
 حاصل ہو جائے کہ قاتلان حسین سے بدلا چکالوں اس کے بعد کبھی بھی کوئی غلام
 اپنے پاس نہ رکھونگا۔

غرض جب مختار اپنے گھر میں آکر فردکش ہوئے تو شیعان علی ان کے
 پاس آنے جانے لگے اور ان سے خروج کی اجازت کے طلب گار ہوئے کیونکہ
 جس وقت یہ قیدی تھے اس وقت سے سب نے ان کی بیعت کر لی تھی۔
 رفتہ رفتہ ان کی تعداد و قوت بڑھتی گئی یہاں تک کہ عبداللہ بن زبیر نے اپنے دو لڑکے
 گورنروں عبداللہ بن یزید اور ابراہیم بن محمد بن طلحہ کو عراق کی گورنری سے معزول
 کر دیا اور عبداللہ بن مطیع کو کوفہ پر اور حارث بن ربیعہ کو بصرہ پر عامل بنا کر
 بھیجا۔ جب عبداللہ بن مطیع کوفہ میں داخل ہوا تو مختار نے اپنے اصحاب کو
 ... اکٹھا کیا۔ اور ارادہ کیا کہ اہل کوفہ پر حملہ آور ہو جائیں۔

خروج مختار امام کی اجازت سے نکلا۔ اس عرصہ میں مختار
 کے اصحاب میں سے ایک با مرتبہ شخص جس کا نام عبدالرحمن بن شریح تھا وہ
 اہل کوفہ کی ایک جماعت کے پاس آیا اور اس نے ان سے کہا کہ مختار
 اہل بیت کے خون کا انتقام لینے کھڑے ہوئے ہیں معلوم نہیں کہ محمد حنفیہ کی اجازت

سے کھڑے ہوئے ہیں یا اپنی مرضی سے بہتر ہے کہ چل کر ان سے پوچھ آئیں سب نے ان کی رائے پسند کی اور ایک وفد محمد حنفیہؒ کے پاس روانہ ہوا جب یہ لوگ ان کے پاس پہنچے تو کہا کہ ہم لوگ کچھ عرض کرنے آئے ہیں محمد حنفیہؒ نے کہا کہ علامہ کتنا پخلوت میں انہوں نے کہا خلوت میں یہ سن کر محمد حنفیہؒ ایک خلوت کی جگہ میں آگئے اور ان لوگوں کو دہاں بلالیا اور کہا کہ کیا کہتے ہو عبدالرحمنؒ نے کہا کہ آپ لوگ وہ اہل بیت ہیں جن کو اللہ نے شرف و بزرگی عطا کی ہے اور نبوت کے ذریعہ آپکا مرتبہ بلند کیا ہے اور اس امت کی گردن پر آپ کا بڑا حق رکھا ہے لیکن امام حسین کے بارے میں آپ پر ایسی مصیبت پڑی ہے جو تنہا آپ کی مصیبت نہیں تمام مسلمانوں کی مصیبت ہے۔ اس دنت کو نہ میں مختار انتقام خون حسین علیہ السلام لینے کے لئے کھڑے ہوئے ہیں اور انہوں نے بیزد عوامی کیا ہے۔ کہ ان کو آپ نے اسی کام کے لئے مقرر کیا ہے انہوں نے کتاب خدا اور سنت رسول کے نام پر ہم کو دعوت دی ہے کہ ہم انتقام خون اہلبیت لینے ہیں ان کا ساتھ دیں چنانچہ ہم نے اس امر میں ان کی بیعت کی ہے اب اگر آپ کا حکم ہو تو ہم ان کی اطاعت کریں اور اگر اجازت نہ ہو تو اس امر سے جتنا کریں " ان لوگوں کا کلام سن کر محمد حنفیہؒ نے فرمایا کہ تم نے اہلبیت کے شرف و منزلت کے متعلق جو کچھ کہا تو یہ وہ شرف ہے جس کو اللہ جیسے چاہتا ہے دیتا ہے اور تم نے مصیبت امام حسین کے متعلق جو ذکر کیا تو یہ وہ مصیبت ہے جس کا ذکر خود اللہ

نے اپنی کتاب میں کیا ہے۔

..... اس کے بعد جناب محمد حنفیہ نے فرمایا: مختار کے معاملہ میں میں خود کچھ نہیں کہہ سکتا میرے ساتھ حضرت علی بن الحسین کی خدمت میں چلو کیونکہ دہری میرے اور تمہارے امام ہیں۔ چنانچہ جب یہ لوگ حضرت کی خدمت میں حاضر ہوئے اور صورت حال عرض کی تو آپ نے فرمایا: اے چچا! اگر غلام حبشی کا دل ہمارے حال پر کڑ ہے اور وہ ہماری طرفداری کرنے کے لئے کھڑا ہو تو لوگوں پر اس کی مدد واجب و لازم ہے اور میں نے تو یہ معاملہ آپ کے سپرد کر دیا ہے۔ جو مناسب سمجھیں عمل میں لائیں۔ حضرت کا یہ فرمان واجب الاداعان سب نے سنا اور یہ کہتے ہوئے باہر نکل آئے کہ امام زین العابدین اور محمد حنفیہ دونوں نے اجازت دے دی۔ ادھر مختار کو بھی ان لوگوں کے محمد حنفیہ کے پاس جانے کا علم ہو گیا تھا انہوں نے ان لوگوں کا انتظار کئے بغیر شیعوں کی ایک جماعت کو مخاطب کر کے کہا کہ تم میں سے کچھ لوگ شک و شبہ میں پڑ گئے ہیں اگر وہ حقیقت تک پہنچ گئے تو میرے پاس واپس آئیں گے ورنہ گھٹا اٹھا کر کسی اور طرف نکل جائیں گے ابھی مختار یہ ذکر کر رہے تھے کہ یہ لوگ محمد حنفیہ سے اطمینان کر چکنے کے بعد کوفہ واپس آ گئے۔ مختار نے ان کو دیکھ کر کہا تم فتنہ اور شبہ میں گرفتار ہو گئے اب بتلاؤ کیا خبر ہے کر آئے ہو۔ ان لوگوں نے جواب دیا کہ ہم کو آپ کی نصرت کرنے کا حکم دیا گیا ہے۔ یہ مشرودہ سنتے ہی مختار خوش ہو گئے اور حکم دیا

کہ شیعوں کا ایک جلسہ کیا جائے۔ جب سب اکٹھا ہوئے مختار نے کھڑے ہو کر یہ اعلان کیا کہ — اے گروہ شیعہ! کچھ لوگوں نے تم میں سے میری اس تحریک کی تصدیق کرنا چاہی چنانچہ وہ تحقیق حال کے لئے امام ہدیٰ نجیب مرتضیٰ فرزند مصطفیٰ یعنی امام زین العابدینؑ کے پاس گئے تھے اور ان سے میرے متعلق دریافت کیا چنانچہ حضرت نے میرے متعلق فرمایا کہ میں ان کا ناصر و مددگار و نمائندہ ہوں۔ اور حضرت نے تم سب کو میری اطاعت و پیروی کا حکم دیا ہے۔ تم میں سے جو لوگ یہاں موجود ہیں وہ یہ پیغام ان لوگوں کو پہنچا دیں۔ کہ جو اس وقت یہاں حاضر نہیں ہیں۔

ابراہیم بن مالک اشترؓ: کچھ لوگوں نے کہا کہ کوئٹہ میں کافی لوگ آپ کے ہمراہ عبداللہ بن مطیع کے خلاف جنگ کرنے کے لئے تیار ہیں۔ اگر ابراہیم بن مالک اشتر بھی ہم سے مل گئے تو اللہ کے حکم سے ہم کو بڑی قوت مل جائے گی کیونکہ وہ بڑے قبیلہ والے ہیں۔ مختار نے کہا جاؤ ان سے بات چیت کرو اور ان سے کہو کہ مجھ کو طلب خون حسین کی اجازت مل گئی ہے لوگوں نے جب ابراہیم کو یہ پیغام سنایا تو انہوں نے جواب دیا مجھ کو منظور ہے بشرطیکہ مجھ کو اپنا امیر بناؤ۔ لوگوں نے جواب دیا کہ آپ اگرچہ اس کے ہر طرح اہل ہیں لیکن اب اس کی کوئی سبیل نہیں کیونکہ مختار امام وقت زین العابدینؑ اور ان کے نائب محمد

حقیقہ کی طرف سے اور انکی اجازت سے کھڑے ہوئے ہیں وہی ہمارے
امیر ہیں۔ ابراہیم نے ان لوگوں کی بات نہ مانی اور یہ غائب و خامر
واپس آئے اور مختار کو حقیقت حال سے باخبر کیا۔

مختار نے تین روز تک حالات کا جائزہ لیا مقیرے روز اپنے
چیدہ چیدہ اصحاب کو طلب کیا عامر شعبی کہتا ہے کہ ان لوگوں میں ہیں
اور میرے والد بھی تھے جب ہم لوگ مختار کے پاس آئے تو وہ ہم کو
لے کر اپنے مکان سے باہر نکلے۔ آگے آگے وہ پیچھے ہم لوگ چلے جا
رہے تھے ہم کو کوئی پتہ نہ تھا کہ کدھر کا ارادہ ہے۔ یہاں تک ہم لوگ
ابراہیم بن مالک اشتر کے دروازہ پر جا کر ٹھہرے۔ دق الباب کیا
اجازت ملنے پر اندر داخل ہوئے ابراہیم نے بڑی خوش باش کہی
اور ہمارے لئے مسندیں بچھائی گئیں۔ ہم بھی بیٹھ گئے اور مختار بھی ابراہیم
کے برابر بیٹھے۔

مختار نے ابراہیم سے کہا کہ یہ حضرت محمد بن امیر المومنین کا تمہارے
نام نامہ گرامی ہے تمہارا دل چاہے اس پر عمل کر کے قابل رشک انسان
بنو چاہے اس مکتوب کی خلاف ورزی کرو اس صورت میں یہ خط تمہارے
خلاف حجت ہوگا۔ اور عنقریب محمد اور ان کے اہل بیت کو تمہاری
کوئی ضرورت باقی نہ رہے گی۔ مختار نے وہ خط شعبی کو دے دیا۔

جب مختار اپنی بات ختم کر چکے تو انہوں نے شعبی سے کہا اب ان کو خط دے دو۔ شعبی نے وہ خط ابراہیم کو دیا۔ ابراہیم نے ہر توڑی۔ یہ ایک طولانی خط تھا جس کی ابتدا اس طرح تھی۔ بسم اللہ الرحمن الرحیم۔ یہ خط محمد ہدی کا ابراہیم بن مالک اشتر کی طرف ہے بعد سلام کے معلوم ہوا کہ میں مختار کو تمہارے پاس بھیج رہا ہوں مختار کو میں نے انتقام کیا ہے اور ان کو میں نے اپنے دشمنوں سے جنگ کرنے اور اپنے اہل بیت کے خون کا انتقام لینے کا حکم دیا ہے لہذا تم اپنی جان اور قبیلہ کے ساتھ ان کی مدد کرو غرض پورے خط میں ان کو مختار کا ساتھ دینے کی ترغیب دی گئی تھی۔ ابراہیم نے پورا خط پڑھ بکینے کے بعد کہا کہ سمجھ میں نہیں آتا اس سے قبل تو وہ اپنے کو محمد بن امیر المومنین لکھا کرتے تھے اس خط میں محمد ہدی لکھا ہے۔ مختار نے جواب دیا وہ اور زمانہ تھا یہ اور زمانہ ہے ابراہیم نے کہا یاں کوئی شخص موجود ہے جو محمد حنفیہ کا خط پہچانتا ہو۔

۱۔ شاید مختار کے پاس جناب محمد حنفیہ کا مذکورہ خط پہلے سے ہو گا جس کے ظاہر کرنے کے لئے وہ وقت کے منتظر ہوں گے۔ چنانچہ ابراہیم کے سامنے انہوں نے اس خط کا اظہار کیا۔ لیکن اس میں لفظ محمدی غرور و شہر میں ڈالتی ہے اس کے معنی بعض علماء نے ہدایت یافتہ کے لئے ہیں لیکن چونکہ اس کی شہرت قائم آل محمد کے لئے ہے اس لئے اس کا

اس پر یزید بن السن اور احمر بن سقیط اور عبد اللہ بن کاعلی اور دوسرے
 افراد نے گواہی دی کہ یہ خط محمد ابن حنفیہ کا خط ہے شعبی کہتا ہے کہ میں
 اور میرے والد اس خط کی حقیقت سے لاعلم تھے بہر کیف اتنے آدمیوں
 کی شہادت سے ابراہیم کا اطمینان ہو گیا اور وہ صدر مجلس جہاں بیٹھے
 تھے وہاں سے برٹ گئے اور اس جگہ مختار کو بٹھا دیا اور کہا کہ اپنا
 ہاتھ بڑھائیے تاکہ بیعت کروں مختار نے ہاتھ بڑھایا ابراہیم نے بیعت
 کی بعد ازاں پھلوں اور ثمرات سے سب کی تواضع کی جب مختار رخصت
 ہوئے لگے تو ابراہیم ان کو ان کے مکان تک پہنچانے آئے شعبی کہتا
 ہے کہ جب وہ مکان کے اندر چلے گئے تو ابراہیم نے میرا ہاتھ پکڑ کر کہا
 کہ میں نے دیکھا کہ اس خط کے بارے میں نہ تو تم نے گواہی دی نہ تمہارے
 باپ نے یہ بتلاد کہ کیا باقی لوگوں کی گواہی درست تھی میں نے کہا کہ
 آپ کو معلوم ہے کہ جن لوگوں نے گواہی دی وہ سب کے سب نہایت
 معتبر آدمی حفاظ قرآن شہر کے رؤسا اور عرب کے مشہور شخصے

بقیہ ص ۴۹ :- استعمال جناب محمد حنفیہ کے قلم سے غالی از غرابت نہیں ہے
 ہو سکتا ہے مختار نے کسیانی فرقہ کو اپنے ساتھ ملانے کے لئے محمد حنفیہ کے نام
 کے آگے لقب "حمادی" کا از خود اضافہ کر دیا ہو اور اس سے ان کی مراد
 ہدایت یافتہ ہو۔ واللہ اعلم بالصواب۔ ج۔ ۲

یہ لوگ جھوٹی گواہی کیسے دے سکتے ہیں میرے خیال میں ان کی گواہی بالکل
برقی تھی۔ ابراہیم بن مالک اشتر بڑے شجاع زمانہ محبت اہلیت میں شہر
انسان تھے۔ اس واقعہ کے بعد۔۔۔ وہ اپنی قوم قبیلہ یاروانصار کورات
ہی رات لے کر مختار کے پاس آئے ان لوگوں میں حمید بن مسلم ازدی بھی
تھا۔ پوچھنے تک قرار داد پاس ہوئی کہ جہرات کے دن ۱۴ ربیع الاول
۶۶ھ کو خروج کیا جائے۔ اس وقت ایاس بن مضارب عبد اللہ
بن مطیع کی طرف سے کوفہ کا کوتوال شہر تھا۔ اس کو بھی یہ خبریں پہنچ گئیں
اس نے عبد اللہ سے کہا کہ مختار ضرور خروج کریں گے لہذا تم ہوشیار رہنا۔
یہ کہہ کر وہ لاؤشکر لے کر بازار میں آگیا اپنے لڑکے راشد کو اس نے کنارہ
میں بھیج دیا۔ ابن مطیع نے اہل شک کے لشکر میدانوں میں بھیجا شروع
کر دیئے۔

ابراہیم بن مالک اشتر کا خروج :- جب شہنشاہ قادریہ مغرب
میں روپوش ہوا۔ اور کوفہ کی زمین نے رات کی کالی چادر سے اپنا تن
ڈھانپا ابراہیم کچھ آدمیوں کے ساتھ مکان سے برآمد ہوئے یہ لوگ
قبائل کے اندوز رہیں پہنے ہوئے تھے۔ یہ مختار کے گھر کی طرف بڑھے
لگے۔ کوچہ و بازار میں پولیس کا سخت پہرہ تھا راستہ میں ایاس بن مضارب
کو توال شہر مل گیا اس نے پکار کر کہا ٹھہراؤ انہیں یہ لوگ کہاں جا رہے ہیں۔

ایاس کے آدمی سب مسلح تھے تھوڑی دیر میں ابراہیم اور ان کی جماعت کو گھیر لیا۔ ایاس نے کہا کہ ہم کو تم پر شک ہے لہذا تم کو امیر کو فہ کے پاس لے چلیں گے۔ اس بات پر جھگڑا بڑھ گیا۔ ایاس کے آدمیوں میں ایک شخص ہمدان کا رہنے والا ابو قطن نامی تھا اس سے ابراہیم کی دوستی تھی ابراہیم نے اس کو آواز دی کہ ذرا میرے پاس آنا وہ یہ سمجھا کہ شاید ابراہیم مجھ کو اپنا شفیع بنانا چاہتے ہیں۔ جو نہی وہ اپنا طویل نیزہ لے کر ابراہیم کے پاس آیا ابراہیم نے وہ نیزہ اس سے جھین کر ایاس کی فوج پر حملہ کر دیا اور ایاس کے فرزند کے گلے پر ایسا وار کیا کہ وہ زمین پر آ رہا ہے ابراہیم نے اپنے آدمیوں سے پکار کر کہا کہ اس کا سر کاٹ لو۔ کچھ لوگوں نے دور کر اس کا سر بھی جدا کر دیا۔ یہ منظر دیکھ کر ایاس اور اس کے باقی ساتھی بھاگ کھڑے ہوئے اور ابراہیم اطمینان سے مختار کے گھر پہنچ گئے۔ جب مختار سے یہ واقعہ بیان کیا تو وہ بہت خوش ہوئے اور اس کو فال نیل قرار دیا۔ اور حکم دیا کہ مکانوں کے کونٹھوں پر آگ روشن کی جائے اور یا ثادات الحسین کا لغزہ بلند کر دیا جائے۔ اب کیا تھا دیکھتے دیکھتے چھتوں پر سے آگ کے شعلے نمودار ہوئے۔ اور مختار نے لباس جنگ پہنا زہرہ بکتر لگا کر مکان سے باہر یہ رجز پڑھتے ہوئے آشکار ہوئے۔

الحی غذاة الروح مع مقدام بطل لا عاجز فیہا ولا وعدا فتنل
 سفید رنگت، خوبصورت گردن، چوڑے رخسار، بھرے اندام والی
 حسینہ جانتی ہے کہ میں بزور نبرد جوا تمہارے بہادر ہوں۔ میں میدان جنگ میں
 نہ تو عاجز ہونا جانتا ہوں نہ ہیبت فطرت ہوں نہ بھگور ہوں۔ اس آواز
 کو سنتے ہی ناصران حسین ہر طرف سے دوڑ پڑے عبداللہ بن حنیف بھی
 اپنا لشکر لے کر آپہنچے اور کوفہ کے کوچہ و بازار میدان کارزار کا نمونہ بن
 گئے جو بھی حمد کرنے آتا ابراہیم کی ہیبت ایسی سوار ہوتی کہ گلیوں میں گھس
 کر پناہ لیتا۔ شبث بن ربعی نے امیر کوفہ عبداللہ بن مطیع کو مشورہ دیا
 کہ گلی کوچہ میں جنگ کرنے سے کچھ نہ ہوگا۔ ان لوگوں سے میدان میں نکل کر
 باقاعدہ جنگ کرنا چاہیے۔ عبداللہ نے شبث کی رائے پر عمل کیا۔ مختار کو جب
 ان لوگوں کے ارادہ کا پتہ چلا تو وہ بھی اپنا لشکر لے کر دیرھند کی طرف روانہ
 ہوئے۔ وہاں پہنچ کر پڑاؤ ڈالا۔ اور ابوشمان نہدی کو تقویر الشکر دے کر
 کوفہ بھیجا تاکہ لوگوں کو مختار کے خروج اور مقام سے آگاہ کریں۔ ابوشمان کوفہ
 کے گلی کوچہ میں پکار پکارتے پھرتے تھے۔ یا ثارات الحمیین اے خون حسین
 کا بدلہ لینے والو۔ اے ہدایت یافتہ لوگو! آل محمد کے امین مختار بن ابوعبیدہ
 نے خروج کیا ہے اور اس وقت وہ دیرھند میں فروکش ہیں انہوں نے مجھے
 تمہارے بلائے کو بھیجا ہے لہذا جلدی ان کے پاس پہنچو۔ اس سنار کی کو

شکر لوگ بوق در بوق مسلح ہو کر مختار کے لشکر میں پہنچنے لگے اور حضور
عزہ میں مختار کے پاس ایک لشکر ہزار اکٹھا ہو گیا۔

باب

مختار اور ابن مطیع کی جنگ

والی اور حمید بن مسلم اور نعمان بن ابو جہد کا بیان ہے کہ ہم لوگ
مختار کے ساتھ نکلے خدا کی قسم صبح ہونے سے پہلے مختار نے اپنا پورا
لشکر تیار کر لیا تھا۔ جب صبح ہوئی تو انہوں نے لشکر کی صفیں درست کیں۔
ہم سب کو جماعت سے نماز پڑھائی۔ مجھے خوب یاد ہے کہ اس وقت انہوں
نے سورۃ نافعات اور عیس کی ایسی تلاوت کی تھی کہ پھر میں نے کسی امام
کی زبان سے ایسی فصیح تلاوت نہیں سنی۔

دوسری طرف عبداللہ بن مطیع نے اپنے آدمیوں کو منادی کرائی
جب لوگ اکٹھا ہو گئے تو اس نے سب سے پہلے شہید بن ربیعہ کو تین
ہزار کا لشکر دے کر روانہ کیا اس کے پیچھے اپنے بیٹے راشد کو چار ہزار
کا لشکر دے کر بھیجا اس کے پیچھے حجاز بن ابجر عجمی کو تین ہزار کے ساتھ اس
کے پیچھے عکرمہ بن ربیعہ، راشد بن ابجر، عبدالرحمن بن سوید ان سب کو
تین تین ہزار کا لشکر دے کر مختار کی طرف بھیجا اسی طرح ایک کے بعد

ایک لشکر اتارا یا یہاں تک کہ بیس ہزار کے قریب فوج مختار کے مقابلہ پر نکل کھڑی ہوئی۔ مختار اپنے لشکر میں کھڑے ہوئے تھے کہ بنی سہیم اور سکتہ البرید کے درمیان کچھ شور و غل مچا ہوا۔ مختار نے کسی کو دریافت کے لئے بھیجا عجز نے پلٹ کر خبر دی کہ شبث بن ربعی ایک ہزار کے لشکر جرار کو لئے چڑھا آتا ہے مختار نے ابراہیم بن مالک اشتر کو نو سو سوار چھ سو پیادے دے کر اس کے مقابلہ پر روانہ کیا ان کے پیچھے نعیم بن ہبیرہ کو تین سو سوار اور چھ سو پیادہ دے کر بھیجا۔ اس کے علاوہ مختار نے یزید بن انس کو مقام مسجد شبث میں نو سو سپاہی دے کر بھیجا یزید بن انس نے یہاں کے لوگوں سے جنگ کی یہاں تک کہ سب لوگ اپنے اپنے گھروں میں گھس گئے اور طرفین کے کافی آدمی مارے گئے اور نعیم بن ہبیرہ بھی قتل ہوئے۔

دوسری طرف ابراہیم نے راشد بن ایاس سے ملے پھر کی۔ راشد کے ساتھ چار ہزار کی سپاہ تھی۔ ابراہیم نے مڑ کر اپنے ساتھیوں سے کہا کہ ان کی کثرت سے مرعوب نہ ہونا کیونکہ اللہ تعالیٰ کا وعدہ ہے

كَمِ مِنْ قَلِيلَةٍ غَلَبَتْ قُوَّةَ كَثِيرَةٍ وَاللَّهُ مَعَ الصَّابِرِينَ۔

کتنی ہی مختصر جاعثیں بڑی جماعتوں پر غالب ہو چکی ہیں اور اللہ صبر کرنے والوں کے ساتھ ہے۔ اب کیا تھا ابراہیم کے آدمی تلوار تول کر اور

سرسختی پر رکھ کر راشد کے لشکر پر ٹوٹ پڑے اور گھمسان کی لڑائی شروع ہو گئی اتنے میں خزیمہ بن نصر عسبی کی نگاہ راشد پر پڑ گئی انہوں نے آگے بڑھ کر نیزہ کا ایک ایسا وار کیا کہ وہ ہلاک ہو کر واصل جہنم ہوا۔ خزیمہ نے با آواز بلند پکار کر کہا قَتَلْتُ رَاشِدًا وَرَبَّ الْكَلْبَةِ۔ رب کعبہ کی قسم میں نے راشد کو مار ڈالا۔ اس آواز سنتے ہی اس کے لشکر کے پیر اکھڑ گئے اب جو بھگدڑ مچی تو سب نے کوفہ پہنچ کر دم لیا۔ لیکن مختار کہاں بچھا چھوڑنے والے تھے۔ وہ بھی اپنے آدمیوں کو لئے گھٹا کی طرح اڑ کر آگئے لوگوں نے اپنے مکانوں میں پناہ لی جس کو کہیں جگہ نہ ملی وہ مسجد جامع میں گھس گیا۔ مختار کی فوج نے جس کو پایا بے دریغ تہ تیغ کیا۔ کوفہ کی گلی کوچوں میں خون کے دریا بہ نکلے۔ امیر کوفہ عبداللہ بن یسویع قصر الامارہ میں ڈر کر بیٹھ گیا۔ مختار نے بازار کے کنارہ پر ڈاؤنالا اور ابراہیم کو لشکر دے کر دار الامارہ کا محاصرہ کرنے بھیجا یقین روز تک یہ محاصرہ جاری رہا۔ عبداللہ نے جب کوئی چارہ کار نہ دیکھا تو رات کو عورت کا بھیس بدل کر قصر سے بھاگ نکلا اور ابو موسیٰ اشعری کے مکان میں پناہ گزین ہوا۔ باقی لوگوں نے مختار سے امان طلب کی۔ مختار نے سب کو امان دے دی امان کا اعلان سن کر اہل کوفہ جو حق و جوق اپنے مکانوں سے نکلنے لگے اور مختار کے ہاتھ پر بیعت کرنے

لگے اس طرح چھ روز کے عرصہ میں مختار کا تسلط پورے کوفہ پر ہو گیا۔
 جب ابن مطیع اور اس کے اصحاب قصر الامارہ سے باہر نکل گئے تو
 مختار نے اس میں سکونت اختیار کی اور دلاں سے مسجد کوفہ میں نکل کر
 آئے اور نماز جماعت کا اعلان کر دیا۔ جب مجمع ہو گیا تو منبر پر جا کر ایک
 فصیح و بلیغ تقریر کی۔

”حمد ہے اس خدا کی جس نے اپنے دوست سے نصرت کا وعدہ
 پورا کیا اور اپنے دشمن کو شکست کا منہ دکھایا۔ جس نے افترا کیا نامراد
 ہوا۔ نوگو ایسا رہے واسطے ایک وقت معین کیا گیا اور ایک علم دکھایا
 گیا۔ علم کے لئے کہا گیا کہ اس کو ادب چا کر اور وقت معین کے لئے حکم ملا
 کہ اس کو ہاتھ سے جانے نہ دینا لہذا ہم نے اس کو ہاتھ والے کی بات کو
 قبول کیا۔ کتنے بغاوت کرنے والے قتل کر ڈالے گئے بغاوت کرنے
 والوں اور سرکشی کرنے والوں کیلئے ہلاکت ہو۔ اللہ کے بندہ و اڈاہل ہدایت کی
 بیعت کر وادراں کے دشمنوں سے جنگ کر و اور ضعفاء آل محمد کو ظالموں کی
 شر سے بچاؤ۔ میں ہوں وہ جو ظالموں پر تسلط کیا گیا ہوں اور فرزند
 رسول کے خون کا انتقام لینے والا ہوں۔ میں عقاب و عذاب کی
 گٹھائیں لانے والا ہوں تاکہ ابن شہاب کی قبر کھود کر اس مقتدری و کذاب
 اور مجرم و بے ایمان کا لاشہ باہر پھینکا جائے اور میں خاندان کو بلا و

عرب میں منتشر کرونگا۔ قسم ہے خدا کی میں ان لوگوں کو بھی قتل کرونگا جنہوں نے ظالموں کی مدد کی ہے اور باطل پرستوں کی باقی ماندہ جماعتوں کو بھی نیست و نابود کرونگا۔ اتنا کہہ کر مختار منبر پر بیٹھ گئے پھر دوبارہ کھڑے ہوئے۔ اور یوں گویا ہوئے۔۔۔ اس کی قسم! جس نے بیعت کے نور سے میرے دل کو معمور کیا ہے میں اس شہر کے بہت سے گھروں کو آگ لگا دوں گا۔ اور بہت سی قبروں کو اکھاڑ ڈالوں گا۔ اور اس طرح انتقام کی آگ بجھا کر بہت سے دلوں کو ٹھنڈا کرونگا۔ اس کو فہم نہیں۔۔۔ بہت سے جبار کافر ملعون و غدار میری شمشیر آبدار کا انتظار کر رہے ہیں۔ اور عقرب اس کی بھینٹ چڑھنے والے ہیں۔ رب حرم و بیت محترم کی قسم! لون و قلم کی قسم! میرے علم کا پھر یہاں کو فہم سے احمق تک، ذوسلم کے تمام اطراف پر تمام عرب و عجم پر اڑیگا۔ اور بنی تمیم کو اپنا غلام بناؤنگا۔ تقریر ختم کر کے مختار منبر سے اترے اور قصر الامارہ میں چلے گئے۔ اب تو لوگ بیعت کے لئے ٹوٹ پڑے۔ قصر الامارہ میں لوگوں کا ہجوم لگ گیا۔ مختار ہاتھ پرٹھائے بیٹھتے تھے اور عرب و عجم و روساء قبائل غلام امیر فقیر سب ہی نے آکر بیعت کی۔ جب بیعت کا سلسلہ ختم ہو گیا تو مختار نے بیت المال کا جائزہ لیا اس میں نوے لاکھ درہم پائے مختار اس مال کو اپنے لشکریوں پر تقسیم کر دیا جن لوگوں نے قصر الامارہ کا محاصرہ کیا تھا ان کی تعداد تین ہزار

آٹھ سو تھی ان میں سے ہر ایک کو پانچ سو درہم ملے۔ ان کے علاوہ دوسرے
 چھ ہزار افراد جو محاصرہ کے بعد آئے تھے ان کو فی کس دو سو درہم دیئے۔
 مختار کو جب عبداللہ بن مطیع کی بابت علم ہوا کہ اس نے ابو موسیٰ اشعری
 کے مکان میں پناہ لی ہے تو عبداللہ بن کامل شاکری کو بلا کر اسے دس ہزار
 درہم دیئے اور کہا کہ یہ ابن مطیع کو دے دو۔ تاکہ وہ اس رقم کے ذریعہ
 سفر کر سکے کیونکہ مجھے معلوم ہے کہ پیسہ نہ ہونے کے باعث وہ اہتک
 یہاں سے کوچ نہیں کر سکا۔ ابن مطیع نے وہ رقم غنیمت سمجھی اور اسے
 لے کر بصرہ چلا گیا پھر زندگی میں عبداللہ بن زبیر کو بوجہ شرمندگی صورت
 نہیں دکھلائی۔ مختار نے مناصب کی اس طرح تقسیم کی کہ عبداللہ بن
 کامل کو رئیس الشرطہ (کوٹوال شہر) بنایا۔ ابو عمرہ کیسان کو اپنے باڈی گارڈ
 کا سردار بنایا۔ الشتر کے مادری بھائی عبید اللہ بن حارث کو آرمینیہ پر
 محرم بن عطار کو آذر بایجان پر عبدالرحمن بن سعد کو موصل پر سعد بن حذیفہ
 یمانی کو حلو ان پر عمر بن سائب کو بے دہقان پر عامل مقرر کیا۔ خود پایہ تخت
 کو فہ کا انتظام ہاتھ میں لے کر تخت عدالت پر رونق افروز ہوئے اور مقدمات
 فیصل کرنا شروع کئے جب انکی ذمہ داریاں زیادہ بڑھ گئیں تو محکمہ قضاوت
 قاضی شریح کو سونپا جب معلوم ہوا کہ یہ حضرت امیر المومنین کے معقوب
 تھے اور انہوں نے ان کو معزول کر دیا تھا تو ان کی جگہ عبداللہ بن مالک

طائی کو قاضی مقرر کیا۔

مختار اس طرف پر کارنامے انجام دے رہے تھے اور دھرمروان بن حکم اپنی سلطنت مستحکم کرنے میں مشغول تھا جب اس نے اچھی طرح مضبوطی کر لی تو ایک لشکر عبداللہ بن زبیر کی طرف روانہ کیا اور دوسرا عبید اللہ بن زیاد کی سرکردگی میں مختار سے لڑنے عراق بھیجا اور اس نے حکم دیا کہ جب کوثر پر فتح پانا تو تین روز تک اسے خوب لوٹنا۔ ابن زیاد شام سے چل کر موصل پہنچا یہاں عبدالرحمن بن سعد مختار کی طرف سے عامل تھے ابن زیاد کے لشکر سے مرعوب ہو کر انہوں نے موصل چھوڑ دیا۔ اور تکریت آگئے اور بندہ یعہ خط مختار کو صورت حال سے آگاہ کیا۔ مختار نے جواب میں لکھا کہ تم نے اچھا کیا جو تکریت آگئے اب جب تک ہمارا لشکر نہ پہنچے اپنی جگہ نہ چھوڑنا۔ اس کے بعد مختار نے یزید بن انس اور عروہ بن حلیہ کی سرکردگی میں تین ہزار کا لشکر دے کر موصل کی طرف روانہ کیا۔ دیر ابو موسیٰ تک خود بھی پہنچانے آئے وقت رخصت فنون حرب کے متعلق ضروری ہدایات دیئے اور کہا کہ اگر مزید کمک کی ضرورت ہو تو مطلع کرنا۔ یزید نے کہا ہم کو آپ کی دعاؤں کے علاوہ مزید کسی چیز کی ضرورت نہیں ہے۔ یہ لشکر کوثر سے چل کر موصل کے قریب مقام "یاتلی" میں اترا۔۔۔ ابن زیاد کو جب اس کے لشکر کی آمد کا پتہ چلا پوچھا اس کی کتنی تعداد ہے چار سو سوں نے کہا تین

ہزار۔ یہ لشکر بہت خوش ہوا۔ اور ہیکڑی سے بولا اس سے دو گنا لشکر
ان کے مقابلہ پر بھیجا جائے۔ چنانچہ چھ ہزار سپاہ شام سے یزید بن انس
کے مقابلہ کو روانہ ہوئی قسمت کی خوبی دیکھتے کہ مختار کے لشکر کے سپہ سالار یزید
بن انس سخت بیمار ہو گئے مگر اسی عالم میں لوگوں سے کہا کہ مجھے گدھے پر سوار
کر دو۔ لوگ دو ٹول طرف سے ان کو تھامے صفوں کے سامنے لائے اور
انہوں نے اپنے لشکر والوں کو لڑنے کی ترغیب و تحریص کی اور کہا کہ اگر میں
مر جاؤں تو تمہارے امیر ہرقابن غارب اسدی ہیں وہ بھی شہید ہو جائیں تو
عبداللہ بن ضمرہ عذری امیر ہیں وہ بھی نہ رہیں تو سعد بن ابوسعرا امیر ہیں۔
۸ ذی الحجہ (یوم عرفہ) ۶۶ھ کو ابھی غور شید ذونگار نے مشرق کے ادھ سے
اپنا چہرہ نہیں نکالا تھا کہ جنگ چھڑ گئی۔ آفتاب کی پہلی کرن جس وقت مصل
کی پہاڑیوں پر پڑی تو وہ بیادہوں کے خون میں نہا گئی چاشت کے
وقت سے پہلے پہلے جنگ کا فیصلہ ہو گیا۔ شامی لشکر نے عراقی تلواروں
کی بے پناہ کاٹ دیکھ کر قرار پر فرار کو ترجیح دی ان کے بین سودا سیر عراقیوں
کے ہاتھ آئے۔ یہ قیدی جس وقت یزید بن انس کے سامنے پیش کئے
گئے تو اس وقت ان کا آخر وقت تھا۔ مگر اسی عالم میں انہوں نے اشارہ
سے سمجھا یا کہ ان سب کو تہ تیغ کر دیا جائے چنانچہ وہ سب کے سر کاٹ کر
کر ڈالے گئے۔ اس کے بعد وہ خود بھی راہی ملک عجم ہو گئے۔ ان پر درہقا

بن غارب اسدی نے نماز پڑھی اور وہیں دفن کیا۔ ان کی وفات سے لشکر
عراق میں غم کی لہر دوڑ گئی۔

یزید بن انس کی وفات کے بعد درقانے اپنے آدمیوں سے کہا کہ
ابن زیاد کے پاس بہت آدمی ہیں ہم میں ان سے مقابلہ کی سکت نہیں
ہے لہذا پر وہ شب میں یہاں سے نکل چلو۔ یزید بن انس کے مرنے سے
سب کے دل ٹوٹے ہوئے تھے انہوں نے اس مشورہ کو غنیمت جانا اور
انہوں نے کوفہ کی طرف مراجعت کی۔ محمد بن جریر طبری نے اپنی تاریخ
میں کہا ہے کہ اس وقت ابن زیاد کے پاس اتنی ہزار کا لشکر تھا۔ مختار
کو حیب یزید بن انس کے مرنے کی خبر معلوم ہوئی تو وہ سمجھے کہ وہ جنگ میں
مارے گئے ہیں اور لشکر نے شکست کھائی مختار نے فوراً عامل مدائن کو
لکھا کہ صورت حال سے مطلع کریں۔ مدائن کے گورنر نے جواب دیا کہ یزید
اپنی موت مرے ہیں۔ لشکر عراق بغیر شکست کھائے اور فتح کئے بغیر واپس
لوٹا ہے۔ اس خبر سے مختار کو گونا گونا گویا اطمینان ہوا۔

ابن زیاد کے مقابلہ پر ابراہیم کی روانگی اور سرزبانی نے بیان کیا
ہے کہ اس کے بعد مختار نے ابراہیم بن مالک اشتر کو ابن زیاد سے مقابلہ
کرنے کے لئے کہا چنانچہ وہ ایک لشکر کثیر لے کر اس کی سرکوبی کو روانہ
ہوئے ان کے ساتھ دو ہزار سپاہی فوج واسطہ سے دو ہزار تیس ہزار

سے ڈیرہ ہزار قبائل مدینہ سے ایک ہزار و چار سو کندہ و بیچہ سے دو ہزار حمزہ سے تھے جب لشکر ظفر بنکر کو فہ سے روانہ ہوا تو خود مختار پیادہ پا بہت دُور تک پہنچانے آئے۔ ابراہیم نے کہا خدا آپ پر رحم کرے آپ تھک جائیں گے سوار ہو جائیے۔ کہا کیسے سوار ہوں جبکہ جانتا ہوں کہ خدا تمہارے ساتھ چلنے پر مجھ کو ہر قدم پر اجر بے حساب عطا فرما رہا ہے میں یہ چاہتا ہوں کہ نصرت آل محمد اور ان کے خون ناحق کے انتقام کے لئے دوڑنے میں میرے دونوں پیروگر و آلودہ ہو جائیں۔ اس کے بعد مختار نے اس لشکر ظفر اہلکار کو وداع کیا وہ کو فہ چلے آئے اور ابراہیم نے مقام حمام العین پر پہنچ کر شب بسر کی راتوں سے چل کر سیاباط ملتان میں پڑاؤ ڈالا۔

اہل کو فہ کی بغاوت سے اوصہر کو فیوں نے جب دیکھا کہ مختار کے پاس تھوڑی سی فوج رہ گئی ہے اور اب وہ کچھ نہیں کر سکتے اپنی دیرینہ عداوت و عداوت پر اتر آئے کیونکہ ان کی اکثریت تاتلار حسین پر مشتمل تھی۔ چنانچہ ان سب نے بیعت توڑ دی مختار کا زور دیکھ کر سب چھپ گئے تھے ابراہیم کے لشکر کے جانتے ہی یہ لوگ ایک ایک کر کے اپنی کمین گاہوں میں نمودار ہوئے لگے اور شمر بن ذی الجوشن کی قیادت میں انہوں نے ایک لشکر تیار کر کے مختار پر ہلہ بول دیا اور

دارالامارہ کا چاروں طرف سے محاصرہ کر لیا۔ اس وقت مختار کے پاس کل جمع چار ہزار سپاہی باقی رہ گئے تھے۔ مختار نے خفیہ طور پر ابراہیم کے پاس خط روانہ کیا اس میں لکھا کہ میرے اس خط کے دیکھتے ہی آگے بڑھنے کا پروگرام منسوخ کرو اور پورے لشکر کو رے کروالیں لوٹ آؤ۔ ابھی ابراہیم نے مقام سا باط سے کوچ نہیں کیا تھا کہ ان کو مختار کا خط مل گیا۔ چنانچہ انہوں نے فوراً واپسی کا اعلان کر دیا۔ گھوڑوں کی مہاریں ڈھیلی چھوڑ دیں اور آندھی کی طرح کوفہ کی جانب روانہ ہوئے۔ ادھر مختار باغیوں سے جنگ میں مصروف تھے سارا دن اور رات لڑائی ہوتی رہی دوسرے دن ابراہیم کا لشکر آپہنچا اب کیا تھا مختار کو قوت پہنچ گئی۔ باغیوں کے اوسان خطا ہو گئے ابراہیم کنا سہ کی طرف نکل گئے ادھر اہل مصر جمع تھے وہ ان سے جنگ کرنے لگے اہل یمن سے مختار لڑنے لگے اس وقت مختار کے جرنیل خاص رفاعہ بن شداد جان توڑ کر لڑ رہے تھے وہ یہ رہز پڑھ رہے تھے۔

لاضرین عن ابی حکیم مفارق الاعباد والحمسیر

یمن ابو حکیم (مختار) کی طرف سے جنگ کر رہا یوں میں نے اپنے تمام غلاموں اور دوستوں کو چھوڑ دیا ہے۔ یہاں تک کہ بے چارہ شہید کر ڈالے گئے۔ لڑائی ہوتی رہی یہاں تک کہ باغیوں میں

شکست کے آثار نمایاں ہوئے اتنے میں کسی نے یہ مشرودہ آکر سنایا کہ
 باغی بھاگ کھڑے ہوئے ہیں کچھ تو ان میں سے اپنے گھروں میں چھپ
 گئے کچھ مصعب بن زبیر کے پاس چلے گئے کچھ جنگلوں میں بھاگ گئے اس
 طرح یہ فتنہ خاموش ہو گیا جب مقتولین کا شمار کیا گیا تو ایک سو چالیس
 نعشیں دستیاب ہوئیں اور پانچ سو اسیر گرفتار کر کے مختار کے سامنے
 لائے گئے۔ جیسا کہ طبری وغیرہ نے ذکر کیا ہے۔ ان کے متعلق مختار نے
 یہ فیصلہ کیا کہ ان میں سے جو لوگ قتل حسینؑ میں شریک تھے ان کو میرے
 سامنے پیش کرو۔ چنانچہ وہ لوگ ایک ایک کر کے مختار کے سامنے لائے
 جانے لگے اور مختار نے اپنے ہاتھ سے ان دشمنانِ خدا و رسول کی گردنیں
 کاٹنا شروع کیں یہاں تک کہ دو سو اڑتالیس ناری واصل نازِ جہنم ہوئے
 باقی لوگ جو قتل حسینؑ سے مستہم نہیں تھے انکو آزاد کر دیا گیا اصحاب
 مختار میں سے بہت سے لوگ مارے گئے جن کی صحیح تعداد معلوم نہ
 ہو سکی۔

شمر بن ذی الجوشن کا انجام:۔ مخبروں نے مختار کو آکر یہ خبر دی
 کہ شمر بن ذی الجوشن قاتلانِ حسینؑ کی ایک جماعت کے ساتھ بھاگ
 ملکنے میں کامیاب ہو گیا ہے یہ سن کر مختار نے اپنے ایک غلام حبشی
 کو اس پر مامور کیا اس غلام کا نام رزین اور بدلیتے زربی تھا۔ یہ

بڑا بہادر تھا اس کو دس آدمی دے کر اس کا سر لانے روانہ کیا۔ مسلم بن عبداللہ
 ضبائی کا بیان ہے وہ کہتا ہے کہ جس وقت مختار کے لشکر نے ہم کو شکست
 دی میں شمر کے لشکر میں تھا۔ جب شمر نے مختار کے غلام کو اپنے پیچھے آتے
 دیکھا تو ہم سے کہا کہ بھاگ نکلو اگر یہ غلام ہمارے پیچھے آئے گا تو اس
 کو دبو کہ سے قتل کریں گے چنانچہ ہم لوگ بھاگنے لگے اور غلام نے ہمارا
 پیچھا کیا کہ یکبارگی شمر نے پلٹ کر اس پر حملہ کر کے اسے قتل کر دیا۔ اس
 کے بعد وہ اور آگے بڑھا اور ایک قریہ میں اترا جس کا نام کلانیہ تھا۔ یہ
 ایک پہاڑی اور پتھر کے درمیان واقع تھا وہاں پہنچ کر ایک خط مصعب
 بن زبیر کی طرف طلب مدد کے لئے لکھا۔ اور ایک قاصد کے ہاتھ
 حجاز کی طرف روانہ کیا مگر وہ قاصد بجائے ابن زبیر کے پاس جانے کے
 سیدھا ابو عمرہ کے پاس چلا گیا۔ جو پاس ہی ایک قریہ میں پہنچا سو سپاہیوں
 کے ساتھ ٹھہرے ہوئے تھے۔ ابو عمرہ نے پوچھا شمر یہاں سے کتنی دور
 ہے اس نے مجبزی نے کہا کہ کوئی یقین فرسخ کے فاصلہ پر۔ مسلم بن عبداللہ کہتا
 ہے کہ میں نے شمر کو مشورہ دیا کہ ہم کو یہ جگہ چھوڑ دینا چاہیے کیونکہ مجھ
 کو تمہارے متعلق یہاں بھی خوف معلوم ہوتا ہے۔ شمر کو یہ سن کر سخت
 غصہ آیا۔ اور اس نے کہا وائے ہو تم پر! اس کذاب (مختار) سے تم لوگ
 اتنا ڈرتے ہو۔ خدا کی قسم میں تین روز سے قتل یہاں سے نہیں ٹلونگا۔ رات

کو ہم لوگ سونے لیٹے ہی تھے کہ ایک مرتبہ گھوڑوں کے ٹاپوں کی آواز کان میں آئی۔ اب جو دیکھا تو پہاڑی کے پیچھے سے گھوڑے سوار نمودار ہوئے اور ان کی آن میں انہوں نے ہم کو چاروں طرف سے اپنے حلقہ میں لے لیا۔ شمر اس وقت تنگ تھا صرف ایک انگوچھا باندھے ہوئے تھا۔ لشکر دیکھ کر ہم سب لوگ بھاگ کھڑے ہوئے مگر شمر نہ بھاگا وہ اپنی تلوار لے کر مقابلہ پر ڈٹ گیا اس وقت اس نے یہ رجز پڑھا

نہ ہتوا لبتا ہذبا باسلا جہما عیالہ یدق الکاملا
لم یبک یوماعن عدونا کلا الا کذا مقاتلا وقتلا

تم نے ایک ایسے شیر کو جگا دیا جو بہادر ہے اس کا چہرہ خوف ناک ہے دشمنوں کی ہڈیاں کچلنے والا ہے ایک دن بھی وہ دشمن کے مقابلہ سے پیچھے نہیں ہٹا۔ الایہ کہ ہمیشہ جنگ کرتا رہا یا قتل کرتا رہا۔ حقوڑی دیر نہ گزری کہ ابو عمرہ نے اس شقی کو مار گرایا۔ اس کے ساتھی جو ساتھ رہ گئے تھے وہ بھی مارے گئے اور انکے سر کاٹ کر منہ کے سامنے پیش کئے گئے مختار شمر کا سر دیکھ کر سجدہ شکر میں گر گئے اور ان شقیہ کے سر مسجد جامع کے سامنے میدان میں عبرت کے لئے نصب کر دیئے گئے۔

اب میں ان لوگوں کا تذکرہ کرتا ہوں

جو مختار کی تیغ شرابار سے فی النار ہوئے۔ طبری کا کہنا ہے کہ مختار نے خود

کو قاتلان حسینؑ سے انتقام کے لئے مخصوص کر لیا تھا۔ انہوں نے اعلان کر دیا تھا۔ جب تک کہ میں ان تمام اشقیاء کے وجود سے زمین کو پاک نہیں کر لیتا جنہوں نے حسینؑ مظلوم کے خون ناحق میں اپنے ہاتھ بھرے ہیں میرا کھانا پینا حرام ہے۔ انہوں نے اپنے آدمیوں سے کہا کہ یہ لوگ جہاں بھی جھپٹے ہوں ان کو ڈھونڈ کر لاؤ۔

نخشِ حسینؑ پائمال کرنے والوں کا انجام :- موسیٰ بن عامر کہتا ہے کہ سب سے پہلے جو مجرم گرفتار ہو کر آئے وہ وہ لوگ تھے جنہوں نے امام حسینؑ علیہ السلام کی نقشِ مطہر کو پائمال سم اسپاں کیا تھا مختار نے ان کو یہ سزا دی کہ ان کو جیتا جاگتا زمین پر چیتا لٹایا اور ان کے ہاتھ پیروں میں میخیں ٹھونک دیں پھر ان پر اتنے گھوڑے دوڑائے کہ ان کے اعضا ٹکڑے ٹکڑے ہو گئے پھر ان کو آگ میں جلا دیا۔ اس کے بعد وہ شخص اور گرفتار ہوئے انہوں نے عبدالرحمن بن عقیل کو قتل کیا تھا اور ان کا لبا س لٹا تھا مختار نے ان کو قتل کر کے آگ میں ڈلوادیا۔ پھر مالک بن بشیر کو گرفتار کیا گیا اور اس کو سر بازار قتل کیا گیا۔

خولی کا انجام :- اس کے بعد مختار نے ابو عمرہ کو خولی بن یزید ابھی کے گرفتار کرنے کو بھیجا۔ ابو عمرہ نے اس کے گھر کا محاصرہ کر لیا۔ یہ وہ شقی تھا جو امام حسینؑ کا سر نیزہ پر بلند کر کے ابن زیاد کے پاس لایا تھا۔

اس کے گھر سے اس کی بیوی نوار بنت مالک برآمد ہوئی یہ بھی کہا گیا ہے کہ اس کا نام عیوق تھا۔ یہ عورت نخب اہل بیت اطہار تھی۔ اس نے کہا مجھے نہیں معلوم کہ وہ کہاں چلا گیا ہے لیکن ہاتھ سے پائخانہ کی طرف اشارہ کر کے بتلا دیا کہ وہ نجس یہاں چھپا بیٹھا ہے چنانچہ لوگ پائخانہ کے اندر گئے تو کیا دیکھتے ہیں کہ خولی سر پر ڈگری اور ہاتھ پیٹھا ہے اس کو گرفتار کر کے باہر لائے اور قتل کر کے اس کی لاش بھی جلا دی۔

حکیم بن طفیل کا انجام :- مختار نے عبداللہ بن کامل کو حکیم بن طفیل سنہی کی گرفتاری کو بھیجا۔ اس ملعون نے سکینہ کی مشک پر تیر مارا تھا جس نے تیر کے ساتھ عباس کا سینہ بھی چھیدا یا تھا پھر حضرت کی شہادت کے بعد آپ کا لباس لوٹ کر لے گیا تھا لوگوں نے مختار کے پاس پہنچنے سے پہلے ہی اس کو نشانہ بنا کر اتنے تیر مارے کہ وہ اصل جہنم

ہوا۔
قاتل علی اکبر کا انجام :- مختار نے حضرت علی اکبر کے قاتل مرہ بن منقذ عبدی کی گرفتاری کے لئے کچھ لوگوں کو روانہ کیا یہ اپنے قبیلہ کا سردار تھا جب اس کے گھر کا محاصرہ کیا گیا تو یہ ہاتھ میں ایک بڑا سا نیزہ لئے گھوڑے پر سوار برآمد ہوا نکلتے ہی اس نے مختار کی فوج کے ایک آدمی عبید اللہ بن ناحیہ مشاجی پر نیزہ کا وار کیا جس سے عبید اللہ زمین پر

آ رہے مگر زخم کاری نہ لگا۔ پھر ابن کامل نے اس پر تلوار کا وار کیا جس کو
 اس نے اپنے بائیں ہاتھ پر روکا۔ تلوار اندر گھس گئی اتنے میں اس کا
 گھوڑا ایسا بھڑکا کہ وہ اس کو فوج سے باہر بھگا کر لے گیا اسی طرح وہ
 گرتا پڑتا مصعب بن زبیر تک پہنچنے میں کامیاب ہو گیا۔ اگرچہ تمام عمر
 کے لئے ایک ہاتھ سے بیکار ہو گیا۔ پھر زبیر بن رقاد گرفتار کر کے لایا گیا۔
 مختار نے اس کو تیروں اور پتھروں سے اڑھ وایا۔ پھر اس کو جلوا دیا۔
سنان بن انس کا انجام :- سنان بن انس بصرہ بھاگ گیا
 مختار نے اس کا گھر منہدم کر وا دیا۔ سنان نے جب بصرہ میں بھی امان
 نہ پائی تو وہ قادیسیہ کی طرف نکلا مختار کو بھی جاسوسوں نے یہ اطلاع
 پہونچا دی۔ پناہ گزینوں نے اس کو عذیب و قادیسیہ کے درمیان
 جالیا اس کو یہ سزا دی کہ پہلے تو اس کی انگلیاں ایک ایک کر کے قلم
 کر وائیں پھر اس کے ہاتھ پیر کٹوائے اور کھولتے تیل میں ڈلوا دیا۔
حرملہ بن کابل کا انجام :- منہاں بن عمرو کہتے ہیں کہ میں جب
 مکہ معظمہ سے پلٹے لگا تو امام زین العابدین علیہ السلام کی خدمت میں
 سلام کو گیا۔ آپ نے پوچھا کہ حرملہ کے متعلق کیا خبر ہے میرے ایک

صلہ بعض روایات سے پتہ چلتا ہے۔ اس کو اس وقت لشکر مختار نے ٹکڑے ٹکڑے

کر دیا۔ (فرسان، ایضاً ص ۱۷۷) جزاثری

ساتھی نے جواب دیا کہ آقا! وہ ابھی تک صحیح سالم ہے۔ یہ سن کر آپ نے اپنے دونوں ہاتھ طرف آسمان بلند کئے اور تین دفعہ فرمایا۔

اللهم اذقہ حر النار اللهم اذقہ حر النار اللهم اذقہ حر الحدید۔

خدایا اس کو آگ کا سزا چکھا دے۔ خدایا اس کو آگ کا سزا چکھا دے۔ خدایا اس کو لوہے کا سزا چکھا دے۔ منہال کہتے ہیں جب میں کوفہ والیں آیا تو مختار کے پاس ان سے ملنے گیا وہ اپنے گھر کے باہر ہی مل گئے۔ مختار نے مجھ کو دیکھ کر کہا کہ مختار تم نے اس جہاد میں ہمارا کوئی ساتھ نہ دیا میں نے کہا کہ میں ملکہ گیا ہوا تھا پھر وہ محلہ کناسہ آئے اور اس طرح کھڑے ہوئے گویا ان کو کسی کا انتظار تھا۔ ابھی تھوڑا عرصہ نہ گزرا تھا کہ لوگوں نے آکر کہا امیر! بشارت ہو کہ حرمہ بکریا گیا اتنے میں کچھ لوگ اس کو گرفتار کئے ہوئے سامنے لائے مختار نے اس نجیث کو دیکھ کر کہا کہ شکر ہے خدا کا جس نے تجھ پر قابو دیا۔ پھر مختار نے آواز دی جلا و جلا۔ جب جلا و آیا مختار نے کہا کہ اس کے ہاتھ پیر جدا کر پھر مختار نے آواز دی آگ آگ چنانچہ نر کل کے ایک گٹھے کو آگ لگا دی گئی اور اس میں حرمہ جلا دیا گیا۔ یہ ماجرا دیکھ کر منہال نے دو دفعہ کہا سبحان اللہ سبحان اللہ۔ مختار نے کہا کہ تسبیح ہر حال میں اچھی ہے مگر بتلاؤ اس وقت کیوں پڑی تب میں نے مختار سے امام

زمین العابدین کی بددعا کا حال بیان کیا۔ یہ سن کر مختار گھوڑے سے اترے
 اور دو رکعت نماز شکرانہ پڑھی اور بڑی دیر تک سجدے میں پڑے
 رہے پھر وہ گھوڑے پر روانہ ہوئے جب میرے مکان کے سامنے سے گزرے
 تو میں نے ان کو اپنے گھر میں آنے اور کھانا کھانے کی دعوت دی۔ انہوں
 نے کہا کہ تم ہی نے تو بیان کیا کہ خداوند عالم نے امام زمین العابدین کی دعا
 کو میرے ہاتھوں پورا کیا۔ پھر تم ہی مجھ کو کھانے کی دعوت دیتے ہو آج کا
 روز تو روز صوم شکر ہے اس لئے میں نے روزہ کی نیت کر لی ہے۔ میں
 نے کہا کہ اللہ آپ کی توفیق میں اضافہ کرے۔ عبداللہ بن عمروؓ بھی
 بھاگ کر مختار کے پاس چلا گیا مختار نے اس کا مکان بھی منہدم کروا دیا۔
 پھر انہوں نے عمرو بن حبیب صیداوی کی تلاش کروائی وہ رات کے وقت
 اپنے مکان کے کوٹھے سے پکڑا گیا اس کی تلوار تکیہ کے نیچے تھی مگر وہ کچھ
 نہ کر سکا۔ کسی نے اس سے کہا کہ خدا تیری تلوار کا برا کرے اتنی قربت کے
 باوجود وہ تجھ کو کچھ فائدہ نہ پہنچا سکی اس کے بعد اسے لے کر مختار کے
 پاس آئے مختار نے حکم دیا کہ اس کو میرے مار مار کر واصل جہنم کیا جائے۔
 چنانچہ وہ اسی طرح مار ڈالا گیا۔ اس کے بعد مختار نے محمد بن اشعث
 کی گرفتاری کے لئے سپاہیوں کو اسکے مکان پر بھیجا۔ اس نے قادیسیہ کے
 قریب ایک دیہات میں اپنا شاندار قصر بنالیا تھا جب فوج نے اس کے

قصر کا محاصرہ کیا تو وہ پور دروازہ سے نکل بھاگنے میں کامیاب ہو گیا اور
مصوب بن زبیر سے جا ملا اور مختار کی فوج نے اس کے مکان کو لوٹ
کر آگ لگا دی۔ سرزبانی کہتا ہے کہ پھر عبداللہ بن اسد جہنی اور مالک
بن عقیل بدائی اور حمل بن مالک محارب بن کوفہ و سبیہ سے بکڑ کر مختار کے
پاس لائے۔ مختار نے ان لوگوں سے خطاب کیا کہ اے دشمنانِ خدا!
بتلاؤ حسین کہاں ہیں؟ انہوں نے کہا کہ ہم کہ ان سے مقابلہ کے لئے مجبور
کیا گیا تھا۔ مختار نے کہا کہ تم نے ان کے ساتھ مدارا کرتے ہوئے تھوڑا
پانی ہی پلا دیا ہوتا۔ پھر مختار نے بدائی سے کہا تو نے حسین کی کلاہ مبارک
چھینی تھی۔ اس نے کہا نہیں مختار نے کہا تو نے ہی چھینی تھی۔ پھر حکم دیا کہ
اس مرد و دے ہاتھ پیر جدا کئے جائیں اور ان دونوں کی گردن مار ہی
جائے۔ پھر بجرل بن سلیم گرفتار کر کے لایا گیا لوگوں نے بیان کیا کہ اس
نے امام حسین علیہ السلام کی انگوٹھی کی خاطر آپ کی انگشت مبارک جدا
کی تھی۔ مختار کے حکم سے اس کے ہاتھ پیر کاٹ ڈالے گئے اور وہ شقی
اسی طرح تڑپتا رہا۔ یہاں تک مقرر جحیم میں پہنچا۔ بعد ازاں مجرموں کا ایک
گروہ لایا گیا۔ ان میں وفاق بن مالک، عمر بن خالد، عبدالرحمن بکلی، عبدالرحمن
بن قیس خولانی تھے۔ مختار کی نظر جس وقت ان لوگوں پر پڑی تو انہوں نے
کہا کہ اے دشمنانِ خدا! مجھ کو معلوم ہوا ہے کہ تم لوگوں نے امام حسین علیہ السلام

کی درس لوٹ لی تھی۔ پھر ان کو بھی بری طرح قتل کیا۔ اشتیاء
کو فرہ میں سے ایک شقی اسماء بن خارجه تھا یہ حضرت مسلم بن عقیل کے قتل میں
شریک تھا۔ مختار نے ایک روز حسب عادت صبح متفقہ عبارت میں یہ
الفاظ زبان پر جاری کئے۔ اما ورب السماء ورب الضیاء ورب الظلماء

لتنزلن نار من السماء دھما دھما دھما سجود تحرق دار اسماء۔

یعنی رب آسمان ورب نور و ظلمت کی قسم! آسمان سے عذاب الہی
کا سرخ شعلہ اسماء کے مکان پر گرنے والا ہے جس سے وہ جل کر بھسم ہو
جائے گا۔ جب اس کی خبر اسماء کو ہوئی تو اس نے کہا کہ اب اس مختار کی
کیسیت نے میرے متعلق بھی تافہ آرائی کر دی ہے اب میرا ٹھکانا یہاں
نہیں ہو سکتا یہ کہہ کر وہ اپنی جان لے کر جنگل میں بھاگ گیا اور مختار نے اس
کا اور اس کے خاندان والوں کے تمام مکانات مسمار کر وا دیئے۔ شمر
نے امام حسین علیہ السلام کے اونٹ لوٹے تھے اور کوہ آگرہ ان سب
کو ذبح کیا اور ان کا گوشت لوگوں میں تقسیم کیا تھا۔ مختار نے پتہ لگا کر
جس جس نے اس گوشت کو قبول کیا تھا اسے قتل کیا اور اس کے
گھر کو مسمار کر وا دیا۔ غرض اسی طرح قاتلان حسین کا قتل و غارت
کرتے رہے یہاں تک کہ انہیں سے ایک خلق کیشمار کی گئی جو باقی بچے
دہ ادھر ادھر بھاگ گئے مختار کو جب پتہ چلا تو ان کے مکانات گروا
لے ایک قسم کی خوشبو ج۔ ز

دئیے۔ جس کے متعلق پتہ چلا کہ وہ کسی قلعہ میں پناہ گزین ہوا ہے اس کا پیچھا کیا اور اس کو بھی صحرانوردی پر مجبور کر دیا۔ (راوی کہتا ہے) کہ حال میں یہ تھی کہ غلام اپنے آقا کا سر کاٹ کر مختار کے پاس لاتے تھے اور آزاد ہو جاتے تھے بہت سے غلام اپنے آقاؤں کی مجبوری کرتے تھے اور مختار ان کو قتل کرتے تھے۔ آقا اپنے غلاموں سے اس درجہ خائف ہو گئے تھے کہ ان کی جا بجا خاطر داری کرتے تھے اگر وہ کہتے کہ مجھ کو اپنی گردن پر سوار کر کے ادھر ادھر پھراؤ تو وہ ایسا بھی کرتے تھے تاکہ وہ کہیں مختار سے شکایت نہ کر دیں۔ بہر حال امیر مختار نے اپنے کردار سے کتنی بڑی منقبت حاصل کی کہ حسین علیہ السلام کے خون ناحق کا انتقام لے کر اور باغیان امت محمد کو تہ تیغ کر کے سرور کائنات اور ان کے اہل بیت اطہار کے دلوں کو قرار و سکون بخشا۔ علامہ ابن نما فرماتے ہیں کہ میں نے بادیہ و تندر مزاج اور غم اندوہ یہ چمکدہ شہر اس مرد مجاہد کی شان میں کہے ہیں۔

وہو نداسہ

باقا بقتل الحسين الطاهر الشيم
للموتضى وبنيه سادة الامم
عن نصر لا سائر الاعراب والعجم
تہنی علی قہر لا منہلۃ الدیم

سزی النبی یاخذ الثا من عصب
قوس غدو ابلبان البغض ویحہم
حاز فتا و الفتی المختار اذ قعدت
جاداتہ من رحمة الجبار ساویتہ

یعنی مختار نے حسینؑ خوش صفات گے قاتلوں سے انتقام لے کر نبی کو خوش کر دیا۔ یہ وہ نامراد قوم تھی جس نے علیؑ اور آل علیؑ جو امت کے سردار تھے ان سے عداوت اختیار کی تھی۔ جب تمام عرب و عجم ان کی نصرت سے منہ موڑ کر اپنے گھروں میں بیٹھ رہے تھے ایسے عالم میں مختار نے شمشیر انتقام بے نیام کر کے دائمی فخر و شرف حاصل کیا۔ خدائے جبار انکی قبر مطہر پر ہمیشہ اپنی رحمت کی بارش کرتا رہے۔

باب

عمر بن سعد اور علی بن ابی طالب کا قتل

جب بہت سے قاتلان حسینؑ کو قتل کرنے کے بعد مختار کو قدرے سکون و فراغت حاصل ہوئی تو انہوں نے عمر بن سعد اور اس کے لڑکے حفص کے قتل کی طرف توجہ کی۔ عمر بن حصین کہتا ہے کہ یہ مختار کے دربار میں ان کے داہنی جانب بیٹھا ہوا تھا اور حصین بن اسود بائیں جانب بیٹھے تھے۔ کہ ایک مرتبہ مختار نے کہا کہ اب میں ایک ایسے شخص کو قتل کرنے والا ہوں جس کے پیر بڑے ہیں، آنکھیں تیز ہیں، چین پر بار و جھمکے ہوئے ہیں جب چلتا ہے زمین دھمکتا ہوا چلتا ہے اس کے قتل سے

اہل آسمان و زمین خوش ہوں گے۔ ہشتم نے جب یہ سنا تو ان کو خیال
گزارا کہ مختار کی مراد پسر سعد کے سوا کوئی نہیں ہے چنانچہ اس نے اپنے
رٹ کے عریان کو پسر سعد کے پاس بھیج کر مختار کے ارادہ سے اس کو مطلع
کر دیا۔ عبداللہ بن جعدہ بن ہیرہ مختار کی نظر میں بہت عزیز تھے پسر
سعد نے عبداللہ بن جعدہ کے ذریعہ مختار سے امان طلب کی۔ مختار نے
حسب ذیل امان نامہ پسر سعد کے لئے تحریر کر دیا۔ بسم اللہ الرحمن الرحیم۔
یہ مختار بن ابوعبیدہ ثقفی کی طرف سے امان نامہ ہے عمر بن سعد بن ابی
وقاص کے لئے کہ وہ اور اس کی جان و مال و اولاد اللہ کی امان میں ہے
اسکے پچھلے جرموں کی اس کو سزا نہیں دی جائے گی۔ بشرطیکہ وہ یونہی اطاعت
گزار اور خانہ نشین رہے۔ میں اسے کچھ نہ کہوں گا۔ الا یہ کہ اس سے کوئی
حدیث صادر ہو۔ (عربی میں لفظ حدیث ذو معنی ہیں لفظ ہے جس کے معنی
نئی بات اور پیشاب پاخانہ وغیرہ کے ہیں) اس امان کے ملنے کے
بعد عمر اپنے گھر سے باہر نکل آیا اور مختار کے پاس آنے جانے لگا مختار
نے بھی بظاہر اس کی توقیر کی اس کو اپنے پاس بٹھاتے اور ہنستے بولتے
رہے لیکن جب اس کو مختار کی مذکورہ بات کا پتہ چلا تو وہ دل میں ڈرا اور
اس نے کوفہ سے بھاگ جانے کا ارادہ کیا اور اپنے ساتھ ایک شخص کو
جس کا نام مالک تھا لے کر نکل کھڑا ہوا۔ عمر نے اس کو چار سو دینار

بھی دیئے اور کہا کہ اس کو راہ میں خرچ کریں گے۔ جس وقت یہ دونوں
 حام عمر یا ہر عبد الرحمن کے پاس پہنچے تو عمر نے اپنے ساتھی کو بتلایا کہ
 میں مختار کے خوف سے بھاگا ہوں یہ سن کر اس کے ساتھی نے اس سے
 کہا کہ تم نے یہ پہلے کیوں نہ بتلایا ورنہ میں تم کو بھاگنے سے منع کر دیتا۔
 اب بھی یہی رائے ہے کہ یہاں سے بھاگنا مناسب نہیں ہے کیونکہ اگر
 تم چلے گئے تو مختار تمہارے گھر کو مسمار کر دے گا۔ اور تمہارے مال و
 متعلقین کو لوٹ لے گا کیونکہ اس وقت اس کو اللہ نے بڑی طاقت
 دی ہے یہ سن کر عمر دھوکہ میں آگیا اور صبح ہونے سے پہلے گھر واپس
 آگیا۔ اور ایک دوسری روایت میں ہے کہ جس وقت عمر بھاگا تو مختار
 کو بھی پتہ چل گیا۔ انہوں نے کہا کہ میں نے تو اب تک اپنے وعدہ کو پورا
 کیا لیکن اس نے غدو سے کام لیا اور بھاگ گیا لیکن وہ کہیں فرار نہیں
 کر سکتا کیونکہ اس کے گلے میں اللہ نے زنجیر ڈال دی ہے جتنا بھی کوشش
 کرے وہ جا نہیں سکتا۔ اور عمر رات کے وقت ناقہ پر سوار چلا جا رہا
 تھا اس کو رات کی تاریکی کی وجہ سے کچھ پتہ نہ چلا کہ ناقہ کدھر جا رہا ہے
 جب صبح ہوئی تو دیکھا کہ ناقہ اس کے مکان کے دروازہ پر کھڑا ہے
 گھر پہنچ کر عمر نے اپنے لڑکے حفص کو مختار کے پاس تحقیق حال کے لئے
 بھیجا۔ مختار نے جو یہی حفص کو دیکھا پوچھا تیرا باپ کہاں ہے اس نے کہا

کہ گھر پر ہیں۔ ان دونوں باپ بیٹوں کی عادت تھی کہ دونوں ایک ساتھ
مختار کے سامنے نہ آتے تھے کہ کہیں دونوں نہ مار ڈالے جائیں جب ایک
آتا تو دوسرا نظروں سے غائب رہا کرتا تھا۔ حفص نے کہا کہ کیا آپ اپنے
انان نامہ پر باقی ہیں۔ مختار نے کہا تھوڑا بیٹھو تو جواب دوں۔ اس کے
بعد مختار نے ابو عمرہ کو بلوایا ابو عمرہ کو کیساں تمہارے بھی کہتے تھے۔ جب ابو عمرہ
آئے تو ان کے کان میں چپکے سے کہا کہ جا کر عمر بن سعد کو قتل کر دو جب
اس کے پاس جانا اور دیکھنا کہ وہ کہتا ہے لڑکے میری ٹوپی لاؤ تو سمجھ لینا
کہ وہ تلوار چاہتا ہے تم فوراً اس کو قتل کر دینا۔ یہ سن کر ابو عمرہ چلے گئے۔
ابھی تھوڑی دیر نہ گزری تھی کہ انہوں نے عمر بن سعد کا کٹا ہوا سر مختار کے
سامنے لا کر ڈال دیا۔ حفص نے باپ کا سر دیکھ کر کلمہ انا للہ وانا الیہ راجعون
اپنی زبان پر جاری کیا۔ مختار نے اس سے کہا کہ اس سر کو پہچان گئے؟ اس
نے کہا کیوں نہیں۔ اب ان کے بعد جینے کا سزا نہیں۔ مختار نے کہا اس کے
بعد تم جو گے بھی نہیں یہ کہہ کر حفص کے قتل کا بھی حکم دیدیا۔ جب وہ بھی
مار ڈالا گیا تو مختار نے کہا عمر حسینؑ شہید کے بدلہ میں اور حفص علی اکبرؑ
کے بدلہ میں لیکن یہ کہاں ان کے برابر ہو سکتے ہیں۔ خدا کی قسم میں تو حسینؑ
کے عوض ہستہزار کو قتل کرونگا۔ جس طرح یحییٰ بن زکریا کے بدلہ میں قتل
کئے گئے تھے۔ ایک روایت میں ہے کہ انہوں نے کہا کہ اگر تین چوتھائی

قریش کو بھی قتل کر ڈالوں تب بھی حسینؑ کی انگلیوں میں سے ایک انگلی کا بدلا نہیں نہیں ہو سکتا۔

عمر بن سعد کا سر مکہ میں ہے۔ اس عرصہ میں جناب محمد حنفیہ کو جب یہ خبریں پہنچتی تھیں کہ عمر بن سعد مختار کے پاس آکر بیٹھا کرتا ہے اور انہوں نے اس کو امان دے رکھی ہے تو وہ اس بات پر ناراض ہوتے تھے۔ اور غتاب کیا کرتے تھے کہ اب تک انہوں نے اس کا سر مکہ روانہ کیا نہ کیا ایک روز وہ شیعوں کی جماعت میں بیٹھے ہوئے مختار پر غتاب کر رہے تھے ابھی ان کی بات پوری نہ ہونے پائی تھی کہ عمر اور اس کے پسر کے سر جو مختار نے کوفہ سے مسافر بن سعد ہمدانی اور طبیان بن عمارہ نیمہ کے ہاتھ بچواڑے تھے۔ ان کے سامنے لا کر ڈال دیئے گئے۔ ان سروں کو دیکھتے ہی محمد بن عبد اللہ شکر میں گر گئے۔ پھر اٹھ کر بیٹھے اور دست دعا بلند کر کے خدا کی بارگاہ میں عرض کی کہ خدایا! مختار کے اس دن کو نہ بھولا نا اور اپنے اہل بیت کی طرف سے اس کو بہترین جزا عطا فرما۔ راوی کہتا ہے کہ خدا کی قسم اس دعا کے بعد پھر مختار کو کوئی زحمت نہ ہوئی۔

ابن زیاد کی مہم ہے۔ جب مختار نے کوفہ کو قاتلان حسینؑ علیہ السلام کے وجود نجس سے پاک و صاف کر دیا اور ہر طرف امن و امان قائم

ہو گیا تو انہوں نے کہا کہ اب مجھ کو علیہ اللہ بن زیاد کے قتل سے زیادہ کوئی فکر نہیں ہے۔ پھر انہوں نے ابراہیم بن مالک اشتر کو بلا کر حکم دیا کہ وہ لشکر لے کر ابن زیاد کی طرف روانہ ہو جائیں۔ ابراہیم نے کہا میں جانے کے لئے تیار ہوں لیکن میں علیہ اللہ بن حر کو اپنے ساتھ لے جانا پسند نہیں کرتا مجھے خیال ہے کہ یہ شخص موقع پر کہیں غداری نہ کر بیٹھے۔ مختار نے کہا کہ اس کو اپنے ساتھ رکھو اور اس کی چشم طمع کو مال سے پُر کرتے رہنا مجھے خوف ہے کہ اگر اس کو تمہارے ساتھ جانے سے روک دوں گا تو اسے بڑا لگے گا۔ بہر حال ابراہیم بن مالک اشتر دس ہزار سوار لے کر ابن زیاد سے مقابلہ کے لئے کوفہ سے نکلے مختار بھی ان کی مشایعت کے لئے فتح و نصرت کی دعائیں کرتے ہوئے تھوڑی دور تک ان کے ساتھ گئے ابراہیم جب کوفہ سے برآمد ہوئے یہ رجز پڑھ رہے تھے۔ انا وحق المرسلات عرفا۔ حقا وحق العاصفات عصفا۔ للنسفن من بغانا عصفا۔ حتی یسوم القوم منا خسفا۔ زحفا الیہم لاندل الزحفا۔ حتی نلاق بعد صف صفا۔ وبعء الف قاسطین الفا۔ نکشفہم لدی الہیا بہ کشفاف۔

یعنی دہی اور جھکڑ دار ہواؤں کی قسم! ہم دشمنوں کو بٹا کر رکھ دیں گے۔ اور ان پر حملہ کریں گے ان کے حملہ سے پسپا نہ ہوں گے یہاں تک

کہ ایک صف کے بعد دوسری صف سے مقابلہ کریں گے اور ہزار و ہزار ظالموں سے لڑیں گے اور میدان جنگ میں ان کا صفایا کر دیں گے۔

ابراہیم کو فہ سے چل کر مدائن آئے جہاں انہوں نے تین روز قیام کیا۔ پھر تکریت میں قیام کیا وہاں کے لوگوں سے مالگزار می وصول کی اور اس کو لوگوں میں تقسیم کیا اس میں سے عبید اللہ بن حر کو پانچ ہزار درہم دیئے مگر ابن حر سخت ناراض ہوا۔ اس نے ابراہیم سے کہا تم نے خود تو دس ہزار لئے اور مجھ کو پانچ ہزار دیتے ہو۔ ابراہیم نے حلفیہ بیان کیا کہ میں نے بھی اتنی ہی رقم لی ہے پھر انہوں نے اپنے حصہ کے پانچ ہزار درہم اس کو بھجوائے مگر اس پر بھی وہ راضی نہ ہوا اور نقص عہد کر کے بعض دیہاتوں میں لوٹ مار چاکر مصعب بن زبیر کے پاس بصرہ چلا گیا۔ مختار کو جب اس کی اس حرکت کا علم ہوا تو انہوں نے اس کا گھر منہدم کر دیا اور اسکی بیوی سلمیٰ بنت خالد جعفیہ کو قید کر دیا۔ اس کے بعد ابراہیم کو خط بھیجا کہ ابن زیاد سے جنگ میں جلدی کریں۔ چنانچہ ابراہیم ملی مراحل کرتے ہوئے نہر حاذر پر جو موصل سے چار فرسخ کے فاصلہ پر ہے پہنچ گئے۔ یہاں ابن زیاد لشکر لئے پڑا تھا۔ ابن زیاد کو ابراہیم کے آنے کی اطلاع ہوئی تو اس نے بھی اپنے لشکر ہزار کے ساتھ ابراہیم کی

طرف پیش قدمی کی اس وقت اسکے لشکر کی تعداد ۸۳ ہزار تھی جبکہ ابن اشتر کے ساتھ بیس ہزار سے بھی کم سپاہی تھے۔ ابن زیاد کا لشکر آہستہ آہستہ سیلاب کی طرح لہریں مارتا ہوا ابراہیم کے لشکر کے قریب آکر رک گیا۔ لشکر شام میں بنی سلیم کا ایک سردار عمیر بن حباب نامی بھی تھا ابراہیم نے اس کے پاس خفیہ طور سے کسی کو بھیجا اور انعام و اکرام کا وعدہ کیا اور وہ ایک ہزار آدمیوں کو لے کر لشکر عراق سے آ ملا۔ رات گزری صبح تڑکے دونوں فوجیں آمنے سامنے صف آرا ہوئیں۔ ابراہیم نے اپنے لشکر کی اس طرح ترتیب دی کہ میمنہ پر سفیان بن یزید ازدی کو مسیرہ پر علی بن مالک جشمی کو۔ سواروں پر طفیل بن عقیط نخعی کو پیادہ فوج پر مزاحم بن مالک سکونی کو مقرر کیا۔ اودھرا بن زیاد نے میمنہ پر شراحیل بن ذوالکلاع کو مسیرہ پر دبیعہ بن غمارق کو جناح پر جمیل بن عبداللہ غنمی کو قلب میں حصین بن نمیر کو مقرر کیا۔ ابن زیاد کا لشکر اتنا زائد تھا کہ اسے اطمینان تھا کہ ابراہیم اتنے تھوڑے سے لشکر کو لے کر حملہ آور ہونے کی غلطی نہیں کریں گے مگر ابراہیم کا لشکر آگے بڑھ کر لشکر شام کے بالکل قریب آکر کھڑا ہوا۔ اور دونوں فوجیں آمادہ پیکار ہوئیں۔

مبارزہ طلبی :- پہلے شام کی فوج سے ایک شخص ابن ضبعان کہلی گھوڑا بڑھا کر آگے نکلا اس نے پکار کر کہا کہ اسے مختار کذاب کے شیعہ!

اسے بے ایمان ابراہیم کے ساتھ لے گیا۔ انا بن ضبعان الکیم المفضل۔
من عصبة یزید من دین علی۔ کذا کانا فی الزمان الاول۔

میں ابن ضبعان صاحب بزرگی ہوں اور اس گروہ سے تعلق رکھتا
ہوں۔ جو ہمیشہ سے دین علی سے پیڑا رہے یہ رجز سن کر عراقی فوج سے
احوص بن شداد ہمدانی یہ رجز پڑھتے ہوئے برآمد ہوئے۔

انا بن شداد علی دین علی۔ لست لعثمان بن اروی بولی
لاصلین القوم فین یصطلی۔ بحرنا الحرب حتی تتجلی

میں ابن شداد دین علی پر ہوں۔ عثمان کا دوست نہیں ہوں۔ میں
آتش حرب سے تم لوگوں کو جلا ڈالوں گا۔ یہاں تک کہ یہ آگ خاموش ہو
جائے گی۔ پھر انہوں نے ثمامی سے پوچھا تیرا نام کیا ہے؟ اس نے کہا
پہلو انوں سے لڑنے والا۔ تمہارا نام کیا ہے؟ احوص نے کہا۔ دشمن کی
موت کو بلانے والا یہ کہہ کر احوص نے اس پر حملہ کیا اور مار ڈالا اس کے
بعد پکار سے اب پھر ہے کوئی لڑنے والا اس آواز کو سن کر داود مشقی
یہ رجز پڑھتا ہوا صف سے نکلا۔ انا بن من قاتل فی صفینا۔ قتال قدن
لمدین عینا۔ بل کات فیہا بطلا جرونا۔ فبحر بالذالوعنی امکینا۔

میں اس کا فرزند ہوں جس نے صفین میں علی سے جنگ کی تھی ایسی
جنگ کی تھی جس میں ناسردی کا مظاہرہ نہیں کیا تھا۔ بلکہ اس میں ایک بہادر

پہلوان فنون حرب سے آزمودہ کار، مقتدر ہونے کا ثبوت دیا تھا۔

احوص نے بھی اس کے جواب میں کہا سہ

يَا بَنَ الدِّي قَاتِلْ فِي صَفِينَا . وَلَمْ يَكُنْ فِي دِينِهِ غَبِينَا . كَذَبْتَ مِنْ كَانَ فِيهَا

مَغْبُونًا . مَذْبُذِبًا فِي أَمْرٍ لَا مَفْتُونًا . لَا أَعْرِفُ الْحَقَّ وَلَا الْبَقِيَّةَ . بِرِسَالَةٍ لَقَدْ مَضَى مَفْتُونًا

یعنی اسے صفین میں علی سے رزم آرا ہونے والے کے فرزند! جس

کو اپنے باپ کے متعلق یہ زعم ہے کہ وہ اپنے دین میں مغبون نہ تھا۔ تو

اپنے اس خیال میں جھوٹا ہے۔ تیرا باپ اس جنگ میں مغبون تھا۔ اور

اپنے معاملہ میں مسترد و اور حیران تھا۔ اس کو نہ حق کی پہچان تھی نہ یقین

کی۔ اس کے لئے ہلاکت ہو وہ تو لعنتی ہو کر دنیا سے گیا ہے۔ اس

کے بعد دولان نبرد آزما ہوئے تھوڑی رو و بدل کے بعد احوص

نے اس کے ایک تلوار ماری جس نے اس کا خاتمہ کر دیا۔ اس کو

قتل کرنے کے بعد احوص اپنی صف میں آگئے۔ دمشق کے قتل کے

بعد لشکر شام سے حصین بن نمیر سکونی برآمد ہوا اور اس نے یہ رجز

بڑی شان سے پڑھا سہ یَا قَادَةَ الْكُوفَةِ أَهْلُ الْمُنْكَرِ . وَشَيْعَةُ الْمَخْتَارِ

وَإِبْنُ الْأَشْتَرِ . هَلْ نِيَكُمُ قَوْمٌ كَرِيمٌ الْعَنْصَرُ . مَهْلِكٌ فِي قَوْمِهِ الْمُفْتَحَرُ .

یَا زَمْخَوِی قَاصِدًا لَا یَسْتَرُ .

اسے کوفہ کے قائد و اسے بدکردار و اسے مختار و ابن اشتر

ساتھیو! اگر تم میں کوئی عزت والا، شائستہ واپسی قوم میں لائق فخر کوئی
 شخص ہے تو وہ میرے مقابلہ کو آجائے دور سے تیر نہ چلائے۔ یہ رجز
 سن کر فوج عراق سے شریک بن حزم تغلبی برآمد ہوئے وہ یہ پرٹھو رہے
 تھے یہاں قاتل الشیخ الکریم الازہری۔ بکربلا یوم التقاد العسکر۔

یعنی حسینا ذالتنا والمفین۔ وابن النبی الطاہر المظہر، وابن علی البطل
 المظہر۔ هذا الفتح ما من هذیر تسود۔ ضربتہ قوم ربیع مضری۔

یعنی نوزانی شہنائی سید و سردار کے کربلا میں قتل کرنے والے۔ یعنی
 اس حسین کے مارنے والے جو صاحب ثناء و فخر تھے۔ اور جو نبی طاہر و مظہر
 کے فرزند تھے۔ جو فاتح کامران علی کے فرزند تھے۔ نے سب سے اس دار
 کو روک جو اس شیراز کے ہاتھ سے ہے جو قبیلہ ربیعہ و مضر سے ہے۔
 یہ کہہ کر تغلبی نے حملہ کیا اور چند دفعہ تلوار کی رو بدل کے بعد تغلبی کے ہاتھ
 سے حصین بن نمیر گھائل ہو کر زمین پر آ رہا۔ اب تو لشکر شام کے چھکے چھوٹ
 گئے اور عراق والوں کا رعب ان کے دلوں پر غالب ہو گیا۔

یہ وہ وقت تھا کہ ابراہیم بن مالک اشتر آگے بڑھ کر اپنے لشکر کو لٹکار
 اور یہ آواز بلند پکارے "اے خدائی فوجدارو! اے حق کے طرفدارو!
 اے دین خدا کی نصرت کرنے والو! حرام خدا کو حلال کرنے والو
 ظالموں کی اولاد سے خوب لڑو اور ان کا نام و نشان تک مٹا دو۔ یہ

دیکھو قاتل حسین عبید اللہ بن زیاد تمہارے سامنے موجود ہے بڑھ کر اس پر حملہ کرو۔ یہ کہہ کر ابراہیم نے تلوار سونت لی اور فوج شام پر پھرتے ہوئے شیر کی طرح ٹوٹ پڑے اس وقت ان کی تلوار دشمنوں کے پرچے اڑا رہی تھی۔ اور وہ جوش میں یہ رجز پڑھ رہے تھے۔

قد علمت من جمہ علماء الاخط۔ انی اذا القون لقتی لاد کل۔ ولا جزوع عندھا ولا نکل۔ اروع مقداما اذا النکس فقتل۔ اضرب فی القوم اذا حاسل الاجل۔ واعتل الداس الطرماح البطل۔ بالذاکر التبار حتی یبطل۔

(یعنی) مذبح کو بالکل صحیح علم ہے کہ میں ہی وہ شخص ہوں کہ جب میرا حریف میرے سامنے آتا ہے تو میں عاجز نہیں ہوتا۔ میں جنگ کے وقت نہ جزع کرتا ہوں۔ نہ لڑنے سے منہ پھیرتا ہوں۔ بڑا ہیبت ناک، آگے بڑھ کر حملے کرنے والا ہوں۔ جب کہ بودا آدمی بھاگ کھڑا ہوتا ہے۔ جب موت کا شتر اپنے پر کھولے ہوتا ہے میں دشمنوں کی صفوں میں تلوار چلاتا رہتا ہوں۔ اور لمبے ترنگے پیلوان کے سر پر تلوار بلند کر کے اس کو موت کے گھاٹ اتار دیتا ہوں۔

ابراہیم کے ساتھ ہی اہل عراق نے بھی ایک زبردست حملہ کیا ایک دوسرے میں گتھ گئے۔ تلواریں سرو تن کے فیصلے کرنے لگیں آتش حرب بھڑکنے لگی۔ اہل عراق پر اہل شام کا سینہ و سینہ اور قلب اسٹڈ پڑا کرتے

لڑتے ظہر کی نماز کا وقت آیا خون کے پیاسوں اور موت کے بھوکوں
 کو اس کی مجال کہاں تا چار گھوڑوں ہی پر اشاروں سے یہ فریضہ ادا ہوا۔
 تلواریں پھر بھی چلتی رہیں۔ یہاں تک سورج بھی گھبرا کر موصیٰ کی پہاڑیوں
 میں جا چھپا۔ ستاروں نے حیرت سے آنکھیں کھولیں رات کی تاریکی
 نے ہر طرف پڑاؤ ڈالا۔ مگر دونوں فوجوں کے جوش و خروش میں کوئی
 کمی نہ آئی۔ مردان عراق فتح و نصرت کا یقین دل میں لئے ہوئے اسی
 طرح مقابلہ پر ڈٹے ہوئے تھے اور دشمنوں پر رات کی تاریکی میں یوں
 چھٹ رہے تھے۔ جس طرح عقاب شکار پر چھٹتا ہے یوں ان کو چیر
 پھاڑ رہے تھے۔ جس طرح شیر بھیڑ بکریوں کو چیرتا پھاڑتا ہے غرض یہ
 جنگ مغلوبہ رات گئے تک جاری رہی یہاں تک کہ لشکرِ شام میں شکست
 کے آثار پیدا ہوئے اور ان لوگوں نے منہ اٹھا کر بھاگنا شروع کیا تھوڑی
 دیر میں وہ اپنے لاشے چھوڑ کر اور رسوائی و ندامت بیکر میدانِ خالی
 کر گئے۔ اس معرکہ میں ان کے بڑے بڑے پہلوان کھیت رہے۔ جیسے
 حصین بن نمیر۔ شراحیل بن ذوالکلاع۔ ابن حوشب۔ غالب باہلی۔
 ابو اشرس بن عبداللہ جو خراسان کا گورنر تھا۔
 ابن زیاد کا انجام ہے۔ ابراہیم بن مالک اشتر بیاں کرتے ہیں کہ
 جب لشکرِ شام کے پیر اکھڑ گئے اور میدانِ صاف ہو گیا تو میں نے

ایک گروہ کو دیکھا کہ وہ قدم جمائے کھڑا ہے اور اس نے قرار کو فرار پر توجہ
دی ہے یہ گروہ بڑی دیر تک پامردی سے لڑتا رہا یہاں تک کہ ان کے
خون سے زمین لالہ زار ہو گئی اور ان کے سرخ رنگ لاشے کٹے ہوئے
حقیق کی طرح چاروں طرف بکھر گئے۔ ابراہیم کہتے ہیں کہ اتنے میں
میری نظر اس گروہ میں ایک شخص پر پڑی۔ جو اپنے موٹاپے کی وجہ سے
سفید رنگ کا پلا ہوا گدھا معلوم ہوتا تھا وہ چلا چلا کر لوگوں کو لڑنے کی
تحریریں و ترغیب دے رہا تھا۔ جو شخص اس کے سامنے جاتا اس کو
تلووار کے گھاٹ اتار دیتا۔ اتنے میں وہ مجھ سے نزدیک ہوا میں نے
تلووار کا وار کر کے اس کے ہاتھ قلم کر دیئے۔ وہ زخم کھا کر دریا خاؤر کے
کنارہ پر گر پڑا اور اس کے ہاتھ پیروں سے خون جاری تھا۔ میں نے
گھوڑے سے اتر کر اس کا کام تمام کر دیا۔ اس کو قتل کرتے وقت
میں نے مشک کی خوشبو محسوس کی۔ اتنے میں میرے لشکر کا ایک آدمی آیا
اور اس نے اس کے موتے اتار لئے بعد کو لوگوں کا خیال ہوا کہ ابن
زیاد بھی معلوم ہوتا ہے۔ چنانچہ اس کی لاش ڈھونڈھ لکالی گئی اور اس
کا مرتن سے جدا کیا گیا۔ صبح کو اس کے غلام مہران نے بھی اس کی شناخت
کر لی۔ اس وقت ابراہیم نے کہا کہ خدا یا تیرا شکر کہ اس ملعون کا قتل
میرے ہاتھ سے ہوا۔ ابن زیاد ماچھفر میں مارا گیا۔ اصحاب حدیث کا کہنا

ہے کہ محرم میں عاشورہ کے دن مارا گیا۔ اس وقت اس کی عمر اٹالیس سال کی تھی۔

اُدھر مختار کا دل ہر وقت ابراہیم کی طرف لگا رہتا تھا کہ دیکھئے کیا خبر آتی ہے جب ان سے مزید صبر نہ ہو سکا تو کوفہ پر سائب بن مالک کو اپنا نائب بنا کر ابراہیم سے ملنے چل کھڑے ہوئے واہ میں لوگوں سے ابراہیم کی خبر پوچھتے جاتے تھے۔ ساباط اور مدائن میں انہوں نے لوگوں کے سامنے تقریریں بھی کیں۔ اور ان سے کہا کہ وہ ابراہیم کی مدد کو جائیں۔ شیعہ کہتا ہے کہ میں اس وقت مختار ہی کے ساتھ تھا میرے سامنے ابن زیاد کے مارے جانے کی خوش خبری آئی۔ اس خبر کے سنتے ہی مختار کو حد سے زیادہ مسرت لاحق ہوئی اور اسی وقت خوش خوش کوفہ کی طرف مراجعت کی۔ ابو سائب نے عامر سے روایت کی ہے۔ عامر قتل حسین سے متہم تھا یہ کہتا ہے کہ میں نے امام حسین کی شہادت کے بعد خواب میں دیکھا کہ سفید کپڑے پہنے ہوئے کچھ لوگ آسمان سے اترے ہیں ان کے ہاتھ میں حربے ہیں اور قاتلان حسین کو قتل کر رہے ہیں۔ میرے اس خواب کو تھوڑا عرصہ نہ گزرا تھا کہ مختار نے خروج کیا اور قاتلان حسین کو دارالبوارپہو نچایا۔ واقعہ دہ پائے خلافت میں ابن زیاد مارا گیا۔ اہل شام کے مقتولین اس کثرت سے تھے کہ

ان کو گنتے میں بڑی زحمت ہوئی۔ نرکل کی مدد سے ان کا شمار عمل میں آیا۔ کہا جاتا ہے کہ انکی تعداد ستر ہزار تھی۔ ابراہیم کے حکم سے ابن زیاد کو برہنہ کر کے الٹا وار پر آویزاں کیا گیا۔ ابو عمر بن زاذ کہتا ہے کہ میں یہ منظر دیکھ رہا تھا۔ کہ اس کے دونوں خیمے دو گوبریوں کی طرح آویزاں تھے۔

شعبی کا بیان ہے کہ اہل شام میں سے واقعہ صفین کے بعد اتنے آدمی کبھی نہیں مارے گئے جتنے دریائے خاور کے کنارہ پر مارے گئے یہ بھی شعبی نے کہا ہے کہ روز طاشورۃ شام کا دن تھا۔ کہ جب ابراہیم بن مالک اشتر نے ابن زیاد اور دوسرے رؤسا شام کے سر مختار کے پاس روانہ کئے۔ ہر سر کے کان میں ایک پرچہ تھا۔ جس پر اس کا نام لکھا ہوا تھا۔

ابن زیاد کا سر مختار کے سامنے بیٹھ جس وقت یہ سر مختار کے سامنے لائے گئے تو وہ کھانا تناول کر رہے تھے۔ کھانے سے فارغ ہو کر انہوں نے ابن زیاد کے سر کو اپنے جوتے سے کچلا پھر جوتا اتار کر غلام کی طرف پھینکا اور کہا کہ اس کو دھولا ڈکیو نکہ میں نے اس کو ایک کافر کے نجس چہرہ پر رکھا ہے۔ ابو طفیل عامر بن داثکہ کہتا ہے کہ یہ سب کوفہ میں مقام سدہ کے پاس رکھے ہوئے تھے اور ان پر ایک سفید کپڑا

پڑا تھا۔ جب ہم نے سروں پر سے کپڑا ہٹایا تو دیکھا کہ ابن زیاد کے سر پر
 ایک سانپ بلبلا رہا ہے۔ پھر یہ سر رتبہ میں تیزوں پر نصب کر دیئے گئے
 یہاں بھی ابن زیاد کے سر میں وہ سانپ داخل ہوتا اور نکلتا تھا۔
 ابن زیاد کا سر محمد حقیقہ کے سامنے ہے۔ یہ تمام سر مختار نے بعد کو
 عبدالرحمن بن ابی عمیر ثقفی، عید الرحمن بن شداد حبشی، انس بن مالک اشجری
 اور یحییٰ بنے کہا ہے کہ سائب بن مالک کے ساتھ جناب محمد حقیقہ کی
 خدمت میں مکہ روانہ کئے اور ساتھ ہی تیس ہزار دینار بھی دیئے اور
 یہ خط تحریر کیا کہ۔۔۔ میں نے آپ کے ناصروں اور شیعوں کو آپ کے دشمنوں
 سے انتقام لینے کی غرض سے بھیجا۔ اللہ کے فضل و کرم سے ہمارے آدمیوں
 نے آپ کا انتقام لے کر ان کو جہنم میں پہنچا دیا۔ اور جس گھامی آبادی کو وہ
 و دشت بر و بحر میں وہ ملے ان کو بے دریغ تہ تیغ کر ڈالا گیا اور اللہ نے اب
 مومنین کے دلوں میں ٹھنڈک بخشی۔ جب مختار کے آدمی یہ خط اور سر
 محمد حقیقہ کے سامنے لے کر آئے اور آپ کی نگاہ ان اشقیاء کے سروں
 پر پڑی تو آپ سجدہ شکر میں گر گئے۔ اور مختار کو دعائے خیر سے یاد کیا
 اور فرمایا کہ خدا اس کو جزائے خیر دے۔ کہ اس نے ہمارا انتقام لیا
 اب مختار کا حق ہر اولاد عبدالمطلب پر ثابت ہے۔ خدایا! ابراہیم بن
 مالک اشجری بھی حفاظت فرما اور اس کو دشمنوں پر فتح عطا کر اور اس

کو اپنی توفیقات سے موفق کر اور دنیا و عقبی میں اسکو مغفرت عطا فرما۔

ابن زیاد کا سر زین العابدینؑ کے سامنے۔

محمد حنفیہؒ نے یہ سر امام زین العابدینؑ کی خدمت میں بھجوا دیئے۔

آپ بھی اس وقت کھانا نوش فرما رہے تھے جب ابن زیاد کا سر آپ

کے سامنے رکھا گیا تو آپ بھی سجدہ شکر بجالائے اور آپ نے فرمایا

حمد ہے اس خدا کی جس نے میرے دشمن سے میرا بدلہ لیا اور خدا مختار

کو جو اسے خیر عطا کرے۔ جب میں ابن زیاد کے دربار میں پایہ جولاں

داخل کیا گیا تھا تو اس وقت شہقی بھی کھانا کھا رہا تھا اسکی آگے میرے

بابا کا سر رکھا ہوا تھا اس موقع پر میری زبان سے یہ الفاظ نکل

گئے تھے کہ پالنے! مجھ کو دنیا سے نہ اٹھانا جب تک میں ابن زیاد

کا سر بھی اسی عالم میں نہ دیکھ لوں کہ میں کھانا کھاتا ہوں اور اس کا

سر میرے سامنے رکھا ہو۔ محمد حنفیہؒ نے مختار کا فرستادہ مال اپنے

اعترہ و آثار میں مکہ و مدینہ میں تقسیم کر دیا جو باقی بچا وہ اولاد و مہاجرین

و انصار کو دیدیا۔

شہادت حسینؑ کے بعد اہلبیت کی پہلی خوشی :-

”امام جعفر صادق علیہ السلام سے روایت ہے کہ شہادت حسینؑ

کے بعد پانچ سال تک نہ کسی مہاشیمہ نے کاجل لگایا نہ سر میں خضاب

کیا نہ کسی ہاشمی کے مکان سے دیوہاں اٹھتا دیکھا گیا یہاں تک کہ
عبداللہ بن زیاد قتل کیا گیا۔ اور ابن ابی راشد نے جناب فاطمہ بنت علی
سے روایت کی ہے۔ کہ ہماری عورتوں میں سے کسی نے ہند ہی نہیں لگائی۔
نہ اپنی آنکھ میں سرمہ لگایا۔ نہ بالوں میں کنگھی کی یہاں تک کہ مختار نے ابن
زیاد کا سرمہ بندہ بچھڑایا۔

روایت ہے کہ مختار نے ۴۴ ربیع الاول ۶۶ھ سے لیکر ۱۵
ماہ رمضان ۶۷ھ تک اٹھارہ ہزار قاتلان سید الشہداء کو وصل جہنم
کیا۔ وقت شہادت ان کی عمر ۶۴ سال کی تھی۔

جناب جعفر ابن تمار شہاد فرماتے ہیں کہ ہمارے بہت سے علماء
نے حال مختار میں غفلت سے کام لیا ہے اور ان اخبار و احادیث کا
تتبع نہیں کیا ہے جو لسان ائمہ اطہار پر مدح حضرت مختار عالی وقار
میں وارد ہوتی ہیں۔ اگرچہ وہ ذرا تحقیق سے کام لیتے تو ان کو معلوم
ہوتا کہ جناب مختار ان سابقین مجاہدین میں سے ہیں جن کی اللہ تعالیٰ
نے اپنی کتاب مجید میں مدح فرمائی ہے اور ان کے حق میں امام زین العابدین
علیہ السلام نے جو دعائے خیر فرمائی ہے وہ ان کے مقام بلند اور نیکی
و ہدایت پر ایک روشن دلیل ہے۔ اگر مختار خدا خواستہ کسی غلط طریقہ پر
ہوتے تو امام علیہ السلام ان کے حق میں دعا نہ فرماتے درانحالیکہ

بخارا الاول و اربعہ دوم

ترجمہ
علامہ حجازی

تالیف
علامہ مجلسی

بخارا الاول و اربعہ اول کے بعد اب حصہ دوم زیور طبع سے آراستہ ہو گیا ہے۔ جس میں اسیری اہل محرم، اہل محرم کی مدینہ و البیسی، سرافندس امام حسینؑ کے حالات، مختار کا خروج، قبر امام حسینؑ پر ہونے والے مظالم کا تفصیل سے ذکر ہے۔
آج ہی ہم سے طلب کریں۔

قسم عام ۲/۵

بدیہ قسم خاص مجلد ۵/۵۰

ادارہ علوم آل محمد سٹریٹ ۳۹ دکن پورہ لاہور۔

فلسفہ اسلام

حصہ اول

تالیف آغا محمد سلطان مزارا ایم بی۔ ایل ایل بی۔ ڈیٹرکٹ ویشن جج (مروم) یہ کتاب مدت سے ختم تھی اور مومنین کے بچہ بچہ پر اس کو شائع کیا گیا ہے۔ اس میں (۱) ادیان عالم فلسفہ یونان و ایران و ہندوستان و مصر اور حالات معاشرہ و تہذیب اقوام ماضی مثلاً اہل بابل۔ آشوریا۔ فینیقیہ۔ مصر و جزیرہ قریطہ چین وغیرہم کو وضاحت سے بیان کر کے ان کا مقابلہ فقہ و فلسفہ اسلام سے کیا گیا ہے جس احصیت و افضلیت اسلام عیاں ہے (۲) ارشادات قرآن و تعلیمات ائمہ علیہم السلام کو موزوں مقامات پر شرح و بسط کے ساتھ بیان کیا گیا ہے (۳) دہریت کے نظریات و معتقدات کی تردید احسن دلائل کی گئی ہے۔ (۴) آیات فطرت سے فاطر ارض و سموات کی طرف دلالت کی گئی ہے۔ اور اس ضمن میں علم اجرام فلکی و علم طبیعیات و تخلیق کائنات و ابتداء حیات و گردش ثوابت و سیارگان و اثر شعاع عالمی و تغلیب معدنیات و اختلاف خلقت کو دلچسپ پیرایہ میں بیان کیا گیا ہے۔ اور سائنس کی لاعلمی کو ہر مناسب موقع پر عیاں کیا گیا ہے۔ لکھائی چھپائی سرورق عمدہ۔ قیمت قسم اول۔ سفید کاغذ جلد آٹھ روپے ۲۵ پیسے۔ قسم دوم اخباری کاغذ جلد پانچ روپے ۷۵ پیسے۔ علاوہ حصول ڈاک ملنے کا پستہ۔

امامیہ کتب خانہ۔ مغل حویلی۔ موجپور وارہ

حلقہ نمبر ۷۲۔ لاہور

مفاتیح الجنان (اردو)

اس میں سال بھر کے اعمال - بارہ امام چہارہ معصومین اور ان کی اولاد و اصحاب خاص کی زیارتیں
تمام مساجد کے اعمال و آداب { مسجد کوفہ - مسجد خاندہ - مسجد سہلہ - مسجد زید - مسجد مصعبہ بن
صوحان - مسجد نبوی - مسجد الحرام - مسجد براتنا - مسجد صاحب النضر
وغیرہ کے پورے اعمال - تمام دعائیں - تمام نمازوں کی تعقیبات اور ہفتہ کے ہر دن کی دعائیں چہارہ
معصومین کی نمازیں اور ہفتہ کے ہر دن میں ائمہ معصومین کی زیارتیں - قرآن مجید کی بائیس سورتیں اور
اور اس قسم کے دوسرے ضروری اعمال - آداب خاصہ - آداب مسجد - آداب وضو - آداب
بیت الخلا - تمام نمازوں کے آداب فضیلت تسبیح و سواک - فضیلت نماز شب اور اس کے آداب
ہر ساعت کی نماز - نماز والدین - نماز استخارہ و کیفیت استخارہ - نماز حاجت وغیرہ -

ہر بلا و درد کے لئے تعویذات

سورتوں کے خواص - حقیقہ اور اس کے آداب - نماز میت اور تلقین - مترجم کی طرف سے ملحقات
زیارت ناحیہ - نکاح کے صیغے اور جمعہ کے خطبے اور نقشہ زیارات کا بھی اس میں اضافہ کیا گیا ہے
لاکھوں کی تعداد میں یہ کتاب ایران میں طبع ہو چکی ہے اور لاکھوں زائرین اس سے زیارات بجا
لا چکے ہیں - ایران کے ہر شیعہ گھر میں اس کتاب کا ہونا ضروری سمجھا جاتا ہے - اس کتاب کی اتنی
بڑی اہمیت کو مد نظر رکھتے ہوئے جناب شیخ الجامعہ مولانا مولوی اختر عباس صاحب مدرس جامع المنظر
دکن پورہ لاہور نے اسے اردو میں ترجمہ کر کے مذہب شیعہ کی ایک بہت بڑی خدمت کی ہے - آفٹ کی
چھاپی - عمدہ کاغذ - کتاب کی قیمت لاگت کے قریب قریب ہے - سائز ۱۰ x ۱۰ ۱/۲ حجم ۶۴۰ صفحات -
قیمت قسم اول سفید کاغذ مجلد ۱۳ روپے - ۵۰ پیسے - قسم دوم - مجلد دس روپے - ۵۰ پیسے علاوہ محمولہ ڈاک

ملنے کا پتہ

امامیہ کتب خانہ مغل جوبلی - پوچھدراہ - حلقہ ۲ - لاہور - ۵

علامہ مجلسی علیہ الرحمہ کی مشہور کتاب کا نہایت سلیس اور عام فہم اردو ترجمہ

حیات القلوب جلد اول

مترجمہ مولوی سیّد بشارت حسین صاحب کابل موزا پوری

جس میں حضرت آدم سے سرور کائنات سے پہلے کے تمام انبیاء مرسلین اور انکے اوصیاء کے حالات یعنی حضرت آدم و نواہ حضرت ادریس حضرت نوح حضرت ہود حضرت شالح حضرت ابراہیم حضرت لوط حضرت زوالقرنین حضرت یعقوب حضرت یوسف حضرت ایوب حضرت شعیب حضرت موسیٰ و ہارون حضرت قارون حضرت خضر حضرت یونس بن نون حضرت حزقیل بن یحییٰ بن عیسیٰ بن مریم حضرت یسوع اور الیا۔ حضرت ذوالکفل حضرت لقمان حضرت اسماعیل اور طالوت و جالوت حضرت داؤد۔ اصحاب سبت حضرت سلیمان۔ قوم سبا اور اہل ثرثار۔ خطہ اور اصحاب رس حضرت ثعالبی حضرت حقیق۔ حضرت زکریا و حضرت یحییٰ حضرت دختر عمران مادر حضرت عیسیٰ حضرت عیسیٰ ابن مریم۔ ارمیا۔ دانیال اور عزیز۔ نجات نصر۔ حضرت دانیال۔ حضرت یونس بن مثنیٰ۔ اصحاب کہف۔ اصحاب اخدود۔ حضرت جرجیس۔ حضرت خالد بن سنان۔ ہاروت و ماروت وغیرہ ان کے زمانہ کے بادشاہان بجا و فرمانروایان نیک کردار اور خدا کے فرمانبردار اور خواہشات نفسانی کے تابعدار بندوں کے نہایت عبرت انگیز اور نصیحت آموز واقعات اور کثرت سے دلچسپ حکایتیں درج ہیں جو انسانی زندگی کو بہتر اور خوشگوار بنانے کی غماں اور دنیا و آخرت سنوارنے کی ذمہ دار ہیں۔

اسی ضخیم کتاب کی اس قدر کم قیمت صرف اس لئے رکھی گئی ہے کہ عام مومنین باسانی خرید مستفید ہو سکیں۔ ساٹھ $\frac{24 \times 20}{8}$ حجم ۹۳۶ صفحات۔ قیمت مجلد دلائی ڈائی دار سنہری حروف ۹ روپے ۵۰ پیسے علاوہ محمولہ اک بار

ملنے کا پتہ

امامیہ کتب خانہ مغل محل علی حلقہ ایک موچی دروازہ۔ لاہور۔

رسائل الشفاعة

مصنفہ و مرتبہ عالیجناب مستطاب مولانا سید محمد ابو جعفر صاحب قبلہ نقوی امر دہلی
یہ کتاب پہلی بار ہندوستان میں شائع ہوئی تھی۔ اور اب پاکستان میں بالکل نایاب تھی۔
مومنین کے بچاؤ اور اس کو شائع کیا گیا ہے۔ اس میں جو بیس مجالس درج ہیں جن کی تفصیل
حسبِ قیل ہے۔ وفات حضرت رسالت مبارک۔ وفات جناب فاطمہ الزہراء۔ شہادت حضرت علی مرتضیٰ
شہادت حضرت امام حسن تبلیغی مضامین و شہادت حبیب بن مظاہر۔ امام حسین کا مدینہ سے سفر۔
شہادت حضرت مسلم۔ شہادت فرزندان حضرت مسلم۔ ورود کر بلا اور حالات شب عاشور۔ کربلا کے
دولہا و مہب ابن عبد اللہ کلبی کی شہادت۔ شہادت فرزندان جناب زینب شہادت شہزادہ قاسم۔
شہادت حضرت علی اکبر شہادت حضرت عباس علمبردار۔ شہادت حضرت علی صغیر۔ رخصت آخری مظلوم
کربلا۔ شہادت حضرت امام حسین۔ شام غریباں۔ حالات شب یازدہم محرم۔ اسیری اہل حرم حبس
شدائے کربلا۔ اہلبیت کا دربار یزید میں داخلہ۔ وفات جناب سکینہ۔ زندان شام سے اہل حرم
کی رہائی اور مدینہ واپسی تک جملہ مجالس (حالات شہادت وغیرہ) درج کی گئی ہیں انداز بیان
نظم و شریں نہایت اعلیٰ۔ زبان آسان اور عام فہم۔ زنانہ اور مردانہ مجالس کیلئے موزوں۔ ہر
مجلس کے بعد اسکی مناسبت سے ایک فوجہ درج ہے۔ کتاب کے شروع میں دو خاتم مجلس زیارت امام حسین
زیارات جملہ انصار و معصومین۔ زیارت جناب امام رضا۔ زیارت حضرت صاحب العصر تحریر کر کے
کتاب کو چار چاند لگا دئے ہیں بائزبڑا لکھائی چھاپی عمدہ سروق خوشا قیمت ۵ روپے علاوہ محصول
ملنے کا پتہ

مینجر امامیہ کتب خانہ منغل جوی مولوی دروازہ۔ لاہور۔

تفسیر امام حسن عسکری علیہ السلام یعنی اثارِ حیدری

جو عرصہ سے نایاب تھی اب چھپ کر تیار ہو گئی ہے۔ یہ بے بہا قابل قدر تفسیر کتاب اللہ جو امام میلہ کے
گیارہویں امام محبت اللہ راسخ العلم حضرت امام حسن عسکری علیہ السلام کی عربی تفسیر کلام اللہ کا اردو ترجمہ ہے
جس کو جناب مولوی سید شریف حسین صاحب نے کمال محنت و جانفشانی سے فیض عام کے لئے سلیس
اردو میں مرتب فرمایا ہے۔ تاکہ احقاق حق کے سوائے کافہ انام کو علم قرآن حاصل ہو کر درجہ اشکال
دین مل سکے۔ اس ترجمہ کی تقریظیں ہندوستان کے بعض دوسرے مشہور علمائے کرام اور عالیجناب حضرت
مولانا سید نجم الحسن صاحب قبلہ مجتہد العصر اعلیٰ اللہ مقامہ لکھنؤی نے تحریر فرمائی ہیں۔
اللہ اکملہ کہ یہ پُر تنویر تفسیر صرف کثیر سے چھپ کر تیار ہو گئی ہے۔ امید ہے کہ مومنین اس گنجینہ
حقائق و معارف کی خریداری کو ذخیرہ سعادت ابدی تصور کر کے جلد خریداری فرمائیں گے۔ تاکہ طبع ثانی
کے انتظار کی زحمت نہ اٹھانی پڑے۔

مجم تقریباً ۴۰۰ صفحات۔ سائز ۲۰ x ۱۶ لکھائی چھپائی کاغذ عمدہ۔ غریب نہایت خوشخط۔ باوجود
ان تمام خوبیوں کے قیمت صرف سات روپے۔ مجلد ولایتی ڈائی دار شہری ساڑھے آٹھ روپے۔
ملنے کا پتہ

مہینجر امامیہ کتب خانہ لاہور
(مغل خویلی موچیدروانہ)

کتاب التفریق والحرک فی الاسلام

مع اضافہ - ایڈیشن دوم

مصنفہ :- آغا محمد سلطان مرزا - ایم۔ اے۔ ایل۔ ایل۔ بی۔ ڈسٹرکٹ ویشن جج (ریٹائرڈ)

اس کتاب کا پہلا ایڈیشن جو مولف موصوف نے خود طبع کرایا تھا اور ہاتھوں ہاتھ پک چکا تھا اب اس کی سبکدوشی بہت مانگ تھی۔ لہذا مولف ممدوح نے اس میں مکمل ایک باب اضافہ کر کے قوم پر ایک بڑا احسان فرمایا ہے۔ یہ باب کچھ سے تعلق رکھتا ہے جس میں مسلمانوں کے تنزل و انحطاط اور بدلت کی وجہ صرف ایک ہے اور وہ آپس کی فرقہ بندی ہے۔ حدیث ستفرق امتی ظاہر کر رہی ہے کہ جناب رسول خدا کو اس فرقہ بندی کی بُرائی کا علم تھا۔ تفریق و تقسیم کے سد باب کیلئے صحیح مرکز کا ہونا ضروری ہے وہ صحیح مرکز محض قرآن نہیں ہو سکتا۔ قرآن تو خود کہہ رہا ہے کہ یُضِلُّ بِهِ کَثِيرًا مِّنْ يَّهْدِي بِهِ کَثِيرًا مِّنْ اَوَاقِعَاتٍ بھی یہ بتا رہا ہے کہ فرقہ بندی موجود ہے اور ہر فرقہ اپنی صداقت و حقانیت ثبوت میں قرآن ہی کو پیش کرنا ہے ظاہر ہوا کہ تفریق و تقسیم کے سد باب کیلئے جس کا ڈر آنحضرت کو تھا قرآن کافی نہیں ہو سکتا۔ اب سوال یہ پیدا ہوتا ہے کہ اس تقسیم و تفریق کے روکنے کیلئے آنحضرت نے اسلام میں کون سا مرکز قائم کیا اور آنحضرت کے بعد امت اسلامیہ میں مرکز پر جمع ہوئی یا نہیں اگر نہیں تو کیوں اور وہ کون سی جماعت تھی جس نے لوگوں کو اس مرکز پر جمع نہ ہونے دیا۔ اور کیوں جمع ہونے دیا۔ تباہ اسلام کے ہر طالب علم کے دل میں یہ سوالات پیدا ہوتے ہیں۔ جناب آغا صاحب موصوف نے اپنی طرز خاص میں جو فیصلہ مقبول عام ہو چکی ہے۔ عقلی و نقلی دلائل اور حوالہ بات کثیرہ کیساتھ ان سوالات کا جواب دیا ہے اور اس تقسیم و تفریق کی متصل تباہی کے بیان کی ہے نہایت دلچسپ کتاب ہے۔ اسکی بہت کم جلدیں طبع ہوئی ہیں۔ لہذا اگر فوراً ہی آرڈر روانہ نہ کیا گیا تو پھر انتظار کی مدت بہت طویل ہو جائیگی۔ حجم تقریباً ۱۰۰ صفحات سائز ۲۰ x ۲۶ لکھائی چھپائی کاغذ عمدہ۔ ٹائٹل نہایت ہی دیرن زیب۔ قیمت صرف سات روپے۔ مجلد دلائی ڈائی واد سنہری حروف ۸ روپے ۸ آنے صرف علاوہ محمولہ پاکستان

ملنے کا پتہ

مینجر امامیہ کتب خانہ - لاہور

مغل حویلی اندرون موچی دروازہ

علامہ ابن لما

خُدائی تلووار

در حالات امیر مختار

ترجمہ و تحقیق

علامہ جزیری



ایضاح علوم آل محمد
دکن پورہ لاہور
سرمد ۲۹